

Regd. No. 2975

ஸ்ரீ:

# ஸ்ரீ ராமானுஜன் 324

ஆசிரியர்: P. B. அண்ணங்கராசாரியர்.

## SRI RAMANUJAN

Released by Maran's Dog ,Toronto, Canada  
Editor:

*Mahamahimopadhyaya*

P. B. ANNANGARACHARYA, KANCHIPURAM-631503.

வருஷச் சந்தா ரூ. 10.

ஜீவியச் சந்தா ரூ. 100

Released by Maran's Dog ,Toronto, Canada



பேராளான பெருந்தேவியத்தாயார்  
திருவடிகளே சரணம்.

ஆழ்வாரும்பெருமானார் ஜீயர்  
திருவடிகளே சரணம்.

Released by Maran's Dog ,Toronto, Canada  
ஆழ்வார்கள் வாழி அருளிச்செயல் வாழி\*  
தாழ்வாது மில்குரவர் தாம்வாழி—ஏழ்பாரு  
முய்ய வவர்க ளுரைத்தவைகள் தாம்வாழி\*  
செய்யமறை தன்னுடனே சேர்ந்து.

1975 லு ஆனி மீ

Released by Maran's Dog ,Toronto, Canada



## ஸ்ரீராமாநுஜனுக்குச் சந்தா வரவுகள் (முன் தொடர்ச்சி)

P. N. ரங்கஸ்வாமி, சித்தையன்கோட்டை ஜீவியச் சந்தா ரூ 100	V. P. சடகோபன், பம்பாய் P. விஜயராகவன், சேலம்
K. S. ராமநாதன் செட்டியார் களம்பூர்	K. சந்தானம், சென்னை-28
A. A. லக்ஷ்மீநரசிம்ஹன், சென்னை-49 ஹரிகோவிந்த ராமாநுஜதாஸர், பாண்டிச்சேரி	K. வெங்கடசேஷன், காஞ்சிபுரம் ஆற்காடு தாமோதர நாயகர், காஞ்சி V. அனந்தாசாரி, சென்னை-32 [புரம்]
B. N. ரங்கசாமி, பெங்களூர்-42	K. S. க்ருஷ்ணன், திருநெல்வேலி

## பெரியாரின் பரமபத ப்ராப்தி

ஹைதராபாத் நகரத்தில் ப்ரஸித்தராக எழுந்தருளியிருந்த ஸ்ரீமான் உ. வே. M. ஸௌந்தரராஜ ஐயங்கார் ஸ்வாமி ஸமீபத்தில் திருநாடவங்கரித்ததை மிகுந்த நிர்வேதத்தடன் தெரிவித்துக் கொள்கிறோம். இந்த ஸ்வாமி ஸ்ரீபெரும்புதூர் ப்ராந்தத்தைச் சேர்ந்தவரே. பல வருடங்களாக ஹைதராபாத் மஹாநகரத்தில் சென்று சேர்ந்து அவ்விடத்தில் உயர் பதவிகளில் வாழ்ந்தவர். மிகப் பெரிய அதிகாரிகளெல்லாம் இந்த ஸ்வாமிக்கு விதேயர்களாக விருந்தனர். விசேஷித்து அடியேனிடம் மிக்க அன்பு கொண்டவர். இந்த ஸ்வாமியினுடைய வியோகத்தைப் பற்றிய என்னுடைய சோகத்தை அவருடைய குடும்பத்தினர்சுகுத் தெரிவித்துக் கொள்கிறேன். அவருடைய புத்ர பௌத்ராதிகள் மேன்மேலும் கௌரவங்களைப் பெற்றுச் சிறந்தோங்கத் தேவப்பெருமானைப் பிரார்த்திக்கிறேன். (P. B. A.)

## நன்கொடை வரவேற்பு

வேலூரில் ப்ரபல ஆடிடராக விளங்கும் ஸ்ரீமான் உ. வே. K. V. ராகவாசாரியர் ஸ்ரீ வைஷ்ணவ வுலகினில் ப்ரஸித்தமானவரே. ஸங்கீத ஸாஹித்ய கலாநிதியான இவர் நமது ஸுஹ்ருந்மணிகளிலொருவர். இவருடைய ஸஹோதரர்களான ஸ்ரீமான் K. V. நரசிம்ஹாசார்யர் முதலானவர்களும் நம் திறத்து அபிமானம் மிக்கவர்களாயிருந்து வருகிறார்கள். ஸ்ரீமான் K. V. ராகவாசாரியர் ஸ்வாமி நடைபெற்றுவரும் பகவத் விஷயப் பதிப்புக்காக ரூ 1000 நன்கொடையளித்தார். பதிப்பு விரைவில் நிறைவேற மங்களாசாஸனமும் செய்தார். அவர்திறத்து நன்றி யறிதல் உடையோம்.

(P. B. A.)



# ஸ்ரீ ராமாநுஜன்-324



ஆசிரியர்:

மஹாமஹிமோபாத்யாய ஸ்ரீகாஞ்சி ப்ரதிவாதிபயங்கரம்  
அண்ணங்கராசாரியர்.

ஸம்புடம் 27

ரா.கூ.ஸ.ஸ்ரீ ஆனிமீ  
10-6-75

ஸஞ்சிகை 12

## இருபத்தேழாவது ஸம்புடத்தின் ஸமாப்தி

பன்னிரண்டு ஸஞ்சிகைகள் கொண்டது ஒரு ஸம்புடமாகையாலே பன்னிரண்டாவது ஸஞ்சிகையான இவ்விதத்தோடு இருபத்தேழாவது ஸம்புடம் முற்றுப்பெற்றதாயிற்று. நமது ஸ்ரீ ராமாநுஜனுக்கு இருபத்தேழாவது பிராயம்



பூர்த்தியடைகின்றதென்றவாறு. இதுவரையில் நமது பத்திரிகை இடையூறென்றுமின்றி நடைபெற்று வருவதற்குறுப்பாக அமைந்த பகவத்பாகவத கடாக்ஷ விசேஷம் இனிமேலும் தொடர்ந்து வரவேண்டுமென்று நாம் பிரார்த்திக்கவேண்டிய அவசியமில்லையாகிலும் புஷார்த்தமாகையாலே பிரார்த்திக்கிறோம். சென்ற மாகி பங்குனி மாதங்களில் பத்ராதிபஸ்வாமியின் திருமேனிநிலை அநுகூலமாக இவ்லாததனால் சிறிது கவலைக்கிடமிருந்தது. இப்போது பரிபூர்ண ஆநுகூல்யம் ஏற்படாவிடிலும் முன்னிருந்த கவலை சிறிது குறைந்திருக்கிறதென்னலாம். பரிபூர்ண ஆநுகூல்யம் ஏற்படுப்படி பெருந்தேவி மணலாளனான பேரருளானனும் ஆப்தர்களான பாகவதோத்தமர்களும் அருள்புரியவேணும்.

இங்ஙனம்,

தி. அ. அனந்தாழ்வான்.



பேரருளாளன் பெருந்தேவித் தாயார் திருவடிகளே சரணம்  
ஆழ்வார் எம்பெருமானார் ஜீயர் திருவடிகளே சரணம்

ஸ்ரீ காஞ்சி. பிரதிவாதிபயங்கரம்

## அண்ணங்கராசாரியர்

தமது எண்பத்து நான்காவது பிராயப்பூர்த்தியின்

## நினைவு மலராக

ஆனந்தஸ்ரீ பங்குனிவிசாகத்தன்று எழுதத் தொடங்கியது.

### 1. ஆசாரியர்களின் திருநாவீறு

ஸ்ரீவைஷ்ணவ ஸம்ப்ரதாயத்தில் தமிழ் பாஷையில் முதன்முதலாக அவதரித்த வியாக்கியான நூல் ஆரூயிரப்படி யென்பது. இது, திருவாய்மொழிக்குத் திருக்குருகைப்பிரான் பிள்ளான் இட்டருளின வியாக்கியானம். இதன் பெருமையை உபதேசரத்தினமாலையில் மணவாளமாமுனிகள் \*தெள்ளாருளுனத் திருக்குருகைப் பிரான் பிள்ளான் எதிராசர் பேரருளால்--உள்ளாருமன்புடனே மாறன் மறைப் பொருளை அன்றுரைத்தது. இன்பமிகுமாறூயிரம்\* என்ற பாசுரத்தினால் வெளியிட்டருளினர் "இன்பமிகுமாறூயிரம்" என்றது விலையுயர்ந்த ஸ்ரீஸூக்தி. அந்த வியாக்கியானத்திலுள்ள இன்பமிகுதியை அநுபவரஸிகர்களே அறியக்கூடும்.

இவ்வாரூயிரப்படிக்கு முன்பும் (ஸ்ரீவைஷ்ணவ ஸம்ப்ரதாயத்தில்) தமிழ் வியாக்கியான நூல்கள் (அல்லது) தமிழ் வசன நூல்கள் சில ஆசிரியர்களால் அருளிச் செய்யப்பட்டிருக்க வங் கூடும். ஆனால் அப்படி ஒரு நூலும் நமக்குத் தெரியவரவில்லை. ஆரூயிரப்படி யென்னும் வியாக்கியான நூலையே நமது ஸம்ப்ரதாயத்திற்கு முதற்றம்முரை நூலாகக் காண்கிறோம். இந்நூல் அவதரித்து இற்றைக்கு ஏறக்குறைய ஆயிரமாண்டு களாகின்றன. இது வெறுந்தமிழ் நூலேயன்று. மணிப்ரவாள வியாக்கியானமென்று பெயர் பெற்றது. அதாவது, தமிழ்ச் சொற்களும் ஸம்ஸ்கிருத வாக்யங்களும் விரவியெழுதப்பட்ட வியாக்கியானமென்றவாறு. இந்தச் சேர்த்தி பழகு வெகு அற்புதமானது. 'உபய வேதாந்த ப்ரவர்த்தகாசார்யர்கள்' என்று நம் ஆசாரியர்கள் கொண்ட சிறப்புப்பெயரானது இத்தகைய மணிப்ரவாள நூல்களினாலேயே திண்மைபெறுகின்றது. மிகப் பழைய காலத்தில் ஜைந பௌத்தர்களின் மரபிலும் மணிப்ரவாள நூல்கள் தோன்றி யிருப்பதாகச் சில விமர்சகர்கள் சொல்லக்கேட்டிருக்கிறோம். அவற்றில் ஸாதாரண ஸம்ஸ்கிருத பதங்களும் தமிழ்ச் சொற்களும் கலந்திருக்கக் கூடுமேயல்லது. ச்ருதிஸ்ப்ருதிஹ ஸ புராண வசனங்களும் காவ்யநாடகாலங்கார ச்லோகங்களும் பலவகைத் தமிழ் நூல் மேற்கோள்களும் கலந்து கமழ் ப்ரஸக்தி யிராது.

ஆரூயிரப்படிக்குப்பின் பெரிய ஷாச்சான் பிள்ளை வடக்குத் திருவிதிப்பிள்ளை போல்வார் இட்டருளின வியாக்கியானங்களின் மாதூர்மும் காம்பீர்யமும் அளவு கடந்தது. ஆரூயிரப்படியானது வெகு ஸங்க்ரஹமான தோரணையில் அமைந்ததாகையாலே அதில் பூர்வாசாரியர்களின் ஸம்வாதங்களோ இதிஹாஸ புராணாதிச்லோ



கங்களின் இன்கவைப் பொருள்களோ காணப்பெறுதற்கு இடமில்லையாயிற்று பெரியவாச்சான்பிள்ளையும் வடக்குத் திருவிதிப்பிள்ளையும் இட்டருளின வியாக்கியா னங்களின் சுவைமிகுதியைப் பற்றிப் பேசுவதற்கு நாமோ அதிகாரி?

இவர்களின் சொல்தொடையழகு 'என்னே! என்னே!' என்று கட்டுநெஞ்சையு முருக்கவல்லது. இவர்களின் வியாக்கியானங்கள் திருவவதரிக்கவில்லையானால் ஆழ வர்களின் திவ்யப்பிரபந்தங்களுக்கு ஒருவிதமான மதிப்பும் இல்லையாகும்.

கம்பருடைய காலத்தில் திவ்யப்ரபந்தங்களுக்கு விசேஷமாக வியாக்கியானங் கள் அவதரித்திராமையாலே அவர் மூலத்தின் சுவையில் மாத்திரமே யீடுபட்டு (சட கோபரந்தாதியில்) \* அந்தமிலா மறையாயிரத் தாழ்ந்த அரும்பொருளைச், செந்தமி ழாகத் திருத்திலனைல் நிலத் தேவர்களும், தந்தம் விழாவுமழகு மென்றும்—குருகூர் வந்த பண்ணவனே\* என்று குழைந்து பேசிப்போனார். வியாக்கியானங்கள் அவ தரித்த பின்பு இவ்வுலகுக்கே ல்லைந்த பெரும் பாக்கியத்தை மணவாளமாமுனிகள் உபதேச ரத்தினமாலையில் "பெரியவாச்சான்பிள்ளை பின்புள்ளவைக்குந் தெரிய, வியாக்கியானங்கள் செய்வால்—அரிய, அருளிச்செயல் பொருளை ஆரியர்கட்கிப்போது அருளிச் செயலாய்த் தறிந்து" என்ற பாகுத்தினால் பரமார்த்தமாக வருளிச் செய்தார்.

பலகாலம் ஆசார்ய ஸந்நிதியில் சுச்ருஷகளைப் பண்ணிப் பலகால் கேட்டுக் கேட்டுணர லேண்டிய மேற்பொருள்கள் திரர்பிய அந்த அரிய பெரிய வியாக்கியா னங்களைக் குருமுகமாகக் கேளாமல் ஏடு பார்த்து அந்லயிக்கப் புகுமலர்கள் ஒன்றும் அறியவில்லார்கள். அன்னவர்கள் அந்த வியாக்கியானங்களிலுல் இறையும் பயன் பெறுர்களாதலால் 'அவற்றில் என்ன இருக்கிறது?' என்றும் 'நமக்குப் புரியாத நடையில் ஏதோ எழுதி வைந்திருக்கிறார்கள்' என்றும் சொல்லிப் போது போக்கக் கடமைப்பட்டவராயினர். உண்மையில் முற்காலத்தில் திவ்யதேசந்தோறும் பல விடங்களில் காலகேஷபங்கள் நடந்து கொண்டிருக்கும்; வியாக்கிபான ஸ்ரீகோசங்களை வைத்துக்கொண்டு பங்க்தியடைவே ஸேவித்துப் பொருள் சொல்வதும் கேட்பது மாகிற பத்ததி இடையறாது நடந்து கொண்டிருந்தது. இக்காலத்தில் அந்த பத்ததி மிக மிக விரளமாயிற்று. உபந்யாஸங்கள் சொல்லுவதும் கேட்பதுமே பெரும்பான் மையான பழக்கமாய் விட்டபடியால் பூர்வாசார்ய ஸ்ரீஸூக்திகளின் ஆழ்பொருள் களை யறிவார் மிகச்சிலரே யாயினர்.

பூருவர்கள் தங்கள் திவ்ய கந்தங்களில் அரிய பெரிய காஸ்த்ரார்த்தங்களை யிடுவது போலவே விநோதமான சில லௌகிக வார்த்தைகளையும் இடுவதுண்டு, அவற்றின் பொருளும் உபதேசகம்யங்களே யொழிய ஏடு பார்த்துத் தெரிந்து கொள் ளக்கூடியவையல்ல. இந்த வியாக்கியானங்களுக்கு முன்னமே சிவர் அரும்பதவுரை கள் பணித்து அவையும் அச்சேறியிருக்கின்றன. அவற்றைப் பார்க்கும்போது அவ் வுரைகாரர்களாங்கூட சிலவிடங்களில் ஸதாசார்ய பரம்பரையில் கேட்டிலர் போலும் என்று நினைக்கநேர்கின்றதென்று ஒரு ஸமயம் கோயில் பத்தாவி ஸ்வாமி பணிக் கக் கேட்டதுண்டு. அந்த ஸ்வாமி எடுத்துக் காட்டியருளின ஒரு விஷயத்தையும் இங்குக் குறிப்பிடுகின்றேன்;



பெரிய திருமொழியில் (5—6—2) \*திருத்தண்காலாநைக் கரம்பனாருத்த மனை\* என்ற விடத்துப் பெரியவாச்சான்பிள்ளை வியாக்கியானத்தில்—(கரம்பனாருத்த மனை) வழிக்கரையிலே திருவாசலுக்கொரு கதவிடாதே வந்து கிடக்கிறதே” என்று அருளிச் செய்யப்பட்டிருக்கிறது. கோயில் ஸம்பத்தின் உத்தமர் கோயில்” என்றொரு திவ்யதேசமுண்டே; அதற்குத்தான் திருக்கரம்பனாரென்று திருநாமம். அத் தலத்து எம்பெருமான் உத்தமனென்று திருநாமம் வஹித்திருப்பதை ரஸோக்தி யாக நிர்வஹிக்கிறார் பெரியவாச்சான்பிள்ளை. ஒருவர்க்கும் ஒருபோதும் ஸேவை ஸாதியாத பெருமான் அதமன்; வெகு கிரமத்தினால் ஸேவை ஸாதிக்கும் பெருமான் மத்யமன்; அநாயாஸமாக ஸேவை ஸாதிக்கும் பெருமான் உத்தமன்—என்று இவ் வகையான திருவுள்ளங்கொண்டு பெரியவாச்சான்பிள்ளை மேலே குறித்த ஸ்ரீஸூக தியை யருளிச்செய்திருக்கிறார். திருக்கரம்பனார்த் திருமால் தேடிச் செல்லவேண்ட டாதே வழிக்கரையிலே யிருப்பது ஒரு ஸௌலப்யம். அதற்குமேல், திருவாசலுக் குக் கதவிடாதே யிருப்பது மற்றொரு ஸௌலப்யாதிசயம். பெரிய வாச்சான்பிள்ளை காலத்தில் இந்த ஸன்னிதி செல்வக் குறைவினால் திருவாசலுக்குக் கதவிடப் பெரும லிருந்தது. [இருந்த கதவு ஜீர்ணமாகிற்று; புநருத்தாரம் செய்யப்படவில்லை]. அதனை ஜச்வர்பக் குறைவினாலானதென்று கொள்ளாமல் ஸௌலப்ய பரமகாஷ் டைக்கு அநுதணமாக யோஜித்தது பெரியவாச்சான்பிள்ளையின் விலக்ஷணசாதர்ய மாகும். உலகில் ப்ரபுக்கள் தங்கள் மாளிகைகளுக்குப் பல கதவுகளிட்டுத் தானிட்டு ஒருவர் கண்ணுக்கும் புடப்படாமல் கிடப்பதும், அர்த்திகள் வந்தால்— \*நித்ராதி ஸ்நாதி புங்க்தே சலதி கசபரம் சோஷயத்யந்தராஸ்தே, தீவ்யத்யகைக்ஷர் ந சாயம் கதிதுமவஸரோ பூய ஆயாஹி யாஹி\* என்று வெறுத்துத் தள்ளுவதற்கு வாசலிலே பல சேவகர்களை பிருக்கவைத்தும் இப்படியாகத் தங்களுடைய துர்க்கு ணங்களைப்பரப்பிக் கொள்ளுகிறார்கள். கரம்பனார்த் திருமால் அந்நானன்றிக்கே திருவாசலுக்குக் கதவுமிடாதே வழிக்கரையிலே கிடந்து அநாயாஸமாக ஸேவை ஸாதிக்கிற ஸௌலப்யம் என்னே! என்று ஈடுபட்டுப், இந்த குணதிசயத்திற்காகவே உத்தமனென்று திருநாமமாயிற்றென்று காட்டியும் இங்கவை மிக்க பங்க்திகளைப் பணித்திருக்கிறார் பெரியவாச்சான்பிள்ளை.

இங்கு அரும்பதவுரைகாரர் எழுதிபிரப்பதென்னவென்றால், “எல்லாரும் நடக்கும் வழியாகையாலே ஸேவிப்பார் மிகுகையால் கதவிட அவஸரமில்லையென்று கருத்து” என்றெழுதியுள்ளார். இதில் ஒரு சுவையுமிக்கே; பெரியவாச்சான்பிள்ளை திருவுள்ளம் பற்றின கருத்துமன்றிது. ஸேவிப்பார் மிகுகையால் கதவிட அவஸர மில்லை யென்னும்படியான நிலைமை திருக்கரம்பனார்க்கு ஸப்பாவிதமுமன்று. இங்ஙனே பல பல விஷயங்கள் எடுத்துக் காட்டவேண்டியவை யுண்டு. அரும்பத வுரைகாரர்களிடத்துப் பக்ஷபாதத்தினால் சிலர் ‘அவர் காட்டிய கருத்துத்தான் நன்று’ என்று ஸாதிக்க முன் வருவரேல் அதற்கு நாம் ப்ரதிவாதம் செய்வோமல்லோம். \*கீர்த்தி மூர்த்தியால் கோயில் பத்தராவி ஸ்வாமி பெரியார்களிடம் கேட்டதை ஸாதித்தார்; அதையங்குத் தெரிவித்தபடி.

கண்ணபிரான் தூதுசென்றான் என்ற குணவிசேஷத்தில் ஈடுபட்டு ஆசார் யர்கள் பங்க்தி யெழுதுகையில் “கழுத்திலே ஓலைகட்டிக் தூதுபோனவன்” என்று



எழுதுகிறார்கள். இப்பங்஑்தியைப் பெரிய திருமொழி 2—2—2 வியாக்கியானத் திலும், “மஹாபாரதத் தால் தூதுபோனவனேற்றஞ் சொல்லுகிறது” என்ற ஸ்ரீ வசநபூஷணஸூக்தி வியாக்கியானத்திலும் மற்றுஞ் சிலவிடங்களிலும் காணலாம். கழுத்திலே ஓலைகட்டித் தூது போகையாவது என்ன? என்று பலரும் கேட்பதண்டு; ஒரு பண்டிதர் இதற்குப் பொருள் உபநயஸித்தார்—ஏசாந்தமாகத் தூதுசெல்லாமல் ‘நான் தூது செல்பவன் காண்மின்’ என்று ஒரு ஓலையிலேயெழுதிக் கழுத்திலே தொங்கவிட்டுக் கொண்டு சென்றுன் என்பதாக. இதுவன்றுபொருள்.

முற்காலத்தில் [தபால் போக்குவரத்து இல்லாத நாளில்] அவச்யமாகச் சில க்ராமங்களுக்குத் தபால் அனுப்பவும் உடனே பதில் தெரிந்து கொள்ளவும் நேர்ந்தால் ஒரு நாயை வளர்ப்பர்களாம். அதற்குச் சில நபர்களை க்ராமாந்தரங்களில் பழக்கி வைப்பர்களாம். அவச்யமுள்ள ஸமயங்களில் ஒரு நீட்டோலையில் ஸமாசாரத் தையெழுதி அவ்வோலையை நாயின் கழுத்திலே கட்டி விடுவர்களாம். உடனே நாய் ஓடிச்சென்று குறிப்பிட்ட லூர்க்குப் போய் அந்த நபர் முன்னை நிற்குமாம். அவர் அதைத் தெரிந்து கொண்டு நாயின் கழுத்தில் கட்டியிருந்த ஓலையை பெடுத்துப் பார்த்துச் செய்தியறிந்து கொண்டு பதில் எழுதி அந்தநாயின் கழுத்திலேயே கட்டிப்போகவிடுவராம். இவ்விதமாகத் தபால் போக்குவரத்து முன்று நடந்து கொண் டிருந்தது. இந்தச்வவ்ருத்தியைக் கண்ணபிரான் ஸ்வவ்ருத்தியாகக் கொண்டு தூது நடந்தானே! என்று ஆசாரியர்கள் உள்குழைந்து எழுதுகிறபடி. தூது செல்லும் போது கண்ணபிரான் தன்கழுத்திலே ஓலைகட்டிக்கொண்டு எழுந்தருளினதாகப் பொருளன்று. உபமானரீதியில் எழுதப்பட்ட பங்க்தி இது. ச்வாவானது கழுத்திலே ஓலைகட்டிச் செல்லுவதுண்டே, அப்படிப்பட்ட இழிவான ஐந்துவின் செயலை அந் தோ! பரா஑்பரன் செய்தான் காணும்! என்று இவ்வளவு பொருளை உள்ளடக்கி “கழுத்திலே ஓலைகட்டித் தூது போன வேற்றம்” என்று சுருக்கமாக எழுதினார்கள் ஆசாரியர்கள். இப்படிப்பட்ட பங்க்திகள் நமது ஸம்ப்ரதாய நூல்களிலே பல நூற் றுக்கணக்கிலுள்ளன. பண்டைக்காலத்துத் தமிழர்கள் எவ்வளவோ ஆச்சரியமாக எழுதியிருக்கிறார்களென்று சொல்லுவதுண்டு; அவர்களது நூல்களிலும் இப்படிப் பட்ட சொற்றொடர்களின் அதிசயம் காணக் கிடைக்காது. நம் ஆசாரியர்களின் நாவீறு மிக விலகணமானது.

## 2. ஆழ்வான் தனியன் பெருமை

நம் ஆசாரியர்களனைவர்க்கும் கனியன்கள் ஒவ்வொருரீதியில் அவதரித்திருக் கின்றது. கூரத்தாழ்வானுடைய தனியன் அவதரித்திருக்கும் விதம் உண்மையில் அதிவிலகணமானது. இத்தனியன் பட்டரருளிச்செய்கதாதலால் அவருடைய தனிப் பட்டதிருநாவீறு இதில் பொலிகின்றது. “யதுக்தயஸ்த்ரயீசண்டே யாந்தி மங்ஸல ஸுதித்ரதாம்” என்பது இத்தனியனில் உத்தரார்த்தம் ஆழ்வானுடைய ஸ்ரீஸூக்திகளானவை வேதமாகிற மாதின்கழுத்திலே திருமங்கலியடாக விளங்குகின்றன வென்று வெகு சமத்தகாரமாக அருளிச்செய்யப்படுகிறது. இதன் கருத்தைச்சிறிது விவரிப்போம். பெண்களுக்குத் திருமங்கலிய மில்லாத நிலைமைகள் இரண்டு.



கன்னிகையாயிருக்கும் நிலைமை ஒன்று. நூலிழந்து விதவையாயிருக்கும் நிலைமை மற்றொன்று. இவற்றுள், கன்னிகைப் பருவத்தில் பெண்களுக்குப் பல நாயகர்கள் தேறக்கூடும். ஏனெனில், பெண் கழுத்தில் ஒரு கைப்பாடாகத் தாலி ஏறுமளவும் பெரும்பாலும் பிரமசாரிகளும் விதுரர்களும் அவளைத் தன் மனைவியாகப் பாவித்திருக்கக்கூடும். 'இப் பெண்ணுக்கு நானே கணவன்' என்று ஸ்வரூப யோக்யதையுடையாரெல்லாரும் நினைத்திருக்கக் கூடுமன்றோ. மற்றும் ள்ள விரக்தர்களும் க்ருஹஸ்தர்களும் அக் கன்னிகையைக் கண்டால் 'இவளுக்கு இன்னும் கணவன் நிச்சயிக்கப்படவில்லை' என்று ஸாதாரணமாக நினைத்துக்கொள்வார்கள். அப் பெண்ணின் கழுத்தில் தாலி ஏறிவிட்டபின்பு, முன்பு தங்களுக்கென்று அபிமானித்திருந்த பிரமசாரிகளும் விதுரர்களும் 'இனி இவள் அநந்யார்ஹை' என்று நிச்சயித்துத் தாங்கள் ஆசையற்றொழிவார்கள். ஸாதாரணமாக நினைத்துக்கொண்டிருந்த மற்ற க்ருஹஸ்தர்களும் விரக்தர்களும் 'இவளுக்கு ஒரு கணவன் அமைந்து விட்டான்' என்று நினைத்துப் போருவார்கள். இனி இரண்டாவதான வைதவ்ய நிலைமையில் ஸ்திரீயைப் பார்க்குமவர்கள் 'இவளுக்கு ஏற்பட்டிருந்த கணவன் இறந்தொழிந்தான், இனி இவளுக்கு எப்போதும் கணவன் ஏற்படப்போகிறதில்லை' என்றெண்ணி நிற்பார்கள். ஆகவே மாதர்கள் மங்கலநூல் இல்லாத நிலைமைகளில் பல பர்த்தாக்களை யுடையவர்களாயும் ஒரு டர்த்தாவையு முடையராகாதவர்களாயும் இருப்பர்களெனறதாயிற்று.

அதுபோல, ஆழ்வான் ஸ்ரீஸூக்திகள் அவதரிப்பதற்கு முன்பு வேதங்கள் மங்கலநூல் இல்லாத மாதரின் இரண்டு வகையான நிலைமைகளையும் உடையனவாயிருந்தன. வேதத்துக்கு ருத்ரனைப் பதியாகச் சிலர் மயங்கி அபிமானிப்பார்கள்; பிரமனைப் பதியாகப் பிபதையர் சிலர் பேணுவார்கள். இங்ஙனம் பாகபதர் முதலிய மதாந்தரஸ்தர்களால் பலபல தெய்வங்கள் பதியாக அபிமானிக்கப்பட்டும், நீர்ச்வர மீமாம்ஸகாதிகளால் நாயகனே கிடையா தென்று மறுக்கப்பட்டும் கிடந்தது. ஆழ்வானுடைய பஞ்சஸ்தவம் முதலான திவ்ய ஸூக்திகள் திருவவதரித்தவுடனே 'தலையறுத்தவனும் தலை யறுப்புண்டவனும் மற்றுமெவனும் வேதத்துக்கு நாயகனல்லன்; அடியோடு நாயகனே கிடையாதென்றதும் தவறு; நாயகனுண்டு, அவன் ஒருவனே; அவனாகிருன் ஸ்ரீமந் நாராயணனே' என்று கல்வெட்டாக நிஷ்கர்ஷம் ஏற்பட்டபடியால் இவருடைய ஸ்ரீஸூக்திகள் வேதமாதாக்குமங்கலநூல்போன்றன.

இதனால் ஸகல துர்மதங்களையும் நிரஸித்துப் பரதத்வ நிர்ணயம் பண்ண வல்ல வாக் வைபவமுடையவர் கூரதஆழ்வான் என்றதாகிறது. வஸ்துஸ்திதியில் ஸ்ரீபாஷ்யாதிகள் திருவவதரித்திருந்தாலுங்கூட ஆழ்வானுடைய பஞ்சஸ்தவங்கள் அவதரிக்கவில்லையானால் நம் எம்பெருமானார் தரிசனத்திற்கு அபரிஹார்யமான குறைய யாகுமன்றோ.

### 3. ஆழ்வானுடைய உக்திசாதுர்யம்

எம்பெருமானைத் துதிக்கின்ற பக்தமணிகள் தங்களுடைய பலவகையான அநுபவங்களில் விலக்ஷணமான ஓர் அநுபவத்தைக் காட்டுவதுண்டு; அதாவதென்ன



அவ்விந்திரன் ஏழுநாள் கல்மழை பெய்வித்து ஆயர்களுக்கும் ஆநிரைகளுக்கும் பொறுக்கொணாத் தீந்கை விளைத்தபோது அவனைத்தலையறுத்துத் தொலைக்கவேண்டியிருக்க, அது செய்யாதே கோவர்த்தனமலையைக் கொற்றச் குடையாகத்தாங்கி நின்றதென்? என்பது இரண்டாவது கேள்வி. 'இந்திரனது உணவைக் கொண்ட நாம் உயிராயும் கொள்ளவேணுமோ? இந்த மலையே நமக்கு ரக்ஷகமென்று நாம் அடியிலே சொன்ன சொல்லை மெய்யாக்கி இம்மலையைக் கொண்டே மழைக் கஷ்டத்தைத் தடுத்துவிடுவோமாகில் அவன் கைசலித்தவாறே தானே ஓய்ந்து நிற்கிறு னென்கிற விசாலமான திருவுள்ளத்தினால்—என்பது இதற்கு ஸமாதானம்.



எழு பிராயத்துச் சிறுவன் மலையெடுத்து நின்ற அகிமாநுஷ சேஷ்டிதங்கண்டு ஆச்சரியப்பட்ட ஆயர்கள் அவனுடைய பிறப்பிலே சங்கை கொண்டு, நீதேவனா? தானவனா? பகஷனா? சுந்தர்வனா? என்று கேட்டவளவிலே அப்படி அவர்கள் கேட்டதற்குச் சீற்றங் கொண்டதாக வுள்ளது. சீற்றங் கொள்ளும் படியாக அவர்கள் ஒன்றும் கேட்கவில்லையே! அப்படியிருக்க சீற்றங்கொண்டது என்? என்பது முன்றாவது கேள்வி. இடையர்களிலே கடை கெட்ட இடையனாகத்தான் வந்து பிறந்திருக்கச் செய்து ஸஜாதீயனே விஜாதீயனுக்கிக் கேள்வி கேட்பது தவருதலால் சீற்றமுண்டாயிற்றென்று ஸமாதானம். இத்தால் கண்ணபிரானுக்கு தேவதவத்திலுங் காட்டில் கோடாலத்வமே உட்புக்கிடமான தென்று விளங்கும். இப்படிப்பட்ட அர்த்தங்களை விளங்கச் செய்யும் கேள்விகளன்றோ இவை. ...

#### 4. “துஷ்யந்தி ச ரமந்தி ச.

பகவத்கீதை பத்தாவது அத்யாயத்தில் ஒன்பதாவது ச்லோகம் (10-9.) \*மச்சித்தா மத்கதப்ராணா: போதயந்த: பரஸ்பரம், கதயந்தச்ச மாம் நித்யம் துஷ்யந்திச ரமந்திச” என்பது. இந்த ச்லோகம் பாகவத சிகாமணிகளின் அழகிய போது போக்கைப்பற்றிப் பகவான் [கீதாசார்யன்] பரமஸந்தோஷம் பொலியச் சொன்னது. பாகவதர்கள் இப்படி வர்த்திக்க வேணுமென்று சிஷிக்கின்றதாகவும் அமைந்துள்ளது இந்தச்லோகம். இதை நெஞ்சில் ஆவருத்தி பண்ணப் பண்ண விலக்ஷணமான வோர் ஆனந்தம் பக்தர்களுக்கு உண்டாகியேதீரும். திருமழிசைப் பிரான் நான்முகன் திருவந்தாதியில் “தெரித்தெழுதி வாசித்துங்கேட்டும் வணங்கிவழிபட்டும் பூசித்தும் போக்கினேன் போது” என்றருளிச் செய்த பாசரம் இந்த கீதா ச்லோகத்தை யடியொற்றியே யென்று சொல்லலாம்.

கீதைக்குப் பல பாஷ்யங்கள் அவதரித்திருந்தாலும் நம் ஸ்வாமி எம்பெருமானாரருளிச் செய்திருக்கும் பாஷ்யத்தின் மாதூர்யமும் காமபீர்யமும் ஒப்புடர்வற்றது. அதிகமான விரிவு இன்றிக்கே ஸக்கிப்தமாகவே யிருந்தாலும் அர்த்தபுஷ்டி அந்யாத்ருச மென்பதை அநுபவரஸிகர்களே அறியமுடியும். சைலியை ஆழ்ந்து நோக்குமிடத்து எம்பெருமானாரும் மணவாள மாமுனிகளும் அபிநவ்யக்திகளே யென்று அறுதியிடத் தட்டில்லை. ப்ரக்ருத ச்லோகத்தின் முடிவில் “துஷ்யந்திச ரமந்திச” என்றுள்ளது. க்ரியாபதங்களிரண்டுக்கும் “ஸந்தோஷிக்கிறார்கள்” என்பதொன்றே பொருளாகத் தோன்றுகிறது. இந்த புருக்தி எதற்காகவென்று ஆராயும்போது பாஷ்யங்களை யெடுத்துப் பார்க்க ஆவல் கிளர்கின்றது. சங்கர பாஷ்யத்தைப் பார்த்தாலோ அதில், துஷ்யந்தி - பரிதோஷமுபயாந்தி; ரமந்திச - ரதிம் ப்ராப்நுவந்தி. ப்ரிய ஸங்கத்யா இவ என்றுள்ளது. பரிதோஷமாவது என்ன? ரதியாவது என்ன? என்பதை நுண்ணுணர்வினர் நுட்பமாக அறிவர் போலும். இனி மத்வ பாஷ்யத்தைப் பார்த்தாலோ, இங்கு 8, 9, 10, 11. ஆகிய நான்குச்லோகங்களுக்கு பாஷ்யமே கிடையாது. “ஸந்திச பஜந்த: கேசிதித்யாஹ அஹமித்யாதிநா” என்று எட்டாவது ச்லோகத்திற்கு அவதாரிகையிட்டு, மேல் பதினேராவது ச்லோகம் வரையில் ஸ்பஷ்டார்த்தகமென்று முடித்திட்டார். அந்த பாஷ்யத்தின் ப்ரக்ரியை பெரும்பாலும் இத்தகையதே.



இனி நம் ஸ்வாமியின் பாஷ்ய ஸூக்திகள் காண்மின்; 'துஷ்யந்திச ரமந்த வக்தார: தத்வசநேந அநந்யப்ரயோஜநேந துஷ்யந்தி. ச்ரோதாரச்ச தச்ச்ரவணேந அநவதிகாதிசய ப்ரிடேன ரமந்தே' என்றுள்ளது பகவத் கதைகளைச் சொல்லி மகிழ்வார் சிலர்; அவற்றைக் காதாரக்கேட்டு மகிழ்வார் சிலர். இவ்வகையான பேதத்தையிட்டு க்ரியாபத பேதம் செய்ததாக ஸ்வாமி திருவுள்ளம்பற்றுகிறார். மூலத்தில் "போதயந்த: பரஸ்பரம்" என்றிருப்பதனாலே வக்தாக்களும்ச்ரோதாக்களும் அக இரண்டு வகுப்பினர் அவசியம் தேறுகிறார்கள் அவ்விரு வகுப்பினரிடத்தும் அந்நெயிக்குமாறு இரண்டு க்ரியாபதங்களை கீதாசார்யன் ப்ரயோகித் திருப்பதாக மருமம் கண்டறிந்து உரைசெய்திருப்பது ஸ்வாமி ராமாநுஜர்க்குத் தன்னேற்றம்.

இந்த நுண்பொருளை ஸ்வாமி கண்டறிந்தது, முன்னே நாம் காட்டிய திருமழிசைப்பிரான் பாசுரங்கொண்டே யென்னலாம் அதில் வக்தருத்வம்ச்ரோத்ருத்வமாகிய இரண்டும் ஆழ்வார்க்கே காலபேதேந இருப்பதாகக் காட்டப்பட்டிருக்கிறது. எங்ஙனையென்னில்; "தெரித்தெழுதி வாசித்தும் கேட்டும்" என்றவதில் தெரிக்கையாவது தெரிவிக்கை; ப்ரவசநம் பண்ணுகை. அது ஒருகாலத்தில்; மற்றொரு காலத்தில் பிறர் சொல்லச்ரவணம் செய்கையை 'கேட்டும்' என்பதனால் குறித்தனர். ஆக ஒரு வ்யக்திக்கே காலபேதத்தாலே சொல்லுவதும் கேட்பதும் எம்பாவிதமேயாதலால், சொல்லுங்காலுண்டாகு மானந்தத்தை 'துஷ்யந்தி' என்பதனாலும், கேட்குங்காலுண்டாகு மானந்தத்தை 'ரமந்த' என்பதனாலும் கீதாசார்யன் குறிப்பிட்டதாகக் கொள்வது சிறக்கும்.

### 5. ஆழ்வானுடைய நல்வார்த்தையொன்று

நம்முடைய பூருவாசாரியர்களின் திருவாக்குக்களினின்று ஒவ்வொருஸமயத்தில் ஒவ்வொரு நல்வார்த்தையாகப் பல பல ஸமயவிசேஷங்களில் பல பல நல்வார்த்தைகள் தோன்றியிருக்கின்றன. அவை ஒவ்வொன்றும் நமக்கு நல்லறிவையும் நல்லனுட்டானத்தையும் ஊட்டுவதற்கே தோன்றிய தாதலால் அவற்றை நாம் அடிக்கடி மனனம் செய்யவேண்டும். மிகச் சிறந்ததொரு நல் வார்த்தையை இப்போது கேண்மின்.

\*மொழியைக் கடக்கும் பெரும்புகழான் வஞ்சமுக்குறும்பாங் குழியைக் கடக்கும் நங்கூரத்தாழ்வான்\* என்று திருவரங்கத்தமுதனாராலும், வாசாமகோசரமஹா குண தேசிகா க்ரியகூராதிநாத\* என்று மணவாளமா முனிகளாலும் குலாவப்படுகின்ற கூரத்தாழ்வானுடைய சிஷ்யவர்க்கங்களிலே பிள்ளைப் பிள்ளையாழ்வானென்பவரும் ஒருவர். அவர் உயர்குலப் பிறப்பு முதலியவற்றால் மேனாணிப்புக் கொண்டிருந்து நல் விநய மின்றிக்கே பரமபாகவதர்கள் திறத்திலும் கடுவான வார்த்தைகளைப் பேசி அபசாரப்படுவதையே இயல்பாகக் கொண்டிருந்தார். அதை அவருடைய ஆசார்யரான ஆழ்வான் கண்டு திருவுள்ளம் மிகவும் நொந்து "அந்தோ! இவர்க்கு இப்படிப்பட்ட பாகவதாபசாரம் சிறிதும் தகுந்திருக்கவில்லையே; இதுஇவருடையஜ்ஞாநானுஷ்டானங்க ளெல்லாவற்றையுங் கீழ்ப்படுத்தித் தானே மேலாப்தின்று விநாசத்தை விளைத்திடுமே; இதற்கு வேலியிட்டு வைக்கவேணுமே" என்று திருவுள்ளம் பற்றி ஓர் உபாயம் சிந்தித்துக்கொண்டிருந்தார்.



இருக்கையில், ஒரு புண்யதினம் ப்ராப்தமாயிற்று. அன்று அந்தப் பிள்ளைப் பிள்ளையாழ்வா னென்கிற சிஷ்யர் நீராட்டம் செய்து கரையேறின வளவிலே ஆழ்வான் அவருடைய அருகே சென்று “ஓய்! இப்போது அவரவர்கள் தம் தம் சக்திக்குத் தக்கப்படி தானம் செய்கிற காலமாயிருக்கின்றது; இக்காலத்திலே நீரும் நமக்கு ஒரு தானம் பண்ணினால் நலம்; பண்ணியே யாகவேணும்” என்றாராம். அது கேட்ட அவர், “ஸ்வாமிந்! எல்லாம் தேவாருடையதாகவே யிருக்க, அடியேன் எத்தை தானம் பண்ணுவது?” என்றாராம். அதுகேட்ட ஆழ்வான் “இந்த உபசாரவார்த்தை இருக்கட்டும்; மனோ வாக்காயங்களாலே இனி பாகவதாபசாரம் பண்ணாமல் வர்த்திக்கக் கடவேன்” என்று நம் கையிலே உதகம் பண்ணித் தரவேணும்” என்ன. அவரும் அப்படியே உதகதானம் பண்ணிக் கொடுத்து விட்டார்.

ஆனாலும் அவர் நெடுநாளாக பாகவதாபசாரமே பட்டுப் போந்தவராதலால் அந்த அநாதிவாஸனை சடக்கென அறமாட்டாமல் தொடர்ந்து வந்தபடியாலே பழைய வாஸனையினால் மறுபடியும் பாகவதாபசாரப்பட நேர்ந்துவிட்டது. அப்படி நேர்ந்துவிடவே நடுநடுங்கிப் போனார்; “இனி நாம் முடிந்தோமத்தனை” என்று மிக மிக அஞ்சினார். உவ்வபசாரம் ஆழ்வான் திருச்செவியிலே எட்டியிருக்கு மென்று நிச்சயித்தார். அதனால் ஆழ்வானருகு வாராமல் தம்முடைய க்ருஹத்திலேயே யிருந்துகொண்டு துடித்தார்.

நாடோறும் தவறாமல் தம்மிடம் வருகின்ற அவர் சிலநாள் வரக்காணாமை யாலே ஆழ்வான் அவருடைய க்ருஹத்திற் கெழுந்தருளி ‘ஓய்! தென்படவில்லையே என்ன வசேஷம்?’ என்று வினவியருளினார். அப்போது அவர் தமக்கு அவசரத்தாக பாகவதாபசாரம் நேர்ந்தபடியை விண்ணப்பஞ் செய்து, “மனோவாக்காயங்களாகிற முக்கரணங்களாலும் அபசாரம் புகாதபடி இத்தேஹத்தோடு வர்த்திக்கை அரிதாயி ராநின்றது; என்செய்வேன்!” என்று திருவடிகளைக் கட்டிக் கொண்டு கிடந்து கிலேசிக்க, இத்தனை யநுதாபம் இவர்க்கு உண்டாகப் பெற்றதே யென்று உகந்த ஆழ்வான் அப்போது அருளிச் செய்தவார்த்தை—“மானஸிகமாக நேரும் அபராதத் திற்கு அநுதாப முண்டர்கவே எம்பெருமான் க்ஷமித்தருள்வன்; ராஜதண்டபீதி யாலே காயிகமான அபசாரம் நேராது; இனி வாக்கை மாத்ரம் ஜாக்கிரதையாசப் பாதுகாத்துப் போரும்” என்று..... ‘பிள்ளைப் பிள்ளையாழ்வானுக்கு ஆழ்வானருளிச் செய்த வார்த்தையை ஸ்மரிப்பது’ என்கிற ஸ்ரீவசந பூஷண சூர்ணிகையின் வியாக்கியானத்திலே இவ்விஷயம் விளக்கமாகக் காணத் தக்கது.

### 6. ஸ்ரீ பிறந்த திருவோண மின்று

எம்பெருமான் ‘பரித்ராணய ஸாதூநாம் விநாசாய ச துஷ்க்ருதாம், தர்ம ஸம்ஸ்தாபநார்த்தாய ஸம்பவாமியுகேயு:க’ என்று கீதையில் அருளிச்செய்தபடியும், ‘எந்நின்ற யோனியுமாய்ப் பிறந்காயிமையோர் தலைவா’ மனிசரும் மற்றும் முற்றுமாய் மாயப் பிறவி பிறந்த’ என்று ஆழ்வாரருளிச் செய்தபடியும் பல அவதாரங்களைச் செய்தருளினான். அவ்வவதாரங்களுக்கு விவாவதார மென்று பெயர். ஸ்ரீ ராம க்ருஷ்ண த்வவதாரங்களுக்கே விவாவதாரமென்று வ்யபதேசம். இப்படி யவதரிக்குமிடத்து ஸ்ரீராமபிரான் புநர்வஸு நக்ஷத்ரத்திலவதரித்ததகர



வும், கண்ணபிரான் ரோஹிணி நக்ஷத்ரத்திலவதரித்ததாகவும், அழகிய சிங்கர் ஸ்வாதீ நக்ஷத்ரத்தில் அவதரித்ததாகவும் இதிறாஸ புராணங்களாலறிகின்றோம். ஸ்ரீ ராமக்ருஷ்ண நரஸிம்ஹாதி த்வய மூர்த்திகளுக்கு ஆங்காங்கு த்வய தேசங் களில் திருநக்ஷத்ரோத்ஸவம் கொண்டாடுவதம் மேலே குறித்த நக்ஷத்ரக்ரமம் பிறழாமலே நடந்துவருவதைக் காணுகின்றோம். இதில் மதபேதம்ருப்பதாகத் தெரியவில்லை.

இப்படியிருக்க, பெரியாழ்வார் அழகிய சிங்கரும் கண்ணனும் திருவோணத்தி ல்வதரித்ததாக அருளிச் செய்திருப்பது பொருந்துமோ வென்று சிலர் சங்கிக்க ிடமுள்ளது திருப்பல்லாண்டில் "திருவோணத் திருவிழவிலர்தியம் போதிலரியுரு வாசி" என்ற பாகரத்தினால் அழகியசிங்கர் திருவோணத்திலவதரித்ததாகக் காட்டப் பட்டுள்ளது. பெரியாழ்வார் திருமொழியில் கண்ணன் திருவோணத்தி லவதரித்த தாக அஸக்ருத் அருளிச் செய்யப் படுகிறது "நீ பிறந்த திருவோணம் இன்று நீ நீராடவேண்டும்" "திண்ணார் வெண்சங்குடையாய் திருநாள் திருவோண மின்றே முநாள்" இத்தியாதி பாகரங்கள் காண்க இதிறாஸ புராண ப்ரக்ரீயைக்கும் ஸர் வஸம்ப்ரதி பந்நமான லோக வ்யவஹாரங்களுக்கும் முநாள் ஆழ்வார் ஏன் இப்படி யருளிச் செய்தார்? என்று விமர்சிக்க ப்ராப்தம்.

வடமொழி வேதத்தில் "ச்ரோண நக்ஷத்ரம் விஷ்ணுர்கேவதா" என்று ஓதப் பட்டிருக்கிறது. இதனால் திருவோண நக்ஷத்ரமானது விஷ்ணுவுக்கு அஸா தாரண நக்ஷத்ரமென்று சொல்லிற்றுகிறது எம்பெருமான் எந்த நக்ஷத்திரத்தில் திருவவதரித்தாலும் அது திருவோண நக்ஷத்திரத்தின் அம்சம் பொருந்தியதாக வேயிருந்தமென்று வைதிகர்கள் திருவுள்ளம் பற்றியிருக்கிறார்கள். எம்பெருமான் எந்தப் புஷ்பத்தைச் சாத்திக் கொண்டாலும் அதில் திருத்துழையின் அம்சம் அவிநா யுதமென்று சொல்லுவதுண்டு; அந்த நியாயமே இங்கும்.

பெரியாழ்வார் \*அத்தத்தின் பத்தாநாள் தோன்றிய செசுதன்\* என்று மரு ளிச் செய்திருக்கின்றார். ஹஸ்தநக்ஷத்திரத்தின் பத்தாவது நாள் திருவோணமா கிருப்போலே ரோஹிணியுமாகிறது. எப்படி யென்னில், மேல் முறையில் கணக் கிட்டால் திருவோணம். கீழ் முறையில் கணக்கிட்டால் ரோஹிணி. ஆகவே கண்ண பிரான் ரோஹிணியில் திருவவதரித்ததையும் பெரியாழ்வார் தறிப்பிட்டே யிருக்கி றுமென்று சில பெரிபார்கள் நிர்வஹிப்பதுண்டு. மேல்முறையாகக் கணக்கிடுவதை விட்டுக் கீழ்முறையாகக் கணக்கிடுவதைத் திருவுள்ளப்பற்றி யருளிச்செய்தா ரென்கை உசிதமன்று எனினும் அதுவும் திருவுள்ளத்திலிருக்கலாம். "அத்தத்தின் பத்தாநாள்" என்று இவ்வகையாக அருளிச் செய்ததன் கருத்தை நம் ஆசாரீடர்கள் இன்கவை மிக அருளிச்செய்திருப்பதை வியாக்கியானங்களைக் கொண்டு அறிக.

ஆக, விபவாவதார மூர்த்திகள் வெவ்வேறு திருநக்ஷத்திரங்களில் அவதரித் திருந்தாலும் திருவோணத்திலவதரித்ததாக அருளிச்செய்வதில் அநௌசீத்ய மொன்றுமில்லை யென்றும் வைதிக ப்ரக்ரீயைக்கு இது பொருந்தியதே யென்றும் சொல்லிற்றாயிற்று.



## 6. ஸ்ரீராமாயணத்தில் ஒரு விசாரம்

ஸ்ரீராமபிரான் ஸமுத்ரராஜனை நோக்கி சரணாகதியாகக் கடற்கரையில் பள்ளிகொண்டவாற்றைச் சொல்லாநின்ற வான்மீகி முனிவர் \*ததஸ் ஸாகரவேலாயாம் தர்ப்பாநாஸ்தீர்ய ராகவ: அஞ்ஜலிம் ப்ராங்முக: க்ருத்வா ப்ரதிசிச்யே மஹோததே: பாஹும் புஜகபோகாபமுபதாயாரிஸுதந: என்று சொல்லியிருக்கிறார். ஒரு திருக்கையைத் தலைநையாக வைத்துக் கொண்டு சயனித்தருளினதாகச் சொல்லப்படுகிறது. பட்டரும் ஸ்ரீரங்கராஜஸ்தவத்தில் 'ப்ரதி ஜலதீதோ வேலா சய்யாம் விபீஷணகௌதுகாத்' என்ற ச்லோகத்தில், \*ஸமுபத்த. கஞ்சித், சஞ்சித் ப்ரணாரயத்' என்று இங்ஙனமே யருளிச் செய்திருக்கிறார் இவ்விதமாக சயனித்துக் கொண்டபோது "அஞ்ஜலிம் ப்ராங்முக: க்ருத்வா" என்று சொல்லியிருப்பது எப்படி ஸம்பாவிதமாகும்? இரண்டு கைகளும் ஒன்று சேர்ந்தாலன்றோ அஞ்ஜலியாகும். ஒரு திருக்கை தலைநையானதாகவும் மற்றொரு திருக்கை திருவடியளவாக நீட்டப் பட்டதாகவும் சொல்லியிருக்கும்போது அஞ்ஜலிபந்தம் எப்படி ப்ராப்தமாகும்?

ஸக்ருத் அஞ்ஜலிபந்தம் செய்துவிட்டு உடனே அவ்வஞ்ஜலியை விட்டுத் திருக்கையைத் தலைநையாகக் கொண்டார் பெருமாள் என்று சொல்லி விடுவதானால் சங்கைக்கு இடமில்லை.

அப்போது ஸ்ரீராமன் சதுர்ப்புஜனாக ஸேவை யளித்தானென்றும், அதனால் உதிசாஸ் திஸ்ரோத்சக்ரமுக: என்றபடி மூன்று நாளளவும் அஞ்ஜலிபந்தம் மாருதேயிருந்த தென்றும் சில பெரியார்கள் கூறுகின்றார்கள்.

இந்த ஸமுத்ரசரணாகதிப்ரசரணத்திலேயே 'புஜை: பரம நாரீணாமபிம்ருஷ்டம் அநேகதா' என்று ஸ்ரீராம பாஹுவுக்கு வான்மீகிமுனிவர் விசேஷணமீட்டியிருக்கிறார். ஏகதார வ்ரதனை இராமபிரானுடைய பாஹுவை 'பரமநாரீணம் புஜை: அநேகதா அபிபருஷ்டமாகச் சொல்லுவது பொருந்துமா வென்று ஸ்ரீகேவிந்தராஜர் தமதுவியாகியானத்தில் சங்கித்துக்கொண்டு சிலவகையான ஸமாதானங்களெழுதியுள்ளார். அவற்றுள் முக்கியமான ஸமாதானம் ஒன்றே: பரம நாரீணம் என்று ஸ்ரீபுயி நீளாதேவிகளைச் சொன்னபடியாய் ஸாக்ஷாத் பரமாத்மாவே ஸ்ரீராமமூர்த்தியாகையாலே அந்த தீவ்ய ஸ்ரீஷிகளின் புஜங்க்ஷிஞ்ஞான அபிமர் தந்ததையே சொல்லுகிறது—என்று காட்டியுள்ள ஸமாதானமே ரஸ்யமும் ரஹஸ்யமுமாகுமென்று பெரியார் பணிப்பது. 'பூத்மாநம் மாயுஷம் மந்யே சாமம் தாரதாத்த்மஜம்' என்று பெருமாள் தாம் சொல்லிக் கொண்டாலும் பரமபுருஷத் தன்மையானது திருமேனியை விட்டு நீங்காத தொன்றாகையாலே மருமமறிந்த மஹர்ஷியானவர் ஆங்காங்கு ஸ்ரீராமபிரானுடைய பரமாத்ம பாவத்தை ஸுசிப்பித்துக்கொண்டே வருகிறாரென்று தேறுகிறது. மஹர்ஷி காட்டுவது போலவே பெருமா ளும் சில சில ஸமயவ்சேஷங்களில் தம்முடைய உண்ணம், நிலையைக் காட்டுகிறாரென்று கொள்வதில் பொருந்தாமை யொன்றுமில்லை ஆகவே, உபதாநீக்ருதமான புஜமொன்றும், ப்ரளாபிதமான புஜமொன்றும் இருக்கச் செய்தேயும் அஞ்ஜலியும் செய்து சதுர்ப்புஜத்வத்தைக் காட்டியருளினதாய் நிர்வஹிப்பதில் ஒளசித்யம் நன்றேயுள்ளது. ஸ்ரீராமாயண மஹார்ணவத்தில் சூழமுழுகின மஹான்களின் திருவுள்ளம் வெள்வரவேணும்.



## 8. பந்த தசையும் முக்தி தசையும்

பரம வைதிகர்கள் சித்து அசித்து ஈச்வரன் என மூன்று தத்துவங்களை அங்கீகரித்திருக்கிறார்கள். சேதநர்களை சித்து எனப்படுகிறார்கள். சேதநர்கள் பத்தர் முக்தர் நித்தியர் என மூன்று வகுப்பாகப் பிரிக்கப்பட்டிருக்கிறார்கள். இவ்விருவற்றாலானாலத்தில் கட்டுண்டு கிடக்கிற சேதநர்கள் பத்தர் எனப்படுகிறார்கள். பந்தம் விடுபட்டு முக்தியடைந்தவர்கள் முக்தரெனப்படுகிறார்கள். ஒருநாளும் ஸம்ஸாரநிலத்தில் வந்து துவளாமல் திருநாட்டிலேயே நித்யாநுபவம் செய்து கொண்டு வாழ்கிற ஆனந்த கருட விஷ்வக்ஸேநாதிகள் நித்ய ரெனப்படுகிறார்கள். ஆக, சேதநர்கள் விண்ணுலகில் இரண்டு வகுப்பாகவும் மண்ணுலகில் ஒரே வகுப்பாகவும் பிரிக்கப்பட்டார்கள். ஆராயுமளவில் விண்ணுலகிற்போல மண்ணுலகிலும் இரண்டு வகுப்பாகப்பிரிக்கப்பட வேண்டுமென்று தோன்றுகிறது. மண்ணுலகிலுள்ள சேதநர்களை மீயல்லாம் பத்தர் [கட்டுண்டு கிடப்பவர்கள்] என்ற ஒரே வகுப்பில் அடக்கிவிடுவது நலமாகுமோ? எல்லாரும் வாசியற இங்குக் கட்டுண்டு கிடக்கிறார்கள் எனினும் இவர்களுக்குள் வாசி தெரியாமலில்லையே. 'இஹலோக பரலோகங்களில்லை, புண்ய பாபங்களில்லை, தெய்வமில்லை, என்று நாஸ்திக வாதங்கள் செய்து கொண்டு நிஹிநாசாரங்களோடு திரிகின்றவர்களுக்கு, ஆஸ்திகர்களாய் ஸதாசாரபரர்களாய் விளங்கும்வர்களுக்கும் நெடுவாசியில்லையா? இவர்களெல்லாரையும் ஒரே வகுப்பில் அடக்கிவிடலாமோ? இது யுத்தமாகுமோ? என்று சங்கிக்க நரும். இந்த சங்கைக்கு இடமறும் படியாகவே நம் பூருவர்கள் முழுகுங்கள் என்ற வெரு வகுப்பையும் வகுத்துள்ளார்கள். மோக்ஷத்தில் ருசியுள்ளவர்கள் முழுகுக்களெனப்படுவார்கள். ப்ரக்ருதி பந்தத்தில் கட்டுண்டு கிடக்கிற இந்தநிலையினின்று விடுபட்டு நற்கதி நணுக வேணுமென்னும் விருப்பமுடையவர்களே முழுகுக்களாவார்கள். ஆகவே, விண்ணுலகில் முக்தர் நித்யர் என்று இரண்டு வகுப்புகள் இருப்பது போலவே இம்மண்ணுலகிலும் பத்தர், முழுகுக்களென இரண்டு வகுப்புகள் உள்ளன வென்று தேறிற்று.

இன்னமும் சிறிது ஆராய்ந்தால் மூன்றாவது வகுப்பும் ஒன்று தேறும். அதாவது 'மீட்சியின்றி வைகுந்தமாநகர் மற்றது கையதுவே' என்றும் 'போயினாற்பின்னை பித்திசைக் கென்றுப் புணைக்கொடுக்கிலும் போகவொட்டாரே' என்றும் சொல்லுகிறபடியே விண்ணுலகத்தவர்கள் இம்மண்ணுலகத்திற்கு மீளமாட்டார்களென்றாலும், ஸம்ஸாரி சேதந ஸமுஜ்ஜீவநார்த்தமாக ஸ்ரீவைகுண்டநாதனுடைய நியமனத்தினால் திருவடி திருவனந்தாழ்வான் திருவாழியாழ்வான் போல்வார் இந்நிலத்திலே மஹாசார்யர்களாக வந்து பிறந்து நம்மிடையே உலாவுவதாகப் பல பிரமாணங்களினாலறிகின்றோம். 'விஷ்வக்ஸேநோயதிபதிரபூத்' என்றும், 'வவ்ருதே பஞ்சபிராயுதைர் முராரே:' என்றும் சொல்லா நின்றார்களே. அப்படிப்பட்ட மஹான்கள் இப்போதும் ஆங்காங்கு அவதரிக்கின்றார்களென்றே தெரிவதால் அன்னவர்களுக்கு வ்யாவ்ருத்தமாக ஒருவகுப்பு இருக்கவேணுமன்றோ. அவர்களை முக்தராய் என்ற வகுப்பில் எண்ணலாமென்பர் பெரியோர்.



ஆக, இந்நிலத்திலுள்ள சேதநர்கள் பத்தர், முமுகுக்கள், முக்தப்ராயர், என மூன்று வகுப்பினரென்றதாயிற்று. இவர்களுள் பத்தரையும் முக்தப்ராயரையும் விட்டிட்டு முமுகுக்களை யெடுத்துக் கொள்வோம். முமுகுக்கள் நித்ய முக்தர்களிற் காட்டிலும் மிகச்சிறந்தவர்களென்று குலாவப்படுகிறார்கள். நம்மாழ்வார் திருவிருத்தத்தில் (19) "வேதனை வெண்புரிநூலனை சீதனையே தொழுவார் விண்ணுளாரிறுஞ்சீரியரே" என்றருளிச் செய்கிறார். இந்நிலத்திலிருந்து கொண்டு எம்பெருமானையனுபவிக்கப் பெறுமவர்கள் பரம பதத்திலுள்ளவர்களிற் காட்டிலும் கிறப்புடையர் என்கிறார். இடைவிடாது பகவதனுபவம் செய்வதற்கென்றே வாய்த்த இடமான பரமபதத்தில் பகவதனுபவத்திற்கு எவ்வகையான இடையூறுமில்லையாதலால் அங்கிருந்து கொண்டு பகவானையனுபவித்தல் விடப்பன்று; உண்டியே உடையே உகந்தோடு மிம்மண்டலம் பகவதனுபவத்திற்கு நேர்விரோதி யாதலால் அப்படிப்பட்ட இந்த இருள்தருமா ஞாத்திலிருந்து கொண்டே அங்ஙனம் நித்யானுபவஞ் செய்தலில் மிக அருமையுண்டாதலால் அவ்வுருமையைப் போக்கி எம்பெருமானையனுபவிக்குமவர்களை நித்ய முக்தர்களிலும் மேம்பட்டவர்களாகக் கூறத் தடையுண்டோ? ஓசிறந்த காரியத்தைப் பிரதிபந்தகமில்லாதவிடத்தில் தலைக்கட்டுதலிற் காட்டிலுப் பிரதிபந்தகம் மலிந்த விடத்தே தலைக்கட்டுதல் வியக்கத் தக்கதன்றோ. \*பாவியேனைப் பலநீகாட்டிப்படுப்பாயோ\* என்றும் \*கிறிசெய்தென்னைப் புறத்திட்டு இன்னங் கெடுப்பாயோ\* என்றும் \*உண்ணிலாலிய ஐவரால் குமை தீற்றி என்னையுன் பாதபங்கயம் நண்ணிலாவகையே நலிவான்\* என்றும் மாஞானிசுருங்குடக் கூறுமிடத்திலே யிருந்துகொண்டு முமுகுக்களாயிருக்குமவர்கள் உண்மையில் மிக மேம்பட்டவர்களேயாவர்.

இந்த மேம்பாட்டுக்கு மற்றொரு காரணமுமுண்டு: இடையூறு ஒன்றமில்லாத தான உயர்நிலத்தில் பண்ணக்கடவதான அநுபவத்தை இடையூறுகள் பலிந்த இந்நிலத்திலே பண்ணுவது சிறந்தது என்பது கிடக்கட்டும். மற்றொன்று ஆழ்ந்து பார்க்கவேண்டியதுண்டு இங்கு. பரமபதத்தில் அநுபவமுள்ளதென்றும் இந்நிலத்தில் அநுபவம் மனோரத முள்ளதென்றும் அறிந்திருக்கிறீர்கள். அநுபவம் சிறந்ததா, மனோரதம் சிறந்ததா? என்று விடர்க்குமளவில், இஷ்டமான விஷயத்தை அநுபவிப்பதற்காட்டிலும் அநுபவிப்போமென்னும் மனோரதமே சிறந்ததா பெண்டதை அநுபவ ரஸிகர்கள் எளிதிலுணர்வர். தேனூறி யெப்பொழுதும் தித்திக்குமடியானது மனோரதமேயாம். திருவரங்கஞ்சென்று திருவத்யமனோத ஸவம் ஸேவிகக ணேனுமென்று ஒருவற்கு ஆவல் துருப்பதாக வைத்துக்கொள்க. ஒரு விசை சென்று ஸேவித்து வந்துவிட்டால் அவ்வுளவிலே ஆசை தீர்ந்து விட்டதாகும். மனோரதமாய்ச் செல்லுமாகில் அது அநுபவபர்யந்தம் ரஸத்தையாயிருக்கும். சந்தனம் பூசிக்கொள்ளுகள், புஷ்பம் சூட்டிக்கொள்ளுதல் முதலிய அவ்வுகார காரியங்களில் பிரமசாரிகளுக்கும் ஆவல் கருஹஸ்தர்களுக்கு இல்லாமையும் இங்கு ஒரு உதாஹரணமாகக் காட்டத்தகும்.

திருச்சந்த விருத்தத்தில் திருமழிசைப் பிரான் "அயனரன் ராடினோடு நாட்டமாய்ரத்தனோடு நண்ணினும், வீடதான போகமெய்தி வீற்றிருந்தபோதிலும், கருமாசை யவ்விதென்று கெள்வனே குறிப்பிலே" என்றருளிச் செய்கிறார். வீடதான



போகமெய்து வதிற்காட்டிலும், கூடவேணுமென்கிற ஆசைய் பரமோத்தேச்யமாகச் சொல்லப்பட்டதாயிற்று.

எம்பெருமானாரும் ஸ்ரீவைகுண்ட சுத்யத்தில் \*கதாஹம் பகவந்தம்\* என்று தொடங்கி, சதா, கதா, கதா என்றருளிச் செய்கிறார். கதா கதா கதா என்று பாரிக்குப் பாரிப்பிலுள்ள அதிசயம் அநுபவத்திலிருக்குமாவென்று ஐயுறவேண்டியிருக்கிறது.

ஆக, முக்திதசையிற்காட்டிலும் பந்ததசையில் முமுகுஷாஸாம்ராஜ்யம் பெற்று \*எந்நாள் யானுன்னை இனிவந்து கூடுவனே\* உனபாதம் சேர்வதடியே நெந்நாளே\* என்று சுதரிக் கொண்டு பாரிக்கிற பாரிப்பின் சுவையே சிறந்ததென்று நிருபித்தோமானோம்.

### 9. பக்தியின் தத்துவம்

உலகில் காணும் மஹான்களை நாம் இரண்டு வகுப்பில் சேர்த்துப் பேசுகின்றோம். சிலரை மஹாஜ்ஞானிகள் [மஹாபண்டிதர்கள்] என்று வழங்குகிறோம். சிலரை மஹாபக்தர்களென்று புகழ்கிறோம். பாண்டித்யமும் பரமபக்தியும் ஒரே நபரிடத்தில் ஒன்று சேர்ந்திருக்க முடியாத தன்மைகளல்ல. இருளும் ஒளியும் ஒன்று சேர்ந்திருக்க மாட்டாதவை யென்பதுபோல இந்த ஜ்ஞானபக்திகளும் ஒன்று சேர்ந்திருக்கமாட்டாதவை யென்பதில்லை. நம்முடைய பூர்வாசாரியர்களும் மற்றும் பல பெரியார்களும் ஜ்ஞான பக்தி விரக்தி நிதிகளாயிருந்தவர்களே. ஆனால் இக்காலத்தில் இவற்றை நாம் ஏகாச்சரயத்தில் காண்பது அரிதெயாகின்றது. ஞானமுள்ள விடத்தில் பக்தியையும் அநுஷ்டானத்தையும் காணமுடிகிறதில்லை. இவை காணுமிடங்களில் ஞானத்தைக் காண்பது அரிதாகின்றது.

உலகில் ஜ்ஞாதாக்களுக்கு கௌரவம் அதிகமா? பக்திமான்களுக்கு கௌரவம் அதிகமா? என்று நாம் பார்த்தால், உண்மையில் பக்திமான்களுக்குத் தான் கௌரவம் அதிகமாக இருக்கவேண்டும்; ஆனால் ஜ்ஞாதாக்களுக்கே அதிகமான கௌரவம் ஆங்காங்கு செய்யக்காண்கிறோம். இதற்குக் காரணமென்னவென்றால், இவர்கள் போலிபக்தர்களா? உண்மை பக்தர்களா? என்று யதார்த்தமாகக் கண்டு பிடிக்க முடிகிறதில்லை. வித்வான்களென்கிற வகுப்பிலும் உண்மை வித்வான்கள் போலி வித்வான்களென்கிற வேற்றுபை யிருந்தாலுமாயிலிருந்து வெளிவரும் பேச்சுக்களைக் கொண்டு இன்னார் உண்மைப்பண்டிதர், இன்னார் போலிப்பண்டிதர் என்று தெரிந்துகொள்ள முடிகிறது, பக்திமான்களை இங்ஙனே தெரிந்து கொள்வது முடியாத காரியமாக இருக்கின்றது.

பக்தனென்று வெளிக்குக் காட்டிக்கொள்ளக் கூடிய வேஷபூஷணங்களைத் தரித்துக் கொள்வது அனைவர்க்கு மெளத்யாகின்றது. உள்கனிந்த உண்மையான பக்திபிறப்பது மிகவும் அரிதாயிருக்கின்றது பன்னிரண்டு திருமண்காப்புகளை அழகாயும்ப்ரகாசமாயும் தரித்துத் திருமணித் தாவடம் திருப்பவித்திரம் முதலியன பூண்டு கொண்டு பாகவதோத்தமெனன்று உலகமடங்களும் உகந்து கொள்ளும் படியான வேஷத்தோடு வெளிவருவதில் விசேஷ ச்ரமமில்லை. இதுபோலவே முடிமுதல் அடிவரையில் திருநீறுபூசி ருத்ராஷ்டமாலையணிந்து சிவபக்தசிகாமணியாக விளங்குவதிலும் தாமத மேற்படாது. ஆனால் மனத்தில் அழுந்திக்



கிடக்கும் பாபவாஸனைகளை அகற்றிப் பரமேச்வரனிடத்தில் உண்மையான அன்பு கொண்டு தன்மயடாவத்தையடைவ தொன்றே கஷ்ட ஸாத்யமும் காலவிளம் பத்தில் அருமையாய்ப் பெறக்கூடியதுமாம்.

பக்தியின் பெளிவேஷங்களை வஹித்துக் கொள்வதனால் மாத்திரம் ஒருவன் உண்மையான பக்தனாக ஆய்விடமாட்டான். அநாதிகால ஸஞ்சிதமான பாபங்கள் கழிந்து நர்வாஸனைகள் தொலைந்து பரமபுருஷ ஷ்ஷயத்தில் பரவசமான பக்தி ஏற்பட்டுத் தன்மயமாய்ப் போனால் தான் பக்தனாக முடியுமென்பதை ஒவ்வொருவரும் மனத்தில் அழுத்தவேண்டும். பக்தியின் வெளிச்சின்னங்கள் அவசியமில்லை யென்று நாம் சொல்லுகின்றிலோம். அவை மிகவும் அவசியமே யென்பதைப்பற்றி முன்னொரு வியாஸம் விரிவாக எழுதி யிருக்கின்றோம். அந்த வெளிச்சின்னங்களைத் தரித்துக் கொள்வதனால் மாத்திரம் த்ருப்தியடைந்து விடாமல் உண்மையான பக்திக்கு முயற்சி செய்யவேண்டும்.

பெரும் பெருந் தருமகாரியங்களைச் செய்கிறவனை பக்தன் என்று சிலர் நினைக்கக்கூடும். குளம் வெட்டுவிப்பது, சத்திரம் சாவடிகள் கட்டுவிப்பது, தண்ணீர்ப் பந்தல் வைப்பது இவைபோன்ற பல வேளிப்பகட்டான காரியங்கள் செய்கிறவன் பக்தன் எனச் சிலர் நினைக்கிறார்கள். உண்மையுரைக்குங்கால் இக்காரியங்கள் ஒரு விதத்திற் சிறந்தவைகளையாகிலும் இவ்வகைக் காரியங்கள் செய்வதனாலேயே ஒருவன் பக்தனென்னும் வ்யபதேசத்திற்குப் பூர்ணபாத்திரமாய் விடமாட்டான். இவ்விதமான பெருங்காரியங்கள் செய்ய அனைவர்க்கும் இயலாது, யாரோ சிலர்தான் இவற்றைச் செய்யக்கூடும். அங்ஙனம் செய்பவர்களை விச்சஷ தனிகர்களென்றும் விசாலமனம் படைத்தவர்களென்றும் சொல்லலாமே யல்லது பக்தர்களென்று சொல்லுவதற்கில்லை.

ஆனால் உண்மையான பக்தனுடைய அடையாளமென்னவென்று கேள்வி பிறக்கலாம். உண்மையான பக்தனைக் காண்பது அரிதேயாகிலும் கண்டு பிடிப்பது கஷ்டமல்ல. எமபெருமானிடத்தில் சுயநன்மை கருதாத அன்புடைய பக்தனிடத்தில் ஒவ்வொரு ஸமயத்திலும் நாம் விச்சஷத்தைக் காணலாம். எந்த காலத்திலும் எந்த தேசத்திலும் எந்த நிலைமையிலும் பக்தன் பக்தனாகவே யிருப்பான். நீராடுவது உண்பது முடிவிய காரியங்களைச் செய்யும்போதும், பந்து மித்திரர்களோடு பழகும் போதும், பிணிபால் வருந்தும் போதும், பலவகைக் கஷ்டநஷ்டங்கள் ஏற்படும் போதும், விசேஷமான லாபங்கள் கிடைக்கும்போதும் பக்தன் பக்தனாகவே யிருப்பான். எல்லாக் காலதேச நிலைமைகளிலும் ஸாதாரணமான நிலைமை மாறாமலே அவனிருப்பான். எவ்விதமான கொந்தளிப்பும் அவனிடத்திற் காணமுடியாது. எப்பொழுதும் இயற்கையான ஸந்தோஷத்தோடு சாந்தமூர்த்தியாக இருப்பான். எவ்விதமான மாறுபாடும் அவனிடத்திற் காண முடியாது. மஹத்தான ஆபத்துக்களிலும் தன்னிலைமையிலிருந்து பிறழமாட்டான். பொறுமையும் தயையும் சாந்தியும் பரிசுத்தியும் இன்னும் இதுபோன்ற பல நற்குணங்களும் அவனிடத்திற் பதிந்து கிடக்கும். பக்தியின் நிலைமை முதிர்முதிர் இக்குணங்கள் வளர்ந்து கொண்டே வரும்.



எவன் தனது கடமைகளைக் குறையறச் செய்கிறானோ, மஹத்தான ஆபத் துக்கள் மிடைந்தபோதும் அக்கடமைகளைச் செய்வதில் மயிரிழையும் பிசுகுகிருனில் லையோ. தான் பிறர் சுற்றத்தார் மற்றையார் மித்திரன் சத்துரு என்கிற பேதபா வனையின்றி அனைவரிடத்தும் ஒருபடியாக நடந்து கொள்ளுகிறானோ, உள்ளும் புறமு மொத்த சுத்தனாய் நேரான நெறியில் நிலைநிற்கிறானோ, எம்பெருமானிடத்தில் அகங் குழைந்த அன்புடையவனோ அவனை உண்மையான பக்தனாவான். பாலையும் நீரை யும் பகுத்திடும் அன்னம்போல் அத்தகைய பக்தர்களை அநாயாஸமாகக் கண்டறி வர் பெரியோர்.

ஸ்ரீவிஷ்ணுபுராணத்தில் முன்னூவது அம்சத்தில் 'ஏழாமத்யாயத்தில் யம கிங்கர ஸம்வாதம் மஹாபக்தர்களின் லக்ஷணத்தை யமன் தனது கிங்கரர்களுக்கு மிக விரிவாகக் கூறுவதாய் நிபந்திக்கப்பட்டிருக்கின்றது. அங்குள்ள பல ச்லோகங் களுள் ஒரு ச்லோகம் மாத்திரமே ஈண்டெடுத்துக் காட்டப்படுகின்றது.

[ந சலதி நிஜவர்ணதர்மதோ யஸ் ஸமமதிராத்ம ஸுஹ்ருத் விபக்ஷபக்ஷே. ந ஹரதி ந ச ஹந்தி கிஞ்சிதுச்சை: ஸிதமநஸம் தமவேஹி விஷ்ணுபக்தம்] என்பது கண்ட பாடம் செய்யத்தக்க ச்லோகரத்னம். இதன் பொருள்தான் கீழ்விரிக்கப்பட்டது.

## 10. ஆதி சங்கராசார்யோக்தி பரிசீலனம்

ஸ்ரீக்ருஷ்ணபரமாத்மா வாஸ்தவமாகத் திருவதாரம் செய்து. வாஸ்தவ மான அர்த்தங்களை நிரப்பி வாஸ்தவமாக கீதாசாஸ்த்ரத்தை யவதரிப்பித்தருளின தாக ஸ்ரீபகவத் ராமாநுஜனடியார்களான நாம் நம்பியிருக்கிறோம். ஸ்வாமி யிட்டருளின கீதாபாஷ்யத்தின் அவதாரிகையிலும் மேலே பல ச்லோகங்களின் பாஷ்யத்திலும் இந்த நம்பிக்கையே நமக்கு ஊர்ஜிதமாக்கப்படுகின்றது. ஸ்ரீமத் சங்கராசார்யஸ்வாமிகளியற்றிய பாஷ்யத்தின் ப்ரக்ரிகையே இதற்கு மாறாகவுள்ளது. அவர் தம்முடைய பாஷ்ய அவதாரிகையில் [பகவாந்.....ஸ்வமாயயா தேஹவா நிவ ஜாத ிவ ச லோகா நுக்ரஹம் குர்வந் லக்ஷ்யதே] என்றெழுதிவைத்திருக்கக் காண்கிறோம். இதனால், பகவான் உண்மையில் தேஹபரிக்ரஹம் செய்தருளவில்லை யென்றும், உண்மையான அவதாரம் செய்தருளவில்லை யென்றும், மாயையினால் ஏதோ ஜனங்களை மயக்கிக் காட்டினதாகவும் சங்கராசாரியர் அபிப்ராயப் படுவதாக விளங்குகின்றது. இப்படி இவர் அபிப்ராயப்படுவதற்கு ஒரு காரணபாஸ முண்டு: அதாவதென்னவெனில்; மேலே நான்காமத்யாயத்திலே பகவான் தானேதன்னு டைய அவதாரத்தைப்பற்றிப் பேசுவருகையில் (4-6) "அஜோபி ஸந்நவ்யயாத்மா பூதாநாப்ரசவரோபி ஸந், ப்ரக்ருதிம் ஸ்வாமதீஷ்ட்டாய ஸம்பவாம்யாத்மமாயயா" என்றதில் ஆத்ம மாயயா ஸம்பவாமி' என்றுள்ளது. இதற்கு உண்மையான பொருள் எதுவோ அது பகவத்ராமாநுஜ பாஷ்யத்தில் ப்ரமாண ப்ரதர்சந புரஸ்ஸரமாக நிரூ பிக்கப்பட்டிருக்கின்றது. வைதிக நிகண்டுவையும் அதையநுஸரித்த அபியுக்த ப்ர யோகத்தையும் காட்டி ஸங்கல்பருபஜ்ஞானமே இங்கு மாயா சப்தார்த்த மென்று ஸ்வாமி நிர்ணயித்திருக்கிறார். இதுதான் மஹர்ஷிகளின் அபிப்ராயத்திற்கு மிகவு மிணங்கிய ப்ராமாணிகமான பொருள். ஸ்ரீ விஷ்ணுபுராணத்தில் (6-5-84) \*இச்சா



கீருஹீதாபிமதோருதேஹ: என்று மாயாசப்தஸ்தானத்தில் இச்சாசப்தத்தை நிஸ்ஸந்தேஹமாக இட்டு, பகவான் தன்னுடைய இச்சையினாலே தனக்கு அபிமதமான பல திவ்யமங்கல விக்ரஹங்களைப் பரிக்ரஹித்துக்கொண்டு அவதரிப்பதாகச் சொல்லப்பட்டுள்ளது.

இங்கு சங்கராசார்யர் கானலானது தன்னிடத்தில் தண்ணீர் இல்லாமலிருக்கச் செய்தேயும் அது இருப்பதுபோல் காட்டுகிறதல்லவா? அப்படியே பசவானும் தான் உண்மையில் தேஹபரிக்ரஹம் பண்ணாதவனாகையாலே தன்னிடத்தில் தேஹமில்லாதிருக்கச் செய்தேயும் இருப்பதுபோல் மாயையினால் காட்டிக் கொண்டு நிற்கிறான் என்று எழுதியிருக்கிறார். மாயா என்னுஞ்சொல்லுக்கு பொய்யென்பதே இவர் கொண்ட பொருளாகும். அந்த நாலாவது அத்யாயத்திலேயே மேல் ஒன்பதாவது ச்லோகத்தில் [ஐந்மகர்ம ச மே திவ்யம் ஏவம் யோ வேத்தி தத்வத: த்யக்த்வா தேஹம் புநர்ஐந்மதை மாமேதி ஸோர்ஜந.] என்பதில் பகவான் தானே தன்னுடைய அவதாரத்தையும் அவதார சேஷத்தையும் ஸத்யமாக எவன் அறிகிறானோ அவன் வர்த்தமான தேஹத்தை விட்டொழித்து மறுபிறவியடையாமல் தன்னையே படைவதாகச் சொல்லியிருக்கின்றான். 'மே ஐந்ம' கர்ம ச ய: தத்வத: வேத்தி. என்றிருப்பதை ஸ்வபதப்ரதிகூலமாக நினைத்த சங்கராசார்யர் வெகு சாதுர்யமாய் வேறுவிதமாக அந்வயம் காட்டியுள்ளார். தத்வத: என்பதை 'யோ வேத்தி' என்பதில் கூட்டாமல் 'தத்வத: தேஹம் த்யக்த்வா' என்று உத்தரார்த்தத்திலே அந்வயித்துப் பொருளுரைத்தார். அவர் இவ்வளவு ச்ரமம் எதற்காகப்படுகிறு ரென்றால், 'ஸம்பவாமி ஆத்மமாயயா, என்றுள்ள விடத்தில் மாயா சப்தத்திற்குத் தாம் கொண்ட பொருளே பொருளென்கிற பொரு அபிநிவேசத்தினால்தான். உண்மையில் தத்வத: என்பதை எவ்விடத்தில் அந்வயித்தாலும் ஸர்வமித்த்யாவாதிகளான விவர்களுக்கு பங்கமே ஏற்படும். ப்ரஹ்மத்திற்கேயோல ஜீவனுக்கும் தேஹஸம்பந்தமும், அதன் விநாசமும் தத்வத: உண்டென்று இவர்கள் இசையாமையாலே.

ப்ராமாணிகர்கள் இங்கு மத்யஸ்த நிலையில் நின்று ஒன்று குறிக்கொள்ள வேண்டும். தைத்திரீய யஜுர்ப்ரஹ்மணத்தில் காடக ச்ருதியில் முன்றும் ப்ரசநத்தில் "யாவந்த: பாம்ஸவோ பூமே: ஸங்க்யாதா தேவமாயயா" என்று ஓதப்பட்டிருக்கின்றது. பூமியிலுள்ள மண்துகள்களெல்லாம் தேவர்களின் மாயையினால் கணக்கிடப்பெற்றவையாக இதில் சொல்லப்படுகிறது. இங்கு மாயையென்பதற்கு பிறர் கூறும் பொருள் பொருந்த மாட்டாதென்பது வெளிப்படை. பூமியிலுள்ள மண்துகள்கள் மனிதர்களின் ஞானத்தினால் கணக்கிட முடியாதவையாயினும் தேவர்களின் ஞானத்தினால் கணக்கிடக்கூடியவையே யாதலால் இங்கு 'தேவமாயயா' என்றதற்கு 'தேவர்களின் ஞானத்தாலே' என்பதுதான் பொருளென்று யாவரும் நிராக்ஷேபமாக இசையத்தக்கதாகும். வித்யாரண்யர் முதலான வேதபாஷ்ய காரர்களும் இப்படித்தான் இங்குப் பொருள் வரைந்துள்ளார்கள். ஆகவே (மாயா) என்பதற்கு 'மித்த்யா' என்று பொருள் கொள்வது பொருத்தமற்றதென்று தெளியக்கடவது.



அஸ்ரராக்ஷஸாதிகள் செய்கிற செயல்களை மாயை என்று சொல்லுவதுண்டு. அங்கும் மித்த்யா என்கிற அர்த்தம் கிடையாது. ஆச்சர்யகரம் என்பது பற்றியே அங்கு மாயாசப்தப்ரயோகம் பண்ணுவது. பிள்ளை லோகாசார்யர் தத்வத்ரயத்தில் அசித் ப்ரகரணத்தில் (10) "மாயையென்கிறது விசித்ரஸ்ருஷ்டியைப் பண்ணுகையாலே" என்றருளுச்செய்த விடத்து வியாக்கியானத்தில் மணவாள மாமுனிகள் "அஸ்ரராக்ஷஸாதி க்ரியைகளை ஆச்சர்யகரத்வத்தைப் பற்ற மாயாசப்தத்தாலே சொல்லுகிறாப்போலே இத்தையும் [ப்ரக்ருதியையும்] மாயை யென்கிறது விசித்ர ஸ்ருஷ்டியைப் பண்ணுகையாலே. அதாவது, ஒன்று போலொன்றன்றிக்கே விஸ்மயநீயங்களான கார்யங்களை ஜனிப்பிக்கை" என்றருளிச் செய்ததும் இங்கே அநுஸந்தேயம். "தைவீ ஹ்மேஷா குணமயீ மம மாயா துரத்யயா" (7-14) என்ற தோசுலோகத்தின் பாஷ்யத்தில் ஸ்வாமி இதை வெகு விசதமாக நிரூபித்தருளுகிறார். மாயாசப்தத்தின் உண்மைப் பொருளையுணராதே தவறான பொருளைக் கொண்டதன் பயனாகவே மாயாவாதிகளின் வாதங்கள் மிகமிக வளர்ந்துவிட்டன.

கண்ணபிரான் அவதரித்ததும் பொய், தேஹபரிஹம் பண்ணினதும் பொய் என்று சொல்லும் பக்ஷத்தில் தோசாஸ்த்ரம் அவதரித்ததும் பொய்யென்றே சொன்னதாகத் தெறிவிடும். பொய்யான சாஸ்த்ரம் நம்முடைய உஜ்ஜீவனத்திற்கு எப்படி ஸாதனமாகும்? வேங்கடாத்வரி இயற்றிய விச்வகுணாதர்சத்தில் வேதாந்திவர்ணனத்தில் "த்ருச்யம் மித்த்யா த்ருஷ்டிகர்த்தா ச மித்த்யா தோஷோ மித்த்யேத்யேவ யா தீரமீஷாம், ஸாதிஷ்டாநாம்சேபி கிப் நேதி சிந்தா ஸாதிஷ்டாநாம் பண்டிதாநாமுதேதி" என்றொரு ச்லோகம் வெகு அற்புதமாகக் காண்கிறது. பார்க்கப்படுகிற பொருள்களெல்லாம் பொய். பார்க்கிறவனும் பொய், அவித்யையாகிற தோஷமும் பொய் என்று கொள்ளுகிற இந்த மாயாவாதிகள், இவற்றுக்கு ஆச்ரய பூதமான ப்ரஹ்மமும் பொய்யென்று முடித்திருக்கலாமே; ஏன் அதை மாத்திரம் ஸத்யமென்று கொண்டார்களோ தெரியவில்லை என்பதே இந்த ச்லோகத்தின் கருத்து. பொய்யன் சொல்லுகிற வார்த்தைகளும் பொய்யாகு மாகையாலே தம்மைப் பொய்ய ரென்று நிலைநாட்டிக் கொள்ளுகின்ற இந்த மாயாவாதிகள் சொல்லுவதெல்லாம் பொய்யே என்பது இவர்கள் தம்மாலேயே ஸ்தாபிக்கப்பட்டுத் திருவதனால் இவர்களைக் கண்டிக்க நாம் சிறிதும் ப்ரயாஸம் கொள்ளவேண்டியதில்லை யென்றும் ஒரு ரஸிக பண்டிதர் எழுதிவைத்திருக்கக் காண்கிறோம்.

## 11. விதியைக்காட்டிலும் மதி மேம்பட்டது

விதியானது எவராலும் கடக்க முடியாத தெனப்படும். "தைவம் திஷ்டம் பாகதேயம் பாக்யம் ஸ்தரீ நியதிர்விதி:" என்று அமரகோசமாதலால் தைவத்திற்கே விதியென்று பெயர். ஒவ்வொரு பிராணிக்கும் ஜனிக்கும்போதே ஆயுள் முதலானவற்றில் ஒருவிதமான தைவஸங்கல்பம் ஏற்பட்டுவிடுகிறது. அதுதானே விதியென்பது. அந்த விதிப்படியே தான் எதுவும் நடைபெற்றுவரும். அது பழுதுபட மாட்டாது. விதிக்கு மாறாக எதுவும் நடைபெறாது. "லலாடலிகிதா ரேகா பரிமார்ஷ்டம் ந சக்யதே" என்கிற வசனம் யாவருமறிந்தது. தலையெழுத்து ஒருவராலும் தவிர்க்க முடியாதது, என்பது இதன் கருத்து.



உண்மையில் தைவபலமென்பது எல்லாவற்றினும் மேம்பட்டதாதலால் அது அநிவார்யமென்பது மறுக்க முடியாததே. ஆனால் “மதியினால் விதியை வெல்ல முடியும்” என்பது நுண்ணறிவாளர்களின் முதுமொழியாகக் காண்கிறது. இதற்குச் சேர இதிஹாஸ புராணங்களிற் கதைகளும் பல காணப்படுகின்றன. சிலவேண்டின்.

ஸாவித்ரியினால் தனக்கு ஸத்தியவானோடு விவாஹம் நிச்சயிக்கப்பட்டது. இதையறிந்த நாரதமுனிவர் ‘ஸத்யவானுடைய ஆயுள் மிகவும் குறுகியுள்ளது; அவனை மணந்துகொண்டால் ஸாவித்திரி நீண்டகாலம் வாழமுடியாது; எப்படியாவது இந்த விவாஹத்தை நிறுத்தி வேறு தீர்க்காயுஸ்ஸானவொரு வரனுக்கு இவளை விவாஹம் செய்துகொடுப்பதே நலம்’ என்று தெரிவித்தார். ஸாவித்ரி இதற்குச் சிறிதும் உடன்படவில்லை. விவாஹம் மாநஸிகமென்றும் வாசிகமென்றும் காயிகமென்றும் மூவகைப்படும் இன்னவரனை விவாஹம் செய்துகொள்ள வேணுமென்று நெஞ்சால் நினைப்பது மாநஸிக விவாஹம். அதனை வெளிப்படையாக பேசி முடித்துக்கொள்வது வாசிகவிவாஹம். அநுஷ்டான பர்யந்தமாக முடித்துக்கொள்வது காயிக விவாஹம். பிராமாணிகர்களுக்கு இம்முன்றும் துல்யமேயன்றி இவற்றுள் வாசிகிதையாது. இன்னானை மணத்து கொள்வதென்று நெஞ்சால் நினைத்தவாறே அது நடந்தேறியதுதான். அதை மாற்றி வேறு விவாஹம் செய்து கொள்வதென்பது விதவா விவாஹ பர்யாயமேயாகும். உத்தமியான ஸாவித்திரி இசனை எங்ஙனம் இசையவளென்? ஏற்கெனவே பதியாக வரிக்கப்பட்ட ஸத்யவானைத் தவிர்த்து வேறொருவனை நெஞ்சாலும் நினைவேனென்று உறுதிக்கொண்டாள். என் தலையெழுத்துப்படி ஆகட்டு மென்றுகூறி அவனையே மணம்புணர்ந்து வாழ்ந்து வந்தாள். ஒரு ஸம்வத்ஸரத்திற்குள் ஸத்யவானுக்கு மரணம் அணித்தாயிற்று. ஸாவித்ரி யமனை நேரில் கண்டு பேசித் தனது வாக்காதுர்யத்தினால் அவனை யீடுபடுத்தித் தான் தீர்க்க ஸுமங்கலியாக வாழப்பெற்றாள். இக்கதை மஹாபாரதத்தில் வநபர்வாவின் முடிவில் வெகு அழகாகச் சொல்லப்பட்டிருக்கின்றது. இக்கதையைச் சிறிது விரிவாகக் கேண்மின்;—

மத்ர தேசத்தரசன் அச்வபதியென்பவன் ஸாவித்ரி தேவதையின் உபாஸதையினால் ஒரு மகளைப் பெற்று அவளுக்கு ஸாவித்ரி யென்றே பெயரிட்டு வளர்த்துவர. அளவுக்கு விவாஹ யாக்யமான வயஸ்ஸுவந்து அவளதுதேஜஸ்ஸு அப்ரதிமமாய் ஒருவர்க்கும் அணுக வொண்ணாதபடியிருந்ததனால் அவளை ஒருவரும் மனைவியாக வரியாதிருக்க, பிதாவானவர் ‘பெண்ணே! நீயே சென்று உனக்குத் தகுந்த வரனை ஸ்வயம்வரமாக வரிக்கக் கடவை’ என்று கட்டளையிட்டு மந்திரிசளுடன் அவளைத் தேரின்மேலேற்றி யனுப்ப, அவளும் தந்தையிட்ட கட்டளையின்படி பலதேசங்களிலும் சென்றுபார்த்துத் தனக்கேற்ற வொருவரனை நிர்ணயித்துக்கொண்டு தந்தையிடம் திரும்பி வந்தாள். அப்போது நாரத மஹர்ஷியும் தந்தையும் உடன் வீற்றிருந்தனர். ‘இவள் எங்குப்போய் வருகிறாள்? என்ன செய்தி?’ என்று முனிவர் கேட்க; ஸாவித்ரிமே! சொல்லத் தொடங்கினாள்:—ஸாவதேசத்தரசனான த்யுமத்ஸேனன் கண்ணில்லாதவனும் ராஜ்ய மிழந்தவனுமாயிருக்கின்றானே; அனனுடைய அருமைப் புதல்வன் ஸத்யவானென்பவன், அவனை நான் கணவனாக வரித்துவந்திருக்கிறேனென்றுள். இது கேட்டவுடனே நாரதமுனிவர் ‘அந்த ஸத்யவான்



மஹாகுணசாலி யென்பதில் ஐயமில்லை; ஆனால் அவனது ஆயுள்முடிவு இன்னும் ஒரு ஸம்வத்ஸரத்தினுள்ளே யாய்' என்று தெரிவிக்க, அரசன் மகனோட்கி 'அம்மா ஸாவித்ரி! முனிவர் சொல்வதைக் கேட்டாயன்றோ; அப்பாயுண்ணான் அவனை விட்டு வேறு கணவனைத் தேடிக்கொள்' என்று சொல்ல, அதற்கு ஸாவித்ரி சிறிதும் உடன்படாமல் 'என்விதிப்படியாகட்டும்; மாநஸிகமான விவாஹம் முடிந்துவிட்ட பிறகு இனி அதனை மாற்றிக்கொள்வதென்பது தடவாத காரியம்' என்று சொல்ல, அரசனும் நாரத முனிவருடைய அநுமதியைப் பெற்றுக்கொண்டு ஸாவித்ரியின் விவாஹத்தை நிறைவேற்றுவதாகப் பரிஜந பரிவார புரோஹிதாதி களுடன் புறப்பட்டு அரண்யத்தில் தாய் தற்கையோடு வாஸஞ்செய்துகொண்டிருக்கின்ற ஸத்யவானுக்கு முறைப்படி விவாஹம் செய்து கொடுத்து மீண்டுவந்தனன்.

ஸத்தியவான் ஸாவித்திரியோடு இல்லற வாழ்க்கையை நடத்திவருகிறான். ஸாவித்திரி ஸர்வாபரணங்களையும் கழற்றிவிட்டு மரவுரியையும் காஷாயத்தையு மணிந்து கொண்டு பதிசச்ருஷையில் ஊன்றி யிருந்தாள். இப்படி காலம் சென்று கொண்டிருக்கையில் நாரதமுனிவர் சொல்லியிருந்த நாள் குறுகினதை நெஞ்சிற் கொண்டாள். கணவனுடைய மரணம் நான்கு நாளில் நேர்ப்டோகிற தென்றறிந்து முன்னமே யொரு தீராத்ர வ்ரதத்தை யனுட்டித்து முடித்தாள். அந்த நாளும் அணுகிவிட்டது. ஸத்யவான் கோடாலிப்படையை பெடுத்துக் கொண்டு வழக்கம் போல் வனஞ்சென்றான். அன்று ஸத்யவான் வனமேகி உணவுப்பொருள்களை சேகரித்துக்கொண்டு விறகுவெட்டப் புகுகையில் மரணக்ருறிகள் தோன்றத் தொடங்கின. உடனே அவன் தனக்குண்டான கிலேசங்களைச் சொல்லிக் கொண்டு ஸாவித்ரியின் மடியில் தலைவைத்துத் தடையில் படுத்துக் கொண்டான். நாரத முனிவர் சொன்னபடி கணவனது மரணகாலம் ப்ராப்தமாய்விட்ட தென்றறிந்த ஸாவித்ரி மிகவும் சோகித் திருக்கையில், பாசமும் கையுமாக அங்கு வந்து நின்ற யமனையும் கண்டு மெல்லவெழுந்து கைகூப்பி நின்று உம்மைப்பார்த்தால் அமாநுஷ தேவதையாகக் காண்கிறது; நீர் யார்? இவ்விடம் எதற்காக வந்தீர்?' என்று விநய மாய்க் கேட்க; அதற்கு அவர் 'அம்மா ஸாவித்ரி! நீ சிறந்த பதிவிரதையாதலால் உன்னோடு பேசுகிறேன். நான் யமன்; உனது கணவனுடைய வாழ்நாள் முடிந்து விட்டபடியால் அவனுயிரைக் கொண்டுபோக வந்திருக்கிறேன், பெரும்பாலும் எனது கிங்கரர்களேவந்து இக்காரியம் செய்து போவது வழக்கம். ஆயினும் உன் கணவன் பரமதார்மிகனாகையாலே அவர்கள் இவனை யணுக சக்தரல்லரென்று நானே வர நேர்ந்தது, என்று சொல்லிக்கொண்டே ஸத்யவானுயிரைக் கவர்ந்து கொண்டு தென்திசை நோக்கிச் செல்லலுற்றான். ஸாவித்ரியானவள் மிக்க வருத்தத்துடன் யமனைப் பின்சென்றாள். அதுகண்ட யமன் 'அம்மா ஸாவித்ரி! நீ என்னோடு கூட வருவதில் பயனில்லை; தீரும்பிச்செல். கணவனுக்குச் செய்யவேண்டிய ஈமக்கடன்களை முறைப்படி நிறைவேற்றப்பார்' என்றான். அப்போதும் ஸாவித்ரி மீளாமல், கணவனுயிர் செல்லுமிடத்தே என்னுயிரும் செல்லத்தக்கதன்றோ வென்று சில தரும நுட்பங்களைச் சொன்னாள், 'அவைகேட்டயமன் மிகமகிழ்ந்து 'அம்மா! உனது கணவனுயிரைத் தவிர்த்து வேறுவேண்டிய வரம் என்பால் பெற்றுப் போ' என்றான். 'கண்கெட்டு வனத்தில் கிலேசப்படுகின்ற எனது மாமனார் கன்பெற்று வாழ அருள்



புரிக' என்று கோரினாள். யமனும் அங்ஙனமே யாகுக வென்றருள் செய்தவிடத்தும் ஸாவித்ரி மீளாமலே பின்னையும் தொடர்ந்தாள். 'அம்மா! வீணாக சிரமப்பட்டு என்னைப் பின் தொடராதே; திரும்பிச்செல்' என்று யமன் சொல்லவும் திரும்பாமலே மற்றும் பல தருமநுட்பங்களைப் பேசிக்கொண்டே பின்தொடர்ந்தாள். அப்பேச்சுக்களுக்கு மிகம்கிழந்த யமன் 'கணவனுயிரைத்தவிர்த்து வேறொரு வரம் பெற்றுப்போ' என்றான். ராஜ்யப்ரஷ்டரான என் மாமனார் ராஜ்யம் பெற்று இனிதுவாழ வேணுமென்று கோரி, அங்ஙனமே வரம் பெற்றும் மீளாமலே மேலும் பலதரும ஸூக்த மங்களைப் பேசிக் கொண்டே பின்தொடர்ந்தாள்; தன் உந்தைக்கு நூறு புத்திரர்கள் பிறக்கவேணுமென்று வரம்பெற்றாள். பின்னையும் பின்தொடர்ந்து இனிதாகப் பேசிக்கொண்டுபோய், தனக்கு ஸத்யவானிடத்தில் நூறு புத்திரர்கள் பிறக்கவேணுமென்று வரம் கேட்டாள். யமன் மெய்மறந்து அந்த வரத்தையும் கொடுத்து ஸத்யவானுடைய உயிரையும் தந்து போயினன். மதியினால் விதியை வென்று விட்டாளன்றோ விவள்.

மார்க்கண்டேயன் பதினாறு பிராயமே வாழும் விதியுடையனாயிருந்து வைத்தும் தேவதாஸமாராதன பலத்தினால் விதியைக்கடந்து நீண்ட ஆயுள்பெற்றமை கேள்விப் படுகின்றோம். இங்ஙனே பலபல சதைகளினால் விதியை மதியால் வெல்ல லாமென்பது திண்மை பெற்றுள்ளது. மதியிலாதவர்களே விதிக்கு வசப்பட்டிருப்பார்கள். அன்னவர்களில் கம்ஸனை நினைப்பது

## 12. ப்ரஹ்லாதாழ்வான் கண்ட பரமார்த்தம்

சிறுவர்கள் பள்ளிக்கூடம்செல்ல ஆரம்பிக்கும்போது ஒருவர்க்கொருவர் ஸம்பாஷணை செய்கையில் பல வினோதப் பேச்சுக்களைப் பேசிக்கொள்வதுண்டு. அவற்றுள் ஒரு வினோதப் பேச்சு—'இராமா! கடவுள் இருக்குமிடத்தை நீ சொல்லுவாயானால் உனக்கு ஓரணு தருவேன்' என்று கண்ணன் சொல்ல, அதற்கு இராமன் 'கண்ணா! கடவுள் இல்லாதவிடத்தை நீ சொல்லுவாயானால் உனக்கு இரண்டணு தருவேன்' என்றான் என்பது. இதனால், எம்பெருமான் எங்கும் நிறைந்த பரம் பொருள் என்கிற ஷுணர்ச்சி இளம்பிராயம் தொடங்கியே நம்மவர்களது நெஞ்சிற் பதிந்திருப்பதாகத் தெரியவருகின்றது. \*அந்தர் பஹிச்ச தத் ஸர்வம் வ்யாப்ய நாராயணஸ் ஸ்தித:\*

என்று வேதாந்தபரிசயம் செய்த பிறகு பெரியார்களுக்கு உண்டாகக் கடவதான உணர்ச்சி சிறுவர்களுக்கு உண்டாகிறதென்றால் இதற்குக் காரணம் உயர்குடிப்பிறப்பே. யென்னவேணும். ஸத்குல ப்ரஸூதி யென்பது மஹாஸூக்ருத பலங்களில் தலையானது. உயர்குடியிற் பிறந்தவர்களுக்கு ஆஸ்திக்யம் முதலான சிறந்த குணங்கள் இயற்கையிலேயே தோன்றுகின்றன. எங்கு முளன் கண்ணனென்ற ஷுணர்ச்சி முற்காலத்தில் ப்ரஹ்லாதாழ்வானுக்குத்தோன்றியிருந்ததாக இதிஹாஸ புராணங்களினாலறிகிறோம். அவ்வுணர்ச்சி ஆஸ்திக குடும்பங்களில் ஒவ்வொரு சிறுவர்க்கும் உண்டாகி வருவதாகக் காண்கிறோம். இளம்பிராயத்திலுள்ள ஷுணர்ச்சி மேன்மேலும் வளர வேண்டுவது ப்ராப்தமாயிருக்க, இக்காலத்தவர்களுக்கு வயது முற்றமுற்ற இளம்பிராயவுணர்ச்சிக்கு எதிரிடையான ஷுணர்ச்சியே உந்தேஷ மடைவதாகக் காண்கிறது. 'எம்பெருமான் எங்குமுளன்,



என்பதற்கு எதிராக எம்பெருமானேங்குமிலன், எம்பெருமானே யிலன்' என்கிற பிரசாரமே முற்றுகின்றது.

'எம்பெருமான் எங்கும் நிறைந்தபொருளாகில் கோவில்களிற் சென்று தொழ வேண்டுவதேன்? ப்ரஹ்மாதன் எந்தக் கோயிலுக்குப் போனான்?' என்றிப்படிப்பட்ட கேள்விகளைக் கேட்க முன்வருகிறார்கள் நவநாகரிகர்கள். காற்று எங்கும் நிறைந்த பூதமாயிருக்க அதற்காக விசிறியைத் தேடுவதேன்? நூறுமாயிரமும் செலவுசெய்து எலெக்ட்ரிக் பங்காக்கள் போட முயல்வதேன்? என்று அவர்கள் ஆராய்ச்சி செய்யவேண்டும்.

“அக்னௌ திஷ்டதி விப்ராணாம் ஹ்ருதி திஷ்டதி யோகிராம்,  
ப்ரதிமாஸு அப்ரபுத்தாநாம் ஸர்வத்ரஸமதர்சிநாம்.”

என்கிறார்கள் மஹர்ஷிகள். இந்தச்லோகத்தின் பொருள்யாதெனில்; பகவான் அந்தணர்களுக்கு அக்நியிலுள்ளான்; யோகிகளுக்கு உள்ளத்தே யுள்ளான்; அறிவிலிகளுக்குப் பிரதிமைகளிலுள்ளான், ஸமதர்சிகளுக்கு ஸர்வத்ரவுள்ளான்-என்பதாம்.

அந்தணர்களுக்கு பகவான் அக்நியிலிருக்கிறுனென்றால் என்ன கருத்தென்னில்; “குளித்து மூன்றனலை யோம்புங் குறிகொளந்தணமை” என்று திருமாலையில் தொண்டரடிப்பொடியாழ்வாரருளிச் செய்கிறபடி அந்தணர்கள் தங்களுக்குரிய தாம் நித்யகர்மாநுஷ்டானத்தில் நிரதர்களாயிருந்தால்— \*வாணாச்ரமாசாரவதாபுருஷேண பர: புமாந், விஷ்ணு ராராத்யதே பந்தா நாந்யஸ் தத்தோஷகாரக:” என்னப்பட்ட பகவதாராதந நிரதர்களா யிருந்தால் அதன் மூலமாக பகவத் தர்சனம் கிடைக்குமென்றவாறு.

யோகிகளுக்கு ஹ்ருதயத்திலிருக்கிறுனென்றது— \*மார்வ மென்பதோர் கோயிலமைத்து மாதவனென்னுந் தெய்வத்தை நாட்டி, ஆர்வமென்பதோர் பூவிட வல்லார்க்கு என்று பெரியாழ்வாரருளிச் செய்தபடி ஜிதேந்திரியர்சளாய் தியானம் செய்யவல்லவர்களுக்கு அந்த தியானத்தின் மூலமாகவே பகவத் தரிசனம் கிடைக்குமென்றபடி.

அப்ரபுத்தர்சனுக்கு ப்ரதிமைகளிலிருக்கிறுனென்றது—அர்ச்சாமூர்த்திகளில் ஆழங்காற்பட்டு \* உலகமேத்துங் கண்டியூரரங்கம் மெய்யம் கச்சி பேர் மல்லை யென்று மண்டிநூர்யல்லால் மற்றையார்க் குய்யலாமே” என்ற திருமங்கையாழ்வாரருளிச்செயலில் திடநம்பிக்கை கொண்டு திவ்யதேச ப்ராவண்யமே போது போக்காயிருப்பார்க்கு அதன் மூலமாகவே பகவத் தரிசனம் எளிதாகுமென்றபடி.

ப்ரபுத்தர்களோடு அப்ரபுத்தர்களோடு வாசியற அகோவர்க்கும் அர்ச்சையே தஞ்சமாயிருக்க அப்ரபுத்தாநாம் ப்ரதிமாஸு என்று சொல்லியிருக்கிறதே, இது வென்? ப்ரதிமைகளி லீடுபட்டிருந்த ஆழ்வார்களும் நாதயாமுநயதிவராதிகளான பூர்வாசார்யர்களும் அப்ரபுத்தர்களோ? என்று கேள்வி பிறக்கும். இதைப்பற்றிப் பூர்வாசார்ய ஸ்ரீஸுக்தியே ஒன்றுள்ளது; அதைப்பற்றிப் பிறகு பேசுவோம்.

இனி, \*ஸர்வத்ர ஸமதர்சிநாம்” என்றுள்ளது. அக்திகார்யமும் வேண்டாமல் ஹ்ருதயத்தில் தியானமும் வேண்டாமல் அர்ச்சையில் ஆழங்காற்படுதலும் வேண்



டாமல் ப்ரஹ்லாதாழ்வானைப் போன்றிருப்பார்க்கு எங்கும் பகவத் தர்சனம் கிடைக்கு மென்றபடி.

### 13. கண்ணபிரானும் குசேல முனிவரும்

ஸத்யஸங்கல்பனான எம்பெருமான் இந்நிலவுலகில் அவதாரங்கள் செய்யாமலே தன்னுடைய ஸங்கல்ப சக்தியினாலேயே எதையும் செய்து தலைக்கட்டிவிட முடியும். \*நாட்டில் பிறந்து படாதன பட்டு மனிசர்க்காய்\* என்று நம்மாழ்வாரருளிச் செய்கிறபடி கர்மவச்யர்களான நம்போவாரும் படாத கஷ்டங்களை அகர்மவச்யனான தான்பட்டு எதற்காக இந்நிலத்தில் வந்து பிறக்கவேணும்? எத்தனை அஸுரராஷஸர்களைக் கொல்ல வேணுமானாலும் \*விச்வம் தியைவ விரசய்ய நிசாய்ய பூய: ஸஞ்ஜஹ்நுஷ: \* என்று ஆழ்வானருளிச் செய்த கணக்கிலே ஸங்கல்ப மாத்ரத்தாலே அது செய்யமுடியாதா? ஸாதுபரித்ராணம் எவ்வளவு பண்ண வேணுமானாலும் “நந்வஸ்தி விச்வபரிபாலந ஜாகருக: ஸங்கல்ப ஏவ பவதோ நிபுணஸ் ஸஹாய:” என்று தேசிகனருளிச் செய்கிறபடி ஸங்கல்பத்தாலே பண்ணமுடியாதா? எதற்காக மனிசரும் மற்றும் முற்றுமாய் மாயப்பிறவி பிறத்து வருந்தவேண்டும்? என்று பலர் கேட்பதுண்டு. இசற்கு நம் பூருவாசாரியர்கள் ஆச்சரியமான ஸமாதானத்தை அருளிச் செய்தேயுள்ளார்கள். துஷ்க்ருத் விநாசநம் ஒருவாறு ஸங்கல்ப ஸாத்யமானாலும் ஸாது பரித்ராணம் ஸங்கல்ப ஸாத்யமாகாதென்று ஸ்வாமி யெம்பெருமானார் அந்தரதிகரண ஸ்ரீபாஷ்யத்தில் வ்யக்தமாக அருளிச் செய்துள்ளார். முடிவாகத் தேர்ந்த பொருள் யாதெனில், எம்பெருமான் ஸங்கல்ப சக்தியாலே செய்தருளுமளவில் ஸாது பரித்ராண துஷ்க்ருத் விநாசாதி ரூபங்களான காரியங்கள் ஒருவாறு நிறைவேறி விடுகின்றனவென்று கொண்டாலும் தன்னுடைய அற்புதமான திவ்யகல்யாண குணங்களை வெளியிட ப்ராப்தமேயாகாது. திருக்கல்யாண குண ப்ரகாசனமே எம்பெருமானுக்கு பரதானமான உத்தேச்யம். அதனை ஸங்கல்பத்தால் நிறைவேற்றவே முடியாது. அதற்காகவே அவதாரங்கள் செய்து போருவது—என்பதே. இதையே பட்டர் “குணபரீவாஹாத்மநாம் ஜந்ம நாம்” என்ற ஸ்ரீஸூக்தியினால் வெளிபிட்டருளினர். நீர் நிரப்பின காலத்தில் ஏரி களுக்குக் கலுங்கல் எடுத்து விடாவிட்டால் எப்படி தரிப்பு அரிதோ, அப்படியே குணபுஷ்கலனான எம்பெருமானுக்கும் அவதாரங்கள் செய்யாவிடில் குணங்களைக் கொண்டு தரிப்பு அரிது என்பது காட்டப்பட்டது. இது தோன்றவே ஸ்ரீராமாயணத்தின் ஆரம்பமே \*கோ நவஸ்மிந் ஸாம்ப்ரதம் லோகே குணவாந் கச்ச வீர்ய வாந், தர்மஜ்ஞச்ச க்ருதஜ்ஞச்ச ஸத்யவாக்யோ த்ருடவ்ரத:” இத்யாதி குண ப்ரசநமாகவே நிகழ்ந்திருக்கின்றது. ஸ்ரீராமாநுஜி இதிஹாஸபுராண ப்ரவசனம் செய்தருளும் மஹான்களும் கதா ஸந்தர்ப்பங்களில் முக்கியமான நோக்கு வையாதே ஆங்காங்கு ஆவிஷ்க்ருதமாகின்ற திருக்குணங்களிலேயே தங்கள் முருகி ச்ரோதாக்களையும் உருக்குகின்றார்கள்.

\*ராமராவணயோர் யுத்தம் ராமராவணயோரிவ\* என்னுட்படி இராமனுக்கும் இராவணனுக்கும் ப்ரபல யுத்தம் நடந்ததென்று இதைப் பல ஸர்க்கங்களால் வான்மீகி முனிவர் பெருக்கிப் பேசினாலும் \*பொல்லா வரக்களைக் கிள்ளிக் களைந்தானே யென்று பேசலாம் படியான மஹாவீரன் ஒரு புமுலோடே போராடினதில்



வியப்பார் ஆரேனுமுளரோ? அந்த ஸந்தர்ப்பத்தில் 'சசாலாபஞ்ச முமோச வீர:' என்னும்படி நிசாசரர்கோமான் நிலை கலங்கி நின்றபோது 'இன்றுபோய் நாளை வா' என்று பெருமாள் திருவுள்ளமிரங்கி விடைகொடுத்து விட்டாரே! இந்த திருக்குணம் என்னே என்னே! என்று இதற்கு உருகுருர்களை தவிர, சரமாரி பொழிந்த சேவகத்திற்கு உருகுவார் ஒருவருமில்லரே. கூரத்தாழ்வான் அதிமாநுஷஸ்தவத்தில்

“யத்தாத்ருசாகஸமரிம் ரகுவீர வீக்ஷய விச்ரம்யதாமிதி முமோசித முக்தமாஜௌ,  
கோயம் குண: கதரகோடிகத: கியாந்வா கஸ்ய ஸ்துதே: பதமஜோபத

கஸ்ய பூமி:”

என்ற ச்லோகத்தினால் இந்தத் திருக்குணத்திற்கு உருகுந்திறம் மரங்களு மிரங்கும் வகையிலன்றோ அமைந்துளது. திருநாவீறுடைய பிரானான திருமங்கையாழ்வார் \*சுரிசுழற் கனிவாய்த் திருவினைப் பிரித்த கொடுமையிற் கடுவிசையரக்கன்\* என்னும் படி நின்ற மஹாபாபியான இராணனை உடனே தொலைத்தொழித்துத் திரும்ப வேண்டியிருக்க, (ரணர்திதஸ்தவம்) என்று திருவுள்ளத்தின்புண்பாடு காட்டுவதும், (ஆச்வாஸ்ய) என்று உடம்புக்குத் தேற்றரவு செய்துகொள் என்பதும், (கச்சாநுஜா நாமி) என்று வீட்டுக்குச் செல்ல விடை கொடுப்பதும் குணரஸிகர்களின் நெஞ்சை நீராயுருக்கக் கேட்க வேணுமோ?

ஸ்ரீராமாவதாரத்தில் காட்டின திருக்குணங்களிற் காட்டிலும் மிகச் சீரியவை க்ருஷ்ணாவதாரத்தில் காட்டின திருக்குணங்கள். நம்மாழ்வார் \*பிறந்தவாறும் வளர்ந்த வாறும்\* என்று சொல்லி ஆறு மாஸம் மோஹித்திருந்தது இவ்வவதாரத் திலே யன்றோ. க்ருஷ்ணாவதாரத்தில் எந்த கதாஸந்தர்ப்பத்தை யெடுத்துக் கொண்டாலும் ஆச்சரியமான திருக்குணம் விளங்கியே தீரும். இளம்பிராயக் கதைகள் நிற்க. யௌவன பிராயக்கதைகளில் குசேல முனிவர் வந்து சேருங் காலத்துக் கதை மிக ரமணீயமானது. இது ஸ்ரீபாகவதம் தசமஸ்கந்தத்தில் 80, 81 அத்யாயங்களில் உள்ளது. குசேலோபாக்யானம் அறியாதாரில்லை, அனைவருமறிந்ததே. குசேல முனிவரை நோக்கிக் கண்ணபிரான் கூறும் வார்த்தை களில் ஒன்றையே இங்கெடுத்துக்கொண்டு ரஸாநுபவம் செய்ய விரும்புகிறோம்.

கண்ணனைக் காணச்சென்ற குசேலர் கையில் அவல் கொண்டு போய்ருக் கிறார். அதுவும் அவருடைய கந்தைத்துணியில் தங்காமல் கொட்டிப்போய்ச் சில கணங்களே தங்கியிருக்கலாயிற்று. அதையும் கொடுக்க எஜ்ஜித்திருக்கிறார். கண்ணபிரானோ “கிழபாயநமாந்தம் ப்ரஹ்மந் மேபவதோ க்ருஹாத்”—ஐயா! உம் அகத்திலிருந்து எனக்கு என்ன உபஹாரம் கொணர்ந்தீர்? என்று மடிபிடித்துக் கேட்கிறான். இன்னது கொணர்ந்தே னென்று கூறுவதற்கு நா எழும்பவில்லை. கொணர்ந்த அற்ப வஸ்துவை என்னவென்று கூறுவது! என்னவென்று கொடுப்பது! என்று தடுமாறி நிற்கிறார் பாவம்! அந்த ஸங்கோசத்தை யறிந்து கொண்ட கண்ண பிரான் அப்போது கூறுகின்றான்—

அண்வப்யுபாஹ்ருதம் பக்தை: ப்ரேப்ண பூர்யேவ மே பவேத், பூர்யப்யபக்தோபஹ் ருதம் ந மே தோஷாய கல்பதே” என்று. பக்திமான்கள் அணுவளவு இட்டாலும்



அது அன்பின் கனத்தாலே என் புத்திக்கு மிகப் பெரிதாகவே தோற்றும்: அன்பிலா தார் மிகக்கனக்க ிட்டாலும் அதனால் நெஞ்சு கனியேன்—என்பது இந்தச் லோகத் தின்பொருள். இதனால், பகவான் பக்தர்களிடத்துக் கடுகையும் மலையாகக் கொள்ளு மியல்வினன் என்பது பெறப்படும்.

கீதையில் ஒன்பதாமத்யாயத்தில் கூறியுள்ள “பத்ரம் புஷ்பம் பலம் தோயம்” என்றச் லோகமும் இந்த ப்ரகரணத்தில் கண்ணனால் பூர்த்தியாகக் கூறப்பட்டிருக் கின்றது. அந்தச் லோகத்தின் கடைசி பாதம் “அச்நாமி ப்ரயநாத்மந:” என்பது. இவ் விடத்து கீதாபாஷ்யத்தில் எம்பெருமானார் அருளிச் செய்வதாவது “மநோரதபத தூரவர்த்தி ப்ரியம் ப்ராப்யேவ அச்நாமி” என்று. அவாப்த ஸமஸ்தகாமனான எனக்கும் கிடைக்க மாட்டாததான வெரு ப்ரியவஸ்து கிடைத்தாற்போல் அநுப விக்கிறே னென்று எம்பெருமான் சொல்லுவதாக பாஷ்யமுள்ளது. ஸப் ஸக்ருதஜ் ஞர்கள் அவ்விடத்து பாஷ்யபங்க்தியை யெடுத்து ஸேவித்தால் கண்ணநீரைப் பெருக்காமலிருக்க முடியாது. அனுவாயம் அமிதமாகக் கொள்ளும் பரிசு தனக்குள் னதென்பதைக் கண்ணபிரான் இங்கு [குசேலகதையில்] மேலே வெகு ரஸமாகக் காட்டுகிறான். குசேலரை நோக்கிக் கண்ணன் இங்ஙனே சொல்லச் செய்தும் அவர் வெட்கத்தினால் அவைக் கொடுக்கவேயில்லை. கண்ணன் தானாகவே அவருடைய சதச்சித்ரமான உத்தரீய முடிப்பைப் பிடித்திழுக்க, சில அவல் துளிகளே கைப்பட் டனவாம். ஆனாலும் “அண்வபி பூர்யேவ மே பவேத்” என்று கீழே சொன்னது ப்ரத் யக்ஷமார்க லேணுமே; அதற்காக, அந்த அவல் கணங்களும் கண்ணன் கைப்பற்றின வாறே முஷ்டியளவாக ஆயிற்றும். அதை அமுதுசெய்ய, அவ்வளவிலும் அது ஓய்ந் ததில்லை; மற்றொரு முஷ்டியாகவும் பெருகிற்றும். இவ்வதிசயம் (ஸ்ரீபாகவதத்தில்) “இதி முஷ்டிம் ஸக்ருஜ் ஜகத்வா த்விதீயம் முஷ்டிமாததே.” என்பதனால் தெரி விக்கப்படுகிறது.

எவ்வளவு இட்டாலும் த்ருப்தி யடையாதே ‘என்ன கொடுத்தாய்! உன்னைப் போன்ற க்ருபண க்ரோமணியும் உலகிலுண்டோ?’ என்று தூற்றும் நம்போல்வா ரைப் போலன்றியே அல்பஸந்துஷ்டன் எம்பெருமான் என்னும் இம்மஹாகுணத்தை எம்பெருமான் தன்னுடைய உக்திகளாலும் நடத்தைகளாலும் விளங்கக் காட்டிக் கொண்டிருப்பதை அஸுயை யின்றிக்கே அநுபவிக்குங் குடியிலே ஜன்மாந்தர ஸஹஸ்ர நற்றவப்பயனாக நாம் பிறந்திருக்கிறோம். இத்தகைய மஹாகுணத்தை ஒருவர் எடுத்துரைத்தால் “கேசவனைப்பாடவும் நீ கேட்டேகிடத்தியோ” என்கிற படியே ஆனந்தமாகக் கேட்டுக் கொண்டிருக்க வேண்டுவது; பக்தியுத்தர்களின் லக்ஷ ணம். கண்ணபிரான் அர்ஜுனுக்கு கீதை முழுவதும் உபதேசித்து விட்டு முடிவில் “இதம் தே நாதபஸ்காய நாயக்தாய கதாசந, நசாக்ஸ்ருஷவே வாச்யம் நச மாம் யோப்யஸுயதி”—நான் உனக்குச் சொன்ன இந்த ப்ரபகுஹ்யமான சாஸ்த்ரத்தை அதபஸ்கனுக்குச் சொல்லாதே, அபக்தனுக்குச் சொல்லாதே, அக்ஸ்ருஷுவுக்குச் சொல்லாதே; என்னிடத்தில் அஸுயையுள்ளவனுக்குச் சொல்லாதேயென்று சங் டனையிடுகிறான்; இங்கு “நச மாம் யோப்யஸுயதி” என்ற விடத்திற்கு நம் பாஷ்யகாரர் பாஷ்யமிட்டிருக்கிறார்; காணக் கண்ணாய்ரம் வேண்டும்; கேட்கக் காதாயிரம் வேண் டும்; நவில நாவாயிரம் வேண்டும்; “மத்ஸ்வரூபே மதைச்வரீயே மத்குணேஷு ச கதி



தேஷு யோ தோஷமாவிஷ்கரோதி ந தஸ்மைவாச்யம்” என்று பாஷ்யஸூக்தியுள் ளது. என்னுடைய எவ்வுருபத்தையும் என்னுடைய ஐச்வர்யத்தையும் என்னுடைய குணங்களையும் ஒருவர் எடுத்துரைத்தால் அவற்றில்தோஷாவிஷ்கரணம்செய்பவனே என்னிடத்தில் அஸூயை கொண்டவன்; அவனுக்கு நீ ஒன்றும் சொல்வாதே—என்று கண்ணபிரான் கட்டளை யிடுவதாக ஸ்வாமி பாஷ்யம் செய்தருளுகிறார். பகவத்குண கீர்த்தனம் பண்ணினால் அதில் தோஷாவிஷ்கரணம் செய்பவர் யார்? “கேட்பார் செவி சுடு கீழ்மைவசவுகளே வையும் சேட்பால் பழம் பகைவன் சிகபாலன்” என்று நம்மாழ்வாரால் விசேஷிக்கப்பெற்ற சிகபாலன் போல்வார்—என்று இதுவரையில் எண்ணியிருந்தோம். அது தவறு; எம்பெருமானார் தர்சனத்திலேயே ஜனித்து. எம் பெருமானே அநவதிகாதிசயாஸங்க்யேப கல்யாண குணைகதாநனென்றும் இசைந்து வைத்து, “நம் போல்வாரிடத்து நம: என்கிற உக்தி மீதா முன்புநிலும் அது எம்பெருமானுக்கு பூயிஷ்டமாகிறது” என்று இந்த மஹாகுணத்தைச் சொன்னவாறே சண்கள் சிவந்து தாபம் மிகுந்து விவாதயுத்தஸந்நத்தர்களாகின்றார்களே சில மஹாநுபாவர்கள், அவர்களே ‘மந்த்ருணேஷு கதிதேஷு தோஷமாவிஷ்கரோதி’ யென்ற எம்பெருமானார் திவ்ய ஸூக்திக்கு இலக்கானவர்களென்று திண்ணமாக எண்ணத்தட்டுண்டோ?

“பூயிஷ்டாம் தே நம உக்திம் விதேதம்” என்கிறவாக்கியம் ஈசாவாஸ்யாதிகளான உபநிஷத்துக்களில்உள்ளதாகையாலும் தேசிகாதிகளால் பகவத்பரமாகவே வ்யாகக் யாதமாகையாலும் இது எம்பெருமானைப் பற்றியதன்றென்று வாய்திறக்க வழி யில்லை. ‘தே பூயிஷ்டாம் நம உக்திம். என்று அநவயித்து, நம: என்கிற உக்தி மாத்ரமும் அவன் திருவுள்ளத்தாலே கனத்ததாகிறது என்று அர்த்தம் செய்தால் இது எம்பெருமானுக்குப் பொருந்தாத குணமென்று சொல்லமுடியுமா? சப்தசக்தியால் லப்யமாகாது என்னமுடியுமா? எதுவும் முடியாது.

‘அண்வபி பூர்யேவ மே பவேத்’ என்னுமெம்பெருமானுடைய திருவுள்ளத் திற்கும் இயல்பிற்கும் மிக விணங்கினதாய் பகவத் குணதிசய குதூஹலிகளுக்குப் பரமானந்த ஸந்தோஹ ஸத்தாயகமாய் சப்தஸ்வரஸத: ப்ராப்தமுமாயிருக்கின்ற இந்த மஹார்த்தம் நபபிள்ளை ஸ்ரீஸூக்திகளுள் மஹாநிதியானது.

(அடுத்த இதழில் “கண்ணனும் விதுரனும்” என்னும் கட்டுரை வெளிவரும். (தொடரும்)

### ஈடநய்யதிப்படிக்கு வரவுகள்

(சென்றவிதழின் தொடர்ச்சி)

- ஸ்ரீமான் ஸ்ரீவைஷ்ணவ ரத்னம் D. K. ராஜு ராஜபாளையம் ரூ. 500
- ஸ்ரீமான் P. N. ரங்கஸ்வாமி, சித்தையன்கோட்டை ரூ. 100
- „ குண்டா ராமையா ‘ஈ’ ஸன்ஸ், சிகந்தராபாத் ரூ. 400
- „ P. V. ராஜன், பம்பாய் ரூ. 100
- „ தேவநாதய்யங்கார், சிகந்தராபாத் ரூ. 101
- „ A. சுப்ரமணியன், திருவனந்தபுரம் ரூ. 100





பகவத் பாகதாசார்ய கைங்கர்யமே வடிவெடுத்தவராய், சென்னை ஸத்காலக்ஷேப ஸடையின் காரியதர்சியாய் பக்தபணியாய் விளங்கும் ஸ்ரீமான் A. V. கன்னைய நாயுடுவின் திருமகள் **மேகா கனவல்லிக்குர்** (கல்லகுண்ட) ஸ்ரீமான் ராஜகோபால் நாயுடுவின் திருமகள் **சுமலா கரனுங்குமம்** 18-4-75ல் சென்னையில திருமணம் இனிது நிறைவேறியது. பைந்தாமரைக்கண்ணைத் திருவருளும் பங்கயத்தாள் திருவருளுங்கொண்டு இம் மணமக்கள் நல்ல பதத்தால் மனை வாழ்க என்று மனமார்ந்த மங்களாசாஸனஞ் செய்கிறோம். —(பத்ராதிபர்.)

## ஷஷ்ட்யப்தபூர்த்தி மஹோத்ஸவம்

ஸ்ரீமதுபயவே. திருநாங்கூர் வைகுந்த விண்ணகரம் திருமாளிகை வர்த்தமான சின்னஸ்வாமி ஸ்ரீ ராமாநுஜ மிஷனின் (இந்தியா) பொதுச் செயலாளர் ப்ரதிவாதி பயங்கரம் ஸ்ரீநிவாஸாசார்ய ஸ்வாமியின் ஷஷ்ட்யப்தபூர்த்தி மஹோத்ஸவம் திருவரங்கத்தில் (6—7—75) ஆன்மீ 22-ம் தேதி நடைபெறுகிறது. மிஷனின் ஆதரவில் 2—7—75 புதன் முதல் 6—7—75 ஞாயிறு வரை தினமும் 3 மணி முதல் 6 மணி வரை வித்வத்ஸபை நடைபெறும். ஸ்ரீ உ. வே வித்யாபூஷணம். ப்ருந்தா வனம் கோவர்த்தனம் ரங்காசார்ய ஸ்வாமி ஆதீனம் ஸ்ரீ கோதா ரங்கபன்னூர் தேவஸ்தான வித்வான் திருநாங்கூர் வைகுந்த விண்ணகரம் திருமாளிகை வர்க்கு மான பெரிய ஸ்வாமி ப்ர. ப. அண்ணங்கராசார்ய ஸ்வாமி தலைமையில் பல மஹாநீ யர்கள் உபந்யாஸம் செய்தருள்வார்கள். அனைவரும் எழுந்தருளியிருந்து ச்ரவ ணாநந்தமடையுமாறு பரார்த்திக்கின்றோம்.

இடம்:—தெ. 2, கட்டகோபுரம் கீழவாசல், ஸ்ரீரங்கம்.

உங்ஙனம், ஸ்ரீ ராமாநுஜ மிஷன் (இந்தியா)



## பல பெரியார்களின் பெருமை (முன்னிதழ்த் தோபச்சி)

(வைகுண்டவாஸிகளான ஸஹ்ருதய ஸுஹ்ருந்மணிகளைப்பற்றி எழுதிவருகிறேன்.)

ஸ்ரீமதுபயவே. S. கோபாலஸாமி ஐயங்கார் ஸ்வாமி

சென்னை மயிலாப்பூரில் ப்ரஸித்த அட்வகேட்டாக விளங்கினவர் S. கோபால ஸாமி ஐயங்கார். ஜகத்ப்ரஸித்தரான ஸ்ரீமதுபயவே. ஸர். S. வரதாசார்ய ஸ்வா மியின் ஸாக்ஷாத் மாதுலர் இவர். உபயவேதாந்தங்களையும் வரியடைவே கற்றவர். [இவர் ஸ்ரீமத் வரவரமுநி 'ஸம்ப்ரதாயஸ்தர்.] திருநாராயணபுரத்தில் ப்ரஸித்த வித்வந்மணியாக எழுந்தருளியிருந்த ஸ்ரீமதுபயவே. மண்டயம். ஆழ்வார் ஸ்வாமி யைச் சில வருஷகாலம் தமது பங்களாவில் எழுந்தருளப்பண்ணிவைத்து அவர் ஸன்னிதிபிலே உபயவேதாந்த ஸம்ப்ரதாய க்ரந்தங்களையெல்லாம் நன்கு அதிக ரித்துப் பல வக்கீல்களுக்கு ப்ரவசனமும் செய்தவர். அடியேனுடைய மாதாமஹ ஜீயர்ஸ்வாமி ஸன்னிதிக்கு அடிக்கடி வந்து பஹுச்ருதாக்கிரஸரர் என்று ஸ்வாமி யால் விருது சாத்தப்பெற்றவர். சென்னையில் அஹோபிலமடத்துப் பத்ரிகையாக முதன்முதலில் ஆரம்பம் செய்யப்பட்ட வேதாந்ததீபிகா பத்ரிகைக்கும் சில வருஷ காலம் ஸம்பாதகராக இருந்தவர் இந்த ஸ்வாமி. இவர்முன்னம் ப்ரஸ்தாவித்தவிரக்தி பாஷ்யகார ஸ்வாமியின் பெருமைகளைக் கேள்விப்பட்டு அவருடைய ப்ரவசந கோஷ டியில் இரண்டொருநாள் அந்வயித்துப் போகவேணுமென்றே காஞ்சிக்குவந்து, அப்படியே அந்வயித்திருந்தகாலத்தில் ஸம்ப்ரதாய சந்த்ரிகாதிகளான சில க்ரந் தங்கள் அச்சிட்டு முடிந்திருப்பதையும் இன்னும் சில பெரியக்ரந்தங்கள் அச்சிட வேண்டி யிருப்பதையும் அடியேன் விஜ்ஞாபித்து இதை தெவரீரே நிறைவேற்றி வைக்கவேணுமென்று பலருடன்சேர்ந்து பிரார்த்தித்தேன். ஸமயம் நல்ல ஸமயமா யிருந்தபடியால் அந்த ஸ்வாமி ஒருவிதமான தடையும் பாக்குபோக்கும் சொல் லாமல் "நானையிலிருந்தே அச்சிட ஆரம்பித்து ப்ருப் காடிகளை இவ்விடத்திற்கே அனுப்பிவரத் தடையில்லை" என்று அவலீலையாக ஸாதித்துவிட்டார். அக்காலத்தில், சென்னைமாநகரில் வாழ்ந்துவந்த கராலபாடி ஆழ்வாரய்யா என்கிற த்ரைவர்ணிகர் வித்வானாயும் விசேஷ தனிகராயுமிருந்தபடியால் ஸ்ரீ வைஷ்ணவ க்ரந்த முத்ராபக ஸபை யென்னும் பெயரால் ஒரு ஸபையை ஏற்படுத்தி அது சாச்வதமாக நடக்கும் படியான திட்டங்களும் செய்திருந்தார். அந்த ஸபையின் மூலமாக நம்முடைய ஸம்ப்ரதாய க்ரந்தங்கள் நூற்றுக்கணக்காக அச்சிடப்பட்டிருக்கின்றனவென்பது ஜகத்ப்ரஸித்தம். அடியேன் முத்ரணம் செய்யவேணுமென்று தெரிவித்த க்ரந்தங் களையெல்லாம் அந்த ஸபையின் மூலமாகவே அச்சிடுவித்துமுடித்தார். ரஹஸ்யத்ரய மீமாம்ஸா பாஷ்யம், பாலஸரஸ்வதியின் தாத்பர்ய தீபிகை, கடிநபத தீபிகையோடு கூடின சரமச்சலோக டிப்பணி ... இத்யாதிகளான உத்க்ரந்தங்களெல்லாம் அடியேனு டைய முயற்சியினால் வெகு விரைவாகவே அச்சேற்றப்பட்டு முடிந்தன.

ஸ்ரீமத். (திருவிண்ணகர்) நவநீதம். ஸ்ரீக்ருஷ்ணமாசார்ய ஸ்வாமி

திருக்குடந்தைக்கு ஸம்பத்திலுள்ள திருவிண்ணகரென்கிற ஒப்பிலியப்பன் ஸன்னிதியில் நவநீதம் க்ருஷ்ணமாசார்ய ஸ்வாமியென்று ப்ரஸித்தரான மஹான்



எழுந்தருளியிருந்தார். இந்த ஸ்வாமி 35 ஸம்வத்ஸரங்களுக்கு முன்பு திருநாட்டுக் கெழுந்தருளினவர். இந்த ஸ்வாமியினுடைய க்ருபைக்கு அடியேன் மிக்க இளமையி லேயே இலக்காகப் பெற்றவன். மஹா ஜ்ஞாநாதிக்ராயும் சிஷ்டவரிஷ்—ராயுமெழுந் தருளியிருந்த இந்த ஸ்வாமியை ஸேவிப்பதற்கென்றே அடியேன் சிலஸமயம் திரு விண்ணகர்க்கு விடைகொண்டிருக்கிறேன். ஸ்வாமியும் பன்முறை காஞ்சிக்கெழுந் தருளிப் பரமாநுக்ரஹம் செய்தருளியிருக்கிறார். ஸ்வாமி அனேகக்ரந்தங்களை முத்ரணம் செய்வித்தருளியிருக்கிறார். மஹாபாரதம், ச்ருதப்ரகாசிகைக்கு வியாக்கியானமான பாவப்ரகாசிகை, எவ்யாக்யான மீமாம்ஸாபாதுகை முதலான க்ரந்த ரத்னங்களை க்ரந்தலிபியிலும், நயமயூகமாலிகை, சாரீரக சாஸ்த்ரார்த்த தீபிகை முதலான க்ரந்தங்களை தேவநாகராக்ஷரத்திலும் பதிப்பித்த மஹோபகார கர். ஸ்வாமியின் முக்தபுதல்வரான ஸ்ரீ உ. வே. வ. ந. ஸ்ரீராமதேசிகாசாரியர் வடமொழி தென்மொழிக் கடலில் பரிபூர்ண பாரங்கதர். இளைய புதல்வரான ஸ்ரீமான் சேஷாத்ரி வடமொழியிலும் ஆங்கிலத்திலும் மிக்க தேர்ச்சிபெற்று ஸமீப காலத்தில் பரமபதித்துவிட்டார்.

**ஸ்ரீமதுபயவே. கச்சிக்கிடாம்பி. பாஷ்யகாராசார்ய ஸ்வாமி**

திருவஹீந்திரபுரத்தில் எழுந்தருளியிருந்த ஸ்ரீ உ. வே. கச்சிக்கிடாம்பி பாஷ்யகா ராசார்ய ஸ்வாமி 30 வருஷங்களுக்கு முன்னம் திருநாட்டுக்கெழுந்தருளினவராகை யாலே அந்தஸ்வாமியை ஸ்ரீ வைஷ்ணவமண்டலம் நன்கறியும். இந் த ஸ்வாமி நியாய சாஸ்த்ரத்திலும் உபய வேதாந்தங்களிலும் நிஷ்ணாதர். ஸ்வாமியினுடைய பரிசயம் அடியேனுக்கு நாற்பது ஸம்வத்ஸரங்களுக்கு மேலுண்டு. ஆனால் மிக நெருங்கிப் பழகி வார்த்தையாட அதிகமாக நேர்ந்ததில்லை. ஆங்காங்கு திவ்ய தேசங்களில் உத்ஸவ காலங்களில் ஸேவை ஸாதிப்பர். வித்வத்வரேண்யரான ஸ்ரீரங்கம் எம்பார் க்ருஷ்ணமாசார்ய ஸ்வாமியின் ப்ரசம்ஸையை இந்த ஸ்வாமி சில ஸமயங்களில் செய்தருளக் கேட்டிருக்கிறேனாதலால் இவர்க்கு அந்த ஸ்வாமி ஸன்னிதியில் சாஸ்த்ரா த்யயனங்கள் நடந்ததாக அடியேன் க்ரஹித்திருப்பதுண்டு. அடியேனுடைய வேதாசார்யரான மாம்பள்ளம் ஸ்வாமி இந்த ஸ்வாமியினுடைய வித்யாபரிச்ரமங்களைப்பற்றி அடிக்கடி ஸாதிப்பதோடு இந்த ஸ்வாமி ஆழ்ந்த ஞானமுடையவரென்றும் பல ஸந்தர்ப்பங்களில் ஸாதிக்கக்கேட்டிருக்கிறேனாதலால் இந்த ஸ்வாமியை விசிஷ்ட வித்வானென்று போற்றுவனடியேன்: இவருடைய திருக்குமாரர் ஸ்ரீயாமுநாசார்யர் சிறந்த வித்வானாய் திருமலையில் ஆகமோபாத் யாயராகவிருந்து ஸமீபகாலத்தில் பரமபதித்தார்.

**ஸ்ரீமதுபயவே. திருநாங்கூர். பிரதிவாதிபயங்கரம்**

**க்ருஷ்ணமாசாரியர் ஸ்வாமிகளிருவர்**

திருநாங்கூரில் பல மஹான்கள் எழுந்தருளியிருந்தார்கள். அங்கு வைகுந்த விண்ணகரம் ஸன்னிதி வீதியில் பிரதிவாதிபயங்கரம் பெரிய க்ருஷ்ணமாசார்ய ஸ்வாமியும் சின்ன க்ருஷ்ணமாசார்ய ஸ்வாமியும் ப்ரஸித்தர்களாயிருந்த மஹநீயர் கள். பெரிய க்ருஷ்ணமாசார்ய ஸ்வாமி அபார வித்யாநிதியாக எழுந்தருளியிருந்



தவர். சாஸ்த்ரஜ்ஞர்களில் தலைவராயிருந்ததோடு மஹாகவிச்வரராய் அனேக காவியங்கள் ஸ்தோத்ரங்கள் அருளிச்செய்திருந்தார். இந்த ஸ்வாமி அடியே னுடைய இளமையில் பல வருஷங்கள் ஸ்ரீ காஞ்சியிலெழுந்தருளியிருந்தபடியால் இந்த ஸ்வாமி யிடத்திலும் சில நாட்கள் வாசிக்க நேர்ந்ததடியேனுக்கு. இந்த ஸ்வாமி திருநாங்கூரில் குலகூடஸ்தர் ஸன்னிதியைத் திருப்ரதிஷ்டை செய்திருந் தார். 50 வருஷங்களுக்கு முன்பு சரமஸமயத்தில் உத்தமாச்ரமியாகித் திருநாட்டுக் கேழுந்தருளினார். இந்த ஸ்வாமிக்கு வித்வத்பஹுமான்மாக (தோடா) என்கிற கரபூஷணம் கிடைத்திருந்தபடியால் "தோடா. கிருஷ்ணமாசார்யஸ்வாமி" என்று வ்யபதேசமிருந்துவந்தது. இவர்சு கு ஸந்ததி யில்லாமையினால் இவர் ஏறியருளப் பண்ணின கூடஸ்த ஸன்னிதியும் பரிபாலனமில்லாமேபோயிற்று. அது மிகவும் சோசநீயம்.

இந்த ஸ்வாமியின் திருநாமமேகொண்டு இவருடைய ஸந்நிஹிதஜ்ஞாதியும் இவருடைய அடுத்த திருமாளிகைக்காரருமானவர் "சின்ன க்ருஷ்ணமாசாரியர் ஸ்வாமி" யென்றே வழங்கப்பட்டுவந்தார். இவர் ஸ்ரீமத் திருக்கண்ணபுரம் பட்டப்பா ஸ்வாமி ஸன்னிதியிலும் மற்றும் பெரியார்களிடத்திலும் நியாய வேதாந்தங்களும் ஸ்ரீ பாஷ்ய பகவத் விஷயாதிகளும் அதிகரித்து மிகச் சிறந்த ப்ரவக்தாவாக விளங்கினார். சிலபல ஸம்வத்ஸரங்கள் சென்னைமாநகரில் சாரிடி களில் ப்ரவசனநிரதராய் ப்ரக்க்யாதராயிருந்தார். இந்த ஸ்வாமியின் இரு திருக் குமாரர்களும் வித்வான்களாக விளங்கிவருகிறார்கள். அண்ணங்கராசாரியரென்று திருநாமமுடைய ஜ்யேஷ்டகுமாரர் விருந்தாவனத்தில் சாஸ்த்ரப்ரவக்தாவாக இருந்து வருகின்றார். சிறிய திருக்குமாரர் ஸ்ரீநிவாஸாசாரியரென்பவர் தற்போது ஸ்ரீரங்கத்திலிருந்துகொண்டு ஸம்ப்ரதாய ப்ரசார ப்ரவணராயிருந்துவருவது விச்வ ப்ரஸித்தம்.

ஸ்ரீமதுபயவே. கவிபூஷண. அத்தங்கி குமாரதாதாசார்யஸ்வாமி

திருவல்லிக்கேணியில் ஸ்ரீமத். அத்தங்கி. குமாரதாதாசார்ய ஸ்வாமியென்று ஸுப்ரஸ்த்தரான வித்வந்மணி எழுந்தருளியிருந்தார். இந்த ஸ்வாமி ஸாஹித்ய க்ரந்தங்களில் நிகரற்ற மஹா வித்வான். ஸகல காவ்ய நாடகாலங்கார க்ரந்தங் களும் இந்த ஸ்வாமிக்கு வாசோவிதேயங்களாயிருந்தன. வ்யாகரண வேதாந்த நிபுணர். கவித்வத்தில் மஹா நிபுணரென்பதை 'கவிபூஷணர்' என்னும் இவருடைய பிருதமே விளக்கி நிற்கும். இந்த ஸ்வாமியால் இயற்றி வெளியிடப்பட்டிருக்கின்ற உத்தரராமசரித வியாக்கியானம் முதலான சில க்ரந்தங்களினால் இவர் சிறந்த க்ரந்திகர் என்பது தெற்றென விளங்கும். இந்த ஸ்வாமி திருநாட்டுக்கெழுந்தருளி நார்பது வருஷங்களுக்குமேல் ஆய்விட்டாலும் இவருடைய கீர்த்தி நிகரற்றது. இவருடைய பரிஸரத்தில் எப்போதும் பல வித்வான்கள் கூடியேயிருப்பார்கள். இவருடைய ஸகாசத்தில் ஏதாவது விஷய விசாரங்கள் நடந்துகொண்டேயிருக்கும். மஹாதனிகராகையால் ஸத்பாத்ர விநியோகங்களை விசேஷமாக நடத்திக் கொண்டேயிருப்பார்.



2 1952 or 53 பெங்களூர்  
 1952 or 53 பெங்களூர்  
 1952 or 53 பெங்களூர்  
 1952 or 53 பெங்களூர்  
 1952 or 53 பெங்களூர்

ஸ்ரீமதுபயவே. அ. வீ. நரஸிம்ஹாசார்ய ஸ்வாமி

அகரம். வீரவல்லி. நரஸிம்ஹாசார்யரென்பது திருநாமம். ஆனால் அ. வீ என்றே ப்ரஸித்தர். இவர் பரமபதித்து முப்பது ஸம்வத்ஸரமாகிறது. ஸ்ரீபெரும் பூதூர் கலாசாலையில் பலவாண்டுகள் வாசித்து வியாகரணத்தில் மஹாபாஷ்யாந்த வித்வந்மணியாக விளங்கினார். உத்தீர்ணரான பிறகு திருவல்லிக்கேணியிலேயே நிரந்தர வாஸமாச எழுந்தருளியிருந்து சென்னையில் ப்ரஸித்தமான ஆனந்தா ப்ரெஸ்ஸில் பரிசோதக பதவியில் அமர்ந்து அனேக ஸம்ஸ்க்ருத க்ரந்தங்களை வெளியிட்டார். ஸ்ரீராமாயணத்தையும் ஸ்ரீபாகவதத்தையும் ஒரு பதமும் விடாமல் அக்ஷரசு: தமிழில் மொழி பெயர்த்துப் பல ஸம்புடங்களாக இவர் வெளியிட்டிருப்பது தமிழ்நாடு முழுவதும் பரவியுள்ளது. திருவல்லிக்கேணியில் எழுந்தருளியிருந்த ஸ்ரீ உ. வே. சே. க்ருஷ்ணமாசார்யர் ஸ்வாமி அச்சிட்ட பகவத்விஷயம் [சே. கி. பதிப்பு என்றே ப்ரஸித்தமாகவுள்ளது] பெரும்பாலும் இந்த ஸ்வாமியினால் பரிசோதிக்கப்பெற்றது. இந்த ஸ்வாமி காவ்ய நாடகாலங்காரங்களிலும் நிகரற்ற நிபுணராயிருந்ததோடு நிரவத்ய கத்யபத்யரசனைகளிலும் அதிஸமர்த்தராயிருந்தார். இவர் திருமலை திருப்பதி ப்ரதிவாதிபயங்கர ஸ்வாமிகளின் திருவடி ஸம்பந்தம் பெற்றவராதலால் அடியேனுடைய திருத்தகப்பொரிடத்தில் மிக ப்ராவண்யம் கொண்டிருந்தார். அப்போதே இவருடைய பாண்டித்யத்தைத் திருத்தகப்பொர் மிகவுங்கொண்டாடினது அடியேனுக்கு நினைவிருக்கிறது. இவர்க்கு ஜ்யேஷ்ட ப்ராதாவொருவரும் கநிஷ்ட ப்ராதாவும் சிறந்த வித்வானாயிருந்தார். கநிஷ்ட ப்ரதா ஸ்தலசயனம் ஸ்வாமியென்பவர் ஸாஹித்யப்ரவீணராயிருந்ததோடு க்ரமாந்தம் அதீதவேதராய் அடியேனுடைய வேதவேதாந்த ஹைஜயந்தீ பாடசாலை யில் இருபது ஸம்வத்ஸரம் வேதாத்யாபகராக விளங்கினர். அ. மு. ஸ்ரீனிவாஸாசார்யர் ஸ்வாமி ஷே. ஸ்ரீ அ. வீ. நரஸிம்ஹாசார்யர் ஸ்வாமிக்கு தம்பி முறையாக வேணும். இவர் ஸாஹித்யாதிசனில் நல்ல பண்டிதராய் அடியேன் க்ரந்தமாலா கார்யாலயத்தில் பல வருடங்கள் உதவியாசிரியராயிருந்து ஸம்சோதனாதிகளில் மிகவும் உபகாரகராக இருந்துவந்தார். தற்போது மயிலையில் வாழ்கிறார்.

ஸ்ரீமத் ஸ்ரீசைல சக்ரவர்த்தியாசார்யர் ஸ்வாமி (கோவை)

கோயம்புத்தூரில் பிரபல அட்வகேட்டாக வாழ்ந்து வந்த இந்த ஸ்வாமியோடு எனக்கு மிக நெருங்கிப் பழக்கமிருந்தது. அவர் அட்வகேட்டாயிருந்ததால் ஆங்கிலத்தில் மிக நிபுணராயிருந்ததுடன் வடமொழியில் சிறந்த பண்டிதோத் தமராயுமிருந்தார். அவர் நமது ஸம்ப்ரதாய விஷயமாக அருமையான பல நூல்கள் எழுதியுள்ளார். அவருடைய திருக்குமாரரான (சென்னையில் வாழும்) ஸ்ரீமான் V. S. R. சக்ரவர்த்தியால் அவை அச்சிடப்பட்டுமுள்ளன. அவற்றில் ஒன்றின் ஆராய்ச்சி நமது ஸ்ரீ ராமாநுஜனில் ஸம்பகாலத்தில் வெளிவந்துமுள்ளது. அதனால் அவருடைய பாண்டித்யத்தின் பெருமை புலனாகும். இவ்வாசிரியருடைய திருக்குமாரர்களிரிவார் மேதாவிளைய உயர்வுபெற்று வாழ்ந்துவருகிறார்கள்.

(தொடரும்)



## அருளிச்செயல் விசேஷார்த்தம்

திருபங்கையாழ்வார் சோழநாட்டுத் திருப்பதிகளை மங்களாசாஸனம் செய்து கொண்டு எழுந்தருளுகையில் தேரமுந்தூருக்கு எழுந்தருள் அங்கு நடந்த தொரு சேய்தியை முந்துற முன்னம் அருளிச் செய்துள்ளார். அத்திருப்பதிக்கு நான்கு பதிகங்கள் பாடியுள்ளாரன்றோ? அதில் முதற் பதிகம் \*தந்தைகாலில் பெருவில்லங்கு\*. முதற்பாசுரத்தின் பின்னடிகளாவன — “முந்திவானம் மழைபொழிய மூவாவுருவின் மறையாளர், அந்தி மூன்று மனலோம்பும் அணியார் வீதியமுந்தாரே” என்றும். இதன் கருத்தைக் கேண்மின்: இப்போதுபோலே அப்போது தேரமுந்தூர் பிராந்தத்தில் மழைபொழியாமல் மிக்க பஞ்சமாக இருந்தது. அங்குள்ள வைதிகர்கள் மழைபொழிவதற்கான யாகத்தைச் செய்தால் பஞ்சம் நீங்கி மழைபொழியுமென்றறிந்து மழைக்காகச் சொன்னவொரு யாகத்தை அனுட்டிக்க முயன்று அதற்கு வேண்டிய ஸம்பாரங்களைச் சேகரித்து நாளைக்கு யாகத்தை ஆரம்பிப்போம் என்றிருக்கையில் முதல்நாளிரவே ஆழி மழைக்கண்ணன் தாழாதே சார்ங்க முதைத்த சரமழைபோல் வாழ உலகினில் பெய்திட்டானாம். ஆனாலும் வைதீகர்கள் பிராமாணிகர்களாகையாலே தாங்கள் செய்ய உத்தேசித்திருந்த யாகத்தை நிறுத்தாமல் செய்தே தலைக்கட்டினார்கள். (இதனால் தெளிவாக்கப் படுவதாவது—வைதீகர்கள் ச்ரத்தையோடு வேள்விபுரிந்தால் தேவதைகள் அருள் செய்தேதீரும் என்பதாம். அப்படிப்பட்ட வைதீகர்கள் இக்காலத்தில் எங்கேயாவது இருக்கக் கூடும். அன்னவர்களின் அனுட்டானம் இக்காலத்துப் பஞ்சத்தைப் போக்க வேண்டும்.

## ஸ்ரீ ராமாயணப் பகுதி

பஞ்சவடியில் பிராட்டியைப் பிரிந்த பெருமாள் இராய பெருமானோடு கட பம்பாநதிக்கரையில் வீற்றிருக்கையில் ஒரு காற்றுவந்து வீசிற்று. அது உண்மையில் பரம போக்யமான காற்று. ஆனால், திருவாய்மொழியில் \*மல்லிகை கமழ் தேன் றல் ஈருமாலோ\* என்கிற பதிகத்தில் ‘வாடை தண்வாடை வெவ்வாடையாலோ’ என்றும் ‘ரோவுதண்மதியார் வெம்மதியமாலோ’ என்றுமுள்ள பாசுரங்களின்படியே இனிய காற்றைக் கண்டு வெருவும்படியான நிலைமையில் பெருமாள் இருப்பதால் இந்த காற்று தமக்கு அஸஹ்யமாயிருக்கும் படியை வெளியிடும் ச்லோகமொன்று

“பத்ம ஸௌகந்திக வஹம் சிவம் சோகவிநாசகம்,  
தந்யா லக்ஷ்மண ஸேவந்தே பம்போபவந மாருதம்”—என்பது.

(கிஷ்கிந்தாகாண்டம் ஸர். 1, ச்லோ. 105)

இதன் கருத்தாவது:—ஓ லக்ஷ்மணா! தாமரைப்பூக்களுடையவும் செங்கழுநீர்ப் பூக்களுடையவும் வாஸனையைக் கொண்டுவருகிறதும் மங்களகரமாயும் துக்கத்தை நீக்குவதாயுமிருக்கிற பம்பா ஸரஸ்ஸின் கரையிலுள்ள பூங்காக்களினின்றாவரும் காற்றை பாக்யவான்கள் அநுபவிக்கிறார்கள்—என்பது.



இதில் காற்றுக்கு “சோக விநாசநம்” என்று விசேஷணமிட்டிருப்பது பொருந்தாது. ‘சோக விவர்த்தநம்’ என்று இருக்கவேண்டும். ஸீதா வியோகத்தாலே துயரத்தின் எல்லையிலிருக்கிற பெருமானுக்கு இது சோகவிவர்த்தநமாகுமேயொழிய சோக விநாசநமாக வழியில்லை. அப்படியிருக்க சோகவிநாசநம் என்று எங்ஙனே அருளிச்செய்தபடி? என்று சங்கை பிறக்கக்கூடும். இதற்குச் சிலர் சொல்லக் கூடிய ஸமாதானமாவது — இந்தக் காற்றை இனிதாகக்கொள்ளும் தம்பதிகளுமுண்டே. அவர்களுடைய கருத்தாலே சொன்னபடி — என்பதாக. பெரியவாச்சான்பிள்ளை அருளிச்செய்வது அங்ஙனன்று. இங்கு அவர்தாம் அருளிச்செய்வது கேண்மின். நாச்சியார் திருமொழியில் (8-2) ‘காமத்தீயுள் புதுந்து கதுவப்பட்டிடை கங்குல் ஏமத்தோர் தென்றலுக்கிங்கிலக்காய் நானிருப்பேனே’ என்றவிடத்து இந்தச் சோகத்தை எடுத்து வ்யாக்யானித்திருப்பதைக் காணலாம். ப்ரக்ருதம் ‘சோக விநாசநம்’ என்பதற்கு “[சோக விநாசநம்] நம்மை சித்ரவதம் பண்ணாது; சோகம் மறுவலிடாதபடி பண்ணும்போலே பிராநின்றது” என்னும் இந்த ஸ்ரீஸூக்தியின் ஆழ்ந்த கருத்தைக் கேண்மின். சோகம் அநுபவிக்கவேண்டுமானால் உயிர் இருந்தாகவேண்டுமே. உயிர் போய்விட்டால் சோகாநுபவத்துக்கு அவகாசமில்லையே! ஆகவே ‘சோக விநாசநம்’ என்றது சோகம் அநுபவிக்க வேண்டாதபடி உயிரையே கொள்ளை கொள்ளவற்று என்றதாயிற்று. ‘லக்ஷ்மண! இந்த காற்றுக்கு நமமுடைய உயிர் நிற்காதுபோலிருக்கிறதே!’ என்றவாறு. ஸாமான்ய கவிகளுக்கு இக்கருத்து தோன்றுது.

### கம்பராமாயணப் பகுதி

“வெள்ளஞ் சிலம்பும் பாற்கடலின் விருர்புந் துயிலை வெறுத்தனியும்  
கள்ளஞ் சிலம்பும் பூங்கோதை காதற் கடலிற் படிவார்க்குப்  
புள்ளஞ் சிலம்பும் பொழில் சிலம்பும் புனலுஞ் சிலம்பும் புனைகோதை  
உள்ளஞ் சிலம்பும் சிலம்பாவால் உயிருண்டாகும் வகையுண்டோ?”

இது கம்பராமாயணத்தில் ஆரணியகாண்டத்தில் அயோமுகிப்படலத்துள்ளதொரு செய்யுள்.

இராமபிரான் பிராட்டியைப் பிரிந்து வனத்தில் பரிதபிக்கும்போது அந்த பரிதாப வகைகளை வான்மீகி சொன்னது ஏகதேசம். கம்பர் வெகு விரிவாகக் கூறியுள்ளாரதனை. மேலேகண்ட செய்யுள் அவ்வகையில் அமைந்தது. இங்குச் சிறிது கேண்மின். வான்மீகிகும் கம்பர்க்கும் ஒரு வாசியுள்ளது. வான்மீகி இராமபிரானை ஒரு மனிதனாகவே வைத்துத் தமது நூலை முடித்துள்ளார். ஆனாலும் ஸமுத்ர சரணாகதி ப்ரகரணத்தில் ‘புஜை: பரம நாரீணம் அபிம்ருஷ்டம் அநேகதா’ என்பதுபோன்ற சிற்சில விடங்களில்மட்டும் இராமன் ஸாக்ஷாத் நாராயணமூர்த்தி என்பதை வ்யங்க்யமாகக் காட்டியுள்ளார். கம்பர் பெருமானை அங்ஙனன்றிக்கே ராமன் நாராயணமூர்த்தி என்பதை வ்யக்தமாகவே அடிக்கடி காட்டியருளுவார். இச்செய்யுளில் முதலடியையும் இரண்டாமடியையும் உற்று நோக்கவேண்டும். பாற்கடலில் அமர்ந்திருந்தவர் பிராட்டியுடைய காதற் கடலிலே அமர்ந்தார் என்று சொல்லியிருக்குமழகு ரஸிக்கத்தக்கது. க்ஷீரார்ணவ நிகேதனான நாராயணனை



இராமனாகத் திருவவதரித்து ஸீதாபதியானான் என்பதை விளங்கக் காட்டினாராயிற்று. பின்னடிகளின் அமைப்பு மிக்க சுவைமிக்கது. அதில் 'உயிருண்டாகும் வகையுண்டோ?' என்கிற விடத்தை என்னுடைய மாதாமஹரான அழகியமணவாள ஜீயர் ஸ்வாமி எனக்குப் பாடம் சொல்லும்போது அரைமணி காலம் அழுது கொண்டே யிருந்தார். அது இன்றைக்கு அறுபத்தெட்டு வருஷமாகிறது.

## ஸுபாஷிதப் பகுதி

(ச்லோகம்) கன்னுருந்துதம் அந்தரேண ஸ்விதம் காஹஸ்வ சாக ஸ்வயம்  
மகந்தம் மகரந்தசாலிநமிஹ த்வாம் மந்மஹே கோகிலம்,  
தந்யாநி ஸ்தலவைபவேந கதிசிக் வஸ்தூநி, கஸ்தூரிகாம்  
நேபாலக்ஷிதபால பாலபதிதே பங்கே ந சங்கேத க: ?

(கருத்து.) ஒரு தேன்மரத்தின் கிளையில் ஒரு காக்கை உட்கார்ந்துகொண்டு 'கர் கர்' என்று கர்ணகரேரமாகக் கத்திக்கொண்டிருந்தது. அதனைப் பார்த்து ஒரு ஸ்ரீரங்கன் சொல்லுகிற ச்லோகமிது. காக்கையே! நீ தேன் மாமரத்தின் கிளையில் உட்கார்ந்திருப்பது ஸரி. குயில்கள் உட்காரவேண்டிய கிளை இது. ஏதோ நீ உட்கார்ந்திருக்கிறாய். இதில் ஆக்ஷேபமில்லை. கர்ணகரேரமாகக் கத்தாமல் வாளா இருந்தாயாகில் உன்னைக் குயிலாகவே கருதுவோம். ஏனென்றால் குயிலும் நீயும் உருவத்தில் ஒருவாறு ஒத்திருப்பதால். குயிலானது தேன் மாமரத்தின் கிளையில் உட்காரும் ஐந்துவாதலால் உன்னைக் குயிலாகவேநினைத்துக்கொள்ளக் குறையிராது இங்ஙனே பூர்வார்த்தத்தாற் சொல்லி உத்தரார்த்தத்தால் இதை ஸமர்த்தனம் பண்ணுகிறார் சுவாமி [தந்யாநி ஸ்தலவைபவேந இத்யாதி] சில பொருள்கள் இருப்பிடத்தின் மேன்மையினால் சிறப்புப் பெறுவதுண்டு. நேபாள தேசத்தரசன் தன் நெற்றியில் சேற்றைப் பூசிக்கொண்டிருந்தாலும் பார்ப்பவர்கள் அதைச் சேறு என்று நினையார்கள். நேபாள தேசமோ கஸ்தூரி மலிந்த இடம்! அவ்விடத்தரசன் கஸ்தூரிபைப் பூசாது சேற்றை ஏதுக்கு நெற்றியில் பூசுவான்? என்னும் உறுதியினால் அவன் நெற்றியிலுள்ள சேற்றையும் கஸ்தூரியாகவே நினைக்கலாகும். அதே போல தேன் மாமரமானது குயில்கள் உட்காரும் இடமாதலால் காக்கை அங்கு உட்கார மாட்டா தென்கிற உறுதியினால் காக்கையையும் குயிலாக நினைக்கக் குறையிவ்லை. கர்ணகரேரமான கத்துதல் இல்லாத வரையில் இது. ஆகவே, "காக்காய்! கத்தாதே இரு. உன்னைக் குயிலாகவே நினைப்போம்" என்கிறான். இதனுடைய உள்ளுறை பொருள் யாதெனின்—ஒரு வித்வத்ஸபை. அது வித்வான்கள் வந்து வீற்றிருக்கும் இடம். ஒன்றும் படிக்காத வொருவன் படாடோபம் செய்து கொண்டு அந்த ஸையில் வந்து உட்கார்ந்தான். வாளா உட்கார்ந்திருந்தானாகில் இவனும் ஒரு வித்வான் என்று கருதப் படுவான். அவன் வாளாவிராது ஏதோ தத்தகபித்தக வென்று பேசத் தொடங்கினான். அவனை நோக்கி அந்யாபதேசமாகச் சொன்ன ச்லோகமிது. \* \*

ரேரே! கோகில! மாபஜ மௌநம் கிஞ்சிதுதஞ்சய பஞ்சமராகம்,  
நோசேத் த்வாமிஹ கோ ஜாநீதே? காக்கதம்பகபிஹிதரஸாலே.



இதன் கருத்தாவது: ஒரு குயிலானது காக்கைக் கூட்டங்கள் நிறைந்த வெரு மாமரத்தின்மீதேறி வாய்திறக்காமலிருக்க, அதைநோக்கி ஒருவன் சொல்லுவதாக அமைக்கப்பட்டது இந்த சுலோகம். “ஓ குயிலே! நீ வாய் திறவாதிருப்பது தகுதியன்று. உனது பஞ்சமராகத்தைச் சிறிது காட்டாய்; நீ வாய்திறவாதிருந்தாயாகில், இந்த மாமரத்தில் வந்து உட்கார யோக்யதை இல்லாமலிருக்கச் செய்தேயும் மதியீனத்தால் வந்து உட்கார்ந்திருக்கின்ற இக்காக்கைக் கூட்டங்களுக்கும் உனக்கும் வாசி தெரிந்துகொள்வதெப்படி? (இதற்கு உள்ளுறை பொருள் யா தெனில்;) வாக்கீகளான பண்டிதர்களே வந்து வீற்றிருக்கத் தக்கவொரு மஹா ளையிலே வாய் திறக்க யோக்யதையற்ற சில மூடர்கள் இருந்து காச்சு பூச்சென்று கத்திக் கொண்டிருக்கையில் அவர்களிடையே மஹாவாக்கீயானவொரு சிறந்த வித்வான் வாய்திறவாதிருப்பதைக் கண்டவொரு ரஸிகன் அவரை நோக்கிக் கூறுகின்றான்: “ஸ்வாமிந்! தேவரீருடைய திருநாவீறு யாவர்க்கும் தெரியுபபடி வாய் திறந்தொன்று பணிக்கவேணும்” என்று.

## அஷ்டப் பிரபந்தப் பகுதி

காயிலே தின்றுங் கானிலுறைந்துங் கதிதேடித்  
தயிலை நின்றும் பூலலம்வந்தும் திரிவீர்களாள்!  
தாயினு மன்பன் பூமகளன்பன் தடநாகப்  
பாயல் முதந்தன் கோயிலரங்கம் பணிவீரே!

‘இது பிள்ளைப்பெருமாள் ஐயங்காருடைய திருவரங்கக்கலம் பகத்துள்ள தொரு பாசரம். “விசித்ரா தேஹ ஸம்பத்தி: ஈச்வராய நிலே திதும்” என்றபடியே இம்மானிடவுடல் எம்பெருமானுக்குக் கைங்கரியம்செய்வதற்காகவே ஏற்பட்டது. எனவே எம்பெருமானை வாயார வாழ்த்திக் கையாரத்தொழு தேத்தினால் நற்கதி எளிதில் பெறலாம். இதனை அறியாதார் உடலைப்பல்வசையிலும் வருத்திக் கதியைத் தேடுவர். அதாவது நாட்டாரோடியல்லொழிந்து வனமேமேவி, ஆமின்சுவையவை ஆரோடடிசிலை நீக்கிக் காயிலே என்னுமிவையே நுகர்ந்துடலம் வருந்தி ஐந்து தீயோடு நின்று சிலமாதைய செய்து பூமியைச் சுற்றியே லம் வந்து இவ்வாறு பல படியாகத் துயருற்றும் நற்கதியடையார்கள். அன்னவர்களுக்குப் பரமக்ருபையுடன் ஐயங்கார் எளியவழியை உபதேசம் செய்கின்றார் ‘கோயிலரங்கம் பணிவீரே’ என்று. நீங்கள் வீணே ஏன் காய், இலை முதலியவற்றைத் தின்பீராய்க் கதிதேடியலைகின்றீர்கள்? கோயிலரங்கத்தினைப் பணிமின். அங்கு ஒரு அருங்கனியுளது. “விழுமிய வமரர் முனிவர்விழுங்கும் கன்னற்கனியே” அது. எனவே கனியிருக்கக் காய்கவர்தல் தகுமோ உமக்கு? என்கின்றார் போலும்! மேலும் திருவரங்கனைத் ‘தாயினுமன்பன்’ என்று விசேஷித்துள்ளார். திருவரங்கேசன் பெற்றதாயினுமாயின செய்யக் காத்திருக்க அவனைப்பணிந்து ஆராவமுதினைப் பெற்றாய்லாமாயிருக்க காயையும் கிழங்கையும் தின்று திரிகின்றீர்களே! என்று வருந்திக் கூறுகின்றார் என்னவுமாம். இனி, கானிலுறைந்து கதிதேடுவோரைப் பார்த்து அருளிச்செய்கிறார். மெல்லியலாம் மலர்மகளும்விரும்பும் பெருமான் திருமால். அவன் விரும்பியுறையும் திருவரங்கத்தை அடைந்துய்யாது வெம்பரலும் கடும்புலியும் நிறைந்து கொடிதான வனத்



திடையே கதிதேடுகின்றீர்களே! என்னே உந்தம் பேதைமை! என்று வருந்திக்கூறுகின்றார். ('கானிலுறைந்து கதிதேடித் திரிவீர்களாள்!' என்று இணைத்துப் பொருள் கரண்க). எனவே கொடிய விலங்குகள் வாழும் கானகத்தவத நீக்கி நல்லார்கள் வாழும் நளிரரங்கமே மேவித் தொழுதுய்யின் என்றதாயிற்று. இனி, தீயிடை நின்று கதிதேடித் திரிவாரை நோக்கிக் கூறுகின்றார். பஞ்சாக்னி மத்தியில் நின்று வீணே கதிதேடித்திரிவீர்களாள்! திருவரங்கத்தே சுடர்ச்சோதியுருவாய் எம்பிரான் நிற்க அங்கு நில்லாது வேறொருசுடர்ப்பொருளை (நீயை) நாடுதல் என்ன பயன்தரும்? என்கின்றார்! அடுத்து, பூமி வலஞ்செய்து மேன்மை பெறக் கருதுவோரை விளித்துக் கூறுகின்றார் ஐயங்கார். இப் பரந்தவுலகின் ஒரு பகுதியாய் வானும் மண்ணும் நிறையப் புகுந்தீண்டிவணங்கப்பெற்றதான திருவரங்கந்திருப்பதியை எளிதாகவலஞ்செய்து பணிந்து உய்யலாமாயிருக்க மிக வருந்தி பூப்ரதக்ஷிணம் செய்வது எற்றுக்கு என்கிறார் போலும்! ஆக வித்தால் 'காட்டினான் திருவரங்கம் உய்பவர்க்கு' என்றபடியே விளங்கும் திருவரங்கத்தைப் பணிதலைவிட்டு உய்யும் வகையில்லை என்றாராயிற்று. இனி இப்பாகரத்தை உற்று நோக்கின் மற்றொரு பொருளும் தோன்றக் காணலாம். (காயிலைதின்றும்) அதாவது, கதிதேடி நீங்கள் ஏதோவொரு இலையை (காய்ந்த இலையை) தின்னவேண்டா. மருவிய பெரியகோயில் மதிள் திருவரங்கமே சேர்ந்தால் எம்பெருமான் தோளிணைமேலும் தாளிணைமேலும் புனையும் தெய்வத்துளவிலை கிடைக்கும். அதைப்பெறப் பார்ப்பீராக; (கானிலுறைந்தும்) ஏதோவொரு காட்டிடைவாழும் நீர் ஆராமஞ்சூழ்ந்த அரங்கமே மேவிவாழ்வீராக (தீயிடை நின்றும்) என்றதில் மருமொன்று கேண்மின். பரமபதத்திலே ஸாமகோஷத்தைக் கேட்டு அதை எதிரிகளுடைய ஆரவாரமாகக் கருதி எம்பெருமானுக்கு என் வருகிறதோ என்று சங்கித்து அழலுமிழ்கிறோம் அரவரசனாகிய ஆதிசேஷன். இதனை "ஆங்கார வாரமது கேட்டு அழலுமிழும் பூங்காரரவு" என்ற பாகரத்தால் தெரிவித்தருள்கிறார் திருமழ்சைப்பிரான் பயசங்கைக்கு இடமல்லாத பரமபதத்திலேயே பயசங்கை பண்ணி அழலுமிழும் திருவனந்தாழ்வான் இவ்விருள் தருமாஞாலத்திலே எம்பெருமானுக்குப் பரிந்து அழல் உமிழ்தல் தகுமேயன்றோ! (திருவரங்கத்தல்) தீயுமிழா நிற்பனன்றோ? எனவே நீர் ஐந்து தீயிடை நில்லாது அரங்கமே சேர்மின் என்றதாயிற்று. மற்றொரு கருத்தும் கேண்மின். தீயிற்பொலிகின்ற செஞ்சுடராழியேந்திய கையனார், அனலாழியர், அணியரங்கனார் உறையும் திருவரங்கமே பணிமின் என்பதாக. இனி (பூவலம்வந்தும்) என்றதன் கருத்தாவது எம்பெருமான் திருமடந்தை மண்மடந்தை இருவராலும் திசுழத் திருவரங்கத்திலே நிற்க அந்நகரையடைந்துய்யாதே பூதேவியை மட்டும் வலம் செய்தல் வீண் என்று உரைத்தார் போலும்! ஐயங்கார் ஆழ்வார்களின் அருளிச்செயலையடி யொற்றியே பாகரமிடுபவர். திருமங்கையாழ்வார் பெரியதிருமொழியிலே "ஊன் வாட வுண்ணாது உயிர் காவலிட்டு உடலிற் பிரியாப் புலனைந்துப் நொந்து தாம் வாட வாடத் தவஞ்செய்ய வேண்டா" (3-2-1) "காயோடு நீடு கனியுண்டு வீசு கடுங்கால் நுகர்ந்து நெடுங்காலம் ஐந்து தீயோடு நின்று தவம் செய்ய வேண்டா" (3-2-2) என்றருளிச் செய்ததனைத் திருவுள்ளத்தில்கொண்டு இப்பாகரத்தைப் பணித்தனர் என்றுணர்க.



புத்தக வரவேற்பு**ஸ்ரீ வைஷ்ணவ ஸித்தாந்தஸாரம்** (தமிழில்)

ஆசிரியர் : ஸ்ரீ உ. வே. (கோவை) ஸ்ரீசைல சக்ரவர்த்தியாசாரியர் ஸ்வாமி.

விலை ரூ. இரண்டுமட்டும்.

“தோன்றிற் புகழொடு தோன்றுக, அஃதிலார் தோன்றலில் தோன்றுமை நன்று” என்றார் குட ளாசிரியர். “வாழ்வர் வாழ்வெய்தி ஞாலம் புகழவே” என்றார் நம்மாழ்வார். “நர : பதிதகாயோபி யச: காயேந ஜீவது” என்றார் வடநூலார். பஞ்சபூதவுடலை நீத்நாலும் புகழுடல் பெற்று நீழி விளங்கும் மஹாமேதாவிகளில் முதல் விரலை முடக்கி எண்ணக்கூடியவர் ஸ்ரீமதுபயலே. (கோவை) ஸ்ரீசைல சக்ர வர்த்தியாசார்யஸ்வாமி. இவர் திருநாடலங்கரித்துவிட்டாலும் அவர் பெற்றிருந்த பாண்டித்யமும், அவர் உலகுக்குச் செய்திருந்த பேருதவிகளும் அவரை மறக்க வொட்டுகின்றனவிலை.

ஸ்ரீ ஸ்வாமியை முதன்முதலாகக் காஞ்சிபுரியிலும் பிறகு சென்னையிலும் பிறகு கோவையிலும் ஸேவிக்கப்பெற்று அளவளாவியபோது, வக்கீலென்று பேர்பெற்றிருக்குமிந்த மஹானுக்கு ஸ்ரீபாஷ்யம் பகவத்விஷயம் ஸம்ஸ்க்ருத ஸாஹித்ய சாஸ்த்ரங்கள் ஆகிய இவற்றில் இவ்வளவு ஆழ்ந்த ஞானம் எங்ஙனம் உண்டாயிற் றென்று உண்மையில் வியப்படைந்தேன். ஸம்ஸ்க்ருத காவ்யநாடக அலங்காரங் களில் பல பல அபூர்வமான அர்த்தங்களைப் பூப்பறித்தாற்போல் அடுத்தடுத்து ஸாதித்துக்கொண்டிருந்தார்.

அவருடைய ஞானம் அவரோடு சுவறிவிடாமல் பின்புள்ளார்க்கும் பயன்படு மாறு அவர் பரம கருணையோடு ஏடுபடுத்திவைத்தவற்றுள் ஸ்ரீ வைஷ்ணவஸித் தாந்தஸாரமென்பது சிறந்தநூல். இந்நூல் ஐந்து பகுதிகளாக அமைக்கப்பட்டுள்ளது. 1. ஸ்ரீராமாயணதத்துவம், 2. விசிஷ்டாத்வைததத்துவம், 3. குருபக்தி, 4. ச்ருதிப்ராமாண்யம், 5. ஜீவபரஸம்பந்தம், ஆக விஷயங்கள் ஐந்தேயானாலும் பலாப்பழமொன்றில் பலநூறு களைகளிருப்பது போலவே ஒவ்வொரு பகுதியும் முத்தும் மணியும் வைரமும் நன்பொன்னும் திகழ நிற்பவை. இவற்றை ஆழ்ந்து ஊன்றி வாசிப்பவர்கள் ஸ்ரீபாஷ்யம் ஸ்ரீராமாயணம் ஸ்ரீவசனபூஷணம் முதலிய பல நூல்சளைப் பலகால் ஸேவித்துப் பெறக்கூடிய ஞானத்தை எளிதிற் பெறுவார்களென்பதில் ஐயமில்லை. அரியபெரிய இந்நூலை மிக்கவூக்கத்துடன் விசேஷமான பொருட்செலவு செய்து அச்சிடுவித்த அந்த ஸ்வாமியின் திருக்குமாரர்களிருவர் பக்கலிலும் உலகம் நன்றி செலுத்தக் கடமைப்பட்டுள்ளது. (P. B. A.)

கிடைக்குமிடம் :—

ஸ்ரீமான் V. S. R. சக்ரவர்த்தி,

24, கஸ்தூரிரங்க ஐயங்கார் சாலை, சென்னை-18.



## ஸ்ரீமான் சுந்தரராஜன் செட்டியார் அவர்களின் எழுபதாண்டு நிறைவு விழா (பீமரதசாந்தியும் - கனகாபிஷேகமும்)

திருச்சியில் ப்ரபல வைர வணிகராகவும் திருக்கச்சிரம்பி சபையின் தலைவராகவும் கோயில் தென்னாசார்ய ஸம்பந்தாய ஸம்ரசுண சபையின் உறுப்பினராகவும் திகழும் ஸ்ரீ வைஷ்ணவரத்னம் ஸ்ரீமான் K. P. S. சுந்தரராஜன் செட்டியார் அவர்களின் பீமரதசாந்தி கனகாபிஷேக விழா அவருடைய க்ருஹத்தில் 9-6-75ல் விசேஷ வைபவம் பொலிய நடைபெற்றது இவ் விழாவுக்குப் பூர்வாங்கமாக ஸ்ரீமான் செட்டியாருடைய ஆசார்யரான திருக்காவலூர் ஸ்ரீ உ. வே. தேவராஜ பட்டர் ஸ்வாமிகளின் மங்களாசாஸனத்துடன் 1-6-75 காலை வேதபாராயண ஸ்ரீ விஷ்ணு ஸஹஸ்ரநாம ஸுதர்சன சதக பாராயணங்களும் தொடங்கப்பெற்றன. அன்றே கோயில் அரையர் அத்யாபக ஸ்வாமிகளால் திவ்யப்ரபந்த ஸேவையும் தொடங்கப்பட்டது. 8-6-75 அன்று ஸ்ரீரங்கம் ஸ்ரீ உ. வே. வேதவ்யாஸ ரங்கநாத பட்டர் ஸ்வாமிகள் (ஸ்தலத்தார் ட்ரஸ்டி) எழுந்தருளியிருந்து சாற்று முறை வைபவத்தை மிகச் சிறந்தமுறையில் நடத்திவைத்தார்.

### ம ல ர் வெ ளி யீ டு

8-6-75 காலை வேளுக்குடி ஸ்ரீ உ. வே. வரதாசாரியர் ஸ்வாமியின் உபந்யாஸம் மிகச் சிறப்பாக நடைபெற்றது. அடியார் குழாங்களாய்க் கேட்டு இன்புற்றனர். காஞ்சி பிரதிவாதி பயங்கரம் ஸ்ரீ உ. வே. அண்ணங்கராசாரியர் ஸ்வாமியின் திருப்பேரனார் ஸ்ரீ உ. வே. அனந்தாழ்வான் ஸ்வாமியும், ஸ்ரீ உ. வே. வரதாசாரியர் ஸ்வாமி திருக்குமாரர் ஸ்ரீமான் கிருஷ்ணனும் உபந்யாஸம் செய்து அனைவரையும் மகிழ்வித்தனர். ஷேஷிழா நினைவுபலராக ஸ்ரீ காஞ்சி பிரதிவாதி பயங்கரம் மஹாவித்வான் அண்ணங்கராசாரிய ஸ்வாமிகளால் பதிப்பிக்கப்பெற்றதும், கோயில் ஸ்ரீ உ. வே. சதாபிஷேகம் கோலிந்த நான்மஹாசாரியர் ஸ்வாமி, ஸ்ரீ உ. வே. இளையவில்லி பூவராஹாசாரியர் ஸ்வாமி இவர்களின் மங்களாசாஸனத்துடன் கூடிய துமான நித்யாநுஸந்தான க்ரந்தத்தை ஸ்ரீ உ. வே. வேளுக்குடி வரதாசாரியர் ஸ்வாமி வெளியிட்டனர். மலரின் பிரதியை ஸ்ரீ காஞ்சி ஸ்வாமிக்காக ஸ்ரீ அனந்தாழ்வான் ஸ்வாமியும் திருக்கச்சிநப்பி ஸபைக்காக அச் சபையின் காரியதரிசியான ஸ்ரீமான் ஸேவாரத்னம் M. R. கண்ணபிரான் நாயுடுவும், கோயில் தென்னாசார்ய ஸபைக்காக ஸ்ரீ K. புருஷோத்தம நாயுடுவும் ஸ்ரீ பணவாளமாமுனி ஸன்னிதிக்காக ஸ்ரீ சடகோபன் ஸ்வாமியும் ஆயிரவைச்ய சங்கத்திற்காக ஸ்ரீ S. K. K. மாணிக்க செட்டியாரும் முறையே பெற்றுக்கொண்டனர்.

திருவரங்கநாதன் ஸன்னிதியில் எழுந்தருளியுள்ள எல்லா எம்பெருமான் களுக்கும் திருப்பரிவட்டம் ஸமர்ப்பித்தது குறிப்பிடத்தக்கது. 8-6-75 மாலை வேதவிற்பன்னர்களைக்கொண்டு வைதிகமுறையில் பலமுக்யதீர்த்தங்களைக்கொண்டு கடஸ்தாபனம் முதலியன முறைப்படி நிபந்தன. 9-6-75 காலை ஹோமாதிகள் முறைப்படி ஆரம்பிக்கப்பெற்றன.



கனகாபிஷேக முகூர்த்தத்தில் வேதகோஷங்கள் முழங்க மங்களவாத்யங்க ளுடன் ஸ்ரீ செட்டியார் அவர்களுக்கு தீர்த்த அபிஷேகம் செய்வித்தபின்னர் பீமரத சாந்தி கனகாபிஷேக முகூர்த்தவிழா ஆனந்தமாக நடைபெற்றது.

ஸ்ரீ காஞ்சி பிரதிவாதி பயங்கரம் ஸ்ரீ உ. வே. அண்ணங்கிரசாரியர் ஸ்வர்மி அனுப்பியிருந்த பொன்னாடையை ஸ்ரீ உ. வே. தி. அ. சதாபிஷேகம் கோவிந்த நரஸிம்ஹாசார்ய ஸ்வர்மி ஸ்ரீ செட்டியார்ச்குப் போர்த்தி வாழ்த்துரை யாக உபந்யஸித்தருளினார். ஸ்ரீ அனந்தாழ்வான் ஸ்வாமி ஸ்ரீ காஞ்சி ஸ்வாமி யருளிய வாழ்த்துப்பாக்களைப் பண்ணிலமைத்துப்பாடி அப்பாக்களின் பொருளையும் விரித்துரைத்து மகிழ்வித்தார்.

### வாழ்த்துக்கள்.

பல சங்கங்களின் பிரதிநிதிகள் வாழ்த்துக்கள் கூறி மாலை அணிவித்தனர். ஆடவர் பெண்டிர் அனைவரும் மாலைகள் மற்றும் பொன்னாடைகள் அணிவித்து ஆசிபெற்றனர். பற்பல கோயில்களிலிருந்தும் அக்கோயில் அதிகாரிகள் ப்ரஸாதங்களை அனுப்பியிருந்தனர். ஸ்ரீ வில்லிபுத்தூர், திருமாலிருஞ்சோலைமலை, ஸ்ரீ கூடலழகர் ப்ரஸாதங்களும் கிடைத்தன. ஸ்ரீ வானமாமலை ஜீயர்ஸ்வாமி, காஞ்சிப் பெரியவர் ஸ்ரீ சங்கராசாரியர் ஸ்வாமி, புதுக்கோட்டை பிரசாந்தா னந்தா ஸ்வாமி ஆகியோர் மங்களாசாஸனமும் ப்ரஸாதமும் அனுப்பியிருந்தனர், திருமுருக கிருபானந்தவாரியார் அவர்களுடைய வாழ்த்தும் கிடைத்தது. மற்று முள்ள வணிகப்பெருமக்களும் வாழ்த்துக்கள் அனுப்பியிருந்தனர். திருக்கச்சிநம்பி ஸபை காரியதரிசி ஸேவாரத்னம் M. R. கண்ணபிரான் நாயுடு அவர்கள் வாழ்த் துப்பா வாசித்தும், ஷி சபை உபதலைவர் ஸ்ரீ S. K. K. மாணிக்கம் செட்டியார் அவர்கள் பொன்னாடை போர்த்தியும் கௌரவித்தனர்.

“ஸ்ரீ நாம ராமாயணம்” என்ற நூலை திருக்கச்சிநம்பிஸபை சார்பில் காரியதரிசி ஸ்ரீ ஸேவாரத்னம் M. R. கண்ணபிரான் நாயுடு அவர்கள் வெளியிட்டார். ஸ்வாமிகளுக்கும் மற்றுமுள்ள முக்ய அதிகாரிகளுக்கும் ஸம்பாவனைகளும் திருப்பரிவட்டமும் முறையோடு ஸமர்ப்பிக்கப்பட்டன. ஸ்வாமிகள் அனைவர்க்கும் ஸ்ரீரங்கத்தில் ஸ்ரீ ஸ்ரீரங்க நாராயண ஜீயர்ஸ்வாமி மடத்தில் ததீயாராதனம் ஏற்பாடு செய்யப்பட்டிருந்தது.

மாலையில் ஸம்ப்ரதாய திலகம் ஸங்கீத ஸாஹித்யரத்னம் ப்ரஹ்மஸ்ரீ T. R. S. மணிபாகவதர் தலைமையில் ஸ்ரீராதாக்குஷண மாதர்பஜனை மண்டலியார்கள் ஸ்ரீ செட்டியாருக்கு ஸ்ரீ சௌந்தரம் திருமண மாளிகையில் வரவேற்பளித்து வாழ்த்துப்பா வாசித்து மாலை அணிவித்தனர். ஸ்ரீ K. P. S. நாராயணன் B. A., சகோதர சகோதரிகள், மற்றும் மாப்பிள்ளைகள், விழா ஏற்பாடுகளைப் போற்றத்தக்க வகையில் கவனித்தது குறிப்பிடத்தக்கது.

இத்தனை வைபவங்களும் மிகச்சிறப்புடன் நடைபெற்றதற்குக் காரணம் ஸ்ரீமான் செட்டியாருக்குப் பெரியபெருமாளிடத்திலும் பரம பாகவதர்கள் திறத்திலும் உள்ள பக்தியே என்று சபதமிட்டுக் கூறலாம். இந்த மஹான் தம் குடும்பத்



தாருடன் வையம் மன்னி வீற்றிருந்து திருமாலடியார்களைப் பூசித்துத் தென் னாட்டுத் திலகமாய் இன்னுமொரு நூற்றாண்டு வாழப் பெரிய பிராட்டியாரையும் பெரிய பெருமானையும் வேண்டுகிறேன்.

இங்ஙனம், தாஸன்.

‘ஸ்ரீ ஸேவாரத்னம்’ M. R. கண்ணாரின் நாயுடு, ஸ்ரீரங்கம்.



ஸ்ரீகாஞ்சி ஸ்வாமி ஸ்ரீமான் செட்டியாருக்கு அநுகரணித்த வாழ்த்துப்பாக்கள்.

1 சீரும் சிறப்புமிகு சீரங்கத் தருகேவாழ்  
பாரில் மலிபுகழார் பத்திமிகு சுந்தரனார்  
ஆரும் மனமகிழ எழுபத்தோ ராண்டுபுகச்  
சீருற்ற விச்சபையில் சிறப்புரைகள் செப்புதுமே.


ஆசா ரியர்பலரை யார்வத்தோ டடிபணிந்து  
தேசாரும் சிச்சனெனத் தேசமெலாம் புகழ்பெற்று  
வாசா மகோசரமா வாய்ந்த குணக்கடலே  
நீர்குழு நிலமிதனில் நீழி வாழியரோ.

2 பொருந்திய தேசம் பொறையும் திறலும் டுகழும் நல்ல  
திருந்திய ஞானமும் செல்வமுஞ் சேர்ந்து செகமிதனில்  
வருந்துத லேதும் இறையேனுமின்றி யினிதிருந்து  
துரந்தர சுந்தரராசர் திருவுரு சோபிக்கலே.







மலர் வெளியீடு



கடஸ்தாபநம்



பக்த ரத்னம் ஸ்ரீமான் செட்டியார்



குடும்பத்தினருடன் ஸ்ரீமான் செட்டியார்



தழைநல்ல வின்பந்தலைப்பெய்து எங்கும் தழைக்க !



## உபந்யாஸங்களுக்கு உபஹாரங்கள்

### வைமநேப விருத்தாந்தமொன்று

மஹாபாரதத்தின் ஓர் இதிறாஸம் கேண்மின்;— விச்வாமித்ரனிடத்தில் வித்யைகளையெல்லாம் அதிகரித்த காலவனென்று மந்தணன் முடிவில் “குருதஷிணை கொடுத்தாலொழிய நமக்கு இந்த வித்யைகள் நிலைநில்லா” என்றெண்ணி “அடியேன் என்ன தஷிணை ஸமர்ப்பிக்கவேணும்?” என்று கேட்டான்; அதற்கு அவர், நான் உன்னுடைய பக்தியினாலும் சுக்ருஷையினாலும் ப்ரஸாதனையினேன்; எனக்கு நீ ஒன்றும் ஸமர்ப்பிக்கத்தேவையில்லை” என்றார். அப்படி அவர் பலகால் சொல்லியும் காலவன் கேளாமல் “ஏதாவதொரு தஷிணை நியமித்தே யாகவேணும்” என்று நிர்ப்பந்திக்கவே, அவர் சீற்றங்கொண்டு “உடம்பெல்லாம் உந்திரமண்டலம் போலே வெளுத்து ஒரு காது பச்சையாயிருக்கப்பெற்ற எண்ணூறு குதிரைகள் கொண்டு தா” என்றார். காலவன் இதைக்கேட்டு வியாகுலனாய் என் செய்வதென்று சிந்தித்து, ஸர்வாபேக்ஷிதங்களையுமளிச்சுவல்ல எம்பெருமானை உபாஸிக்க முயன்ற வளவிலே முன்பே யிவனுக்கு ஆபத்தையிருந்த கருடன் வந்து முன்னின்றான்; அவனை இவன் ஸ்தோத்ரம் பண்ணி, தன் வியாகுலத்தைச் சொல்லி இதற்கென்ன செய்யலாமென்று கேட்க “உன்னை நான் சுமந்து கொண்டு இப் பூமண்டலமெங்கும் திரிகிறேன் இருவருமாய்த் தேடிப் பார்க்கலாம் வா” என்றான் கருடன். அப்படியே இருவருமாய்த் திரியும்போது மேல் ஸமுத்ரத்தில் ரிஷபமென்னும் மலையின் மீது இளைப்பாற நின்றவளவில் அங்கே வஸிப்பவளும் அறிவிற் சிறந்தவளமான சாண்டிலியை என்கிற ஒரு வைஷ்ணவியைக் கண்டு சென்று வணங்கி அவளால் ஸத்காரமும் பெற்று இவர்கள் அங்கே படுக்கும் போது” இப்படி விலக்ஷணையா யிருக்கிற இவன் விலக்ஷணமான வொரு திவ்ய தேசத்திலே வஸிக்கலாகாதா?” என்று கருடன் நினைத்து “இவனை இங்குநின்றும் ஒரு திவ்யதேசத்திலே கொண்டுபோய் வைக்கக் கடவோம்” என்றென்னியிருக்கையில்— அந்த வைஷ்ணவி இருந்த இடத்தை இழிவாக நினைத்த இவ்வபசாரத்தாலே சிறகுகள் உதிர்ந்து ஒன்றும் செய்ய முடியாமற் போய்விட, இதைக் காலவன் கண்டு ‘மானஸமாக ஏதேனும் அபசாரப் பட்ட துண்டோ? என்று கேட்க, அவன் உண்மையைச் சொல்லி அவளிடத்திலும் பொறுமை வேண்ட, அவளது அநுக்ரஹத்தாலே அவ்வபச்சாரம் நீங்கி முன்பு போலே யானான். (இக்கதை மஹாபாரதத்தில் உத்யோக பர்வத்தில் 112-ஆம் அத்தியாயதிலுள்ளது.)

### —பிள்ளைப் பிள்ளையாழ்வானுக்கு ஆழ்வான் பணித்த வார்த்தை—

பிள்ளைப் பிள்ளையாழ்வானென்கின்ற ஒரு சிஷ்யருக்குக் கூரத்தாழ்வானருளிச் செய்ததொரு வார்த்தைக் கேண்மின்; பிள்ளைப்பிள்ளையாழ்வாரென்பவர் ஆபிஜாதம் முதலியவற்றால் மேம்பட்டவராகையாலேபாகவதவிஷயங்களில் விநயமில்லாமல் அபசாரப் பட்டுக் கொண்டிருந்தார்; ஆழ்வான் இதைக்கண்டு “ஐயோ! இவர்க்கு இந்த பாகவதாபசாரம் இவருடைய ஜ்ஞானநுஷ்டானங்ளெல்லாவற்றையும் கீழ்ப்படுத்திதானே மேலாகி விநாசத்தை விளைத்திடுமே!, அதுக்கு வேலியிட்டு வைக்க



வேணும்” என்று திருவுள்ளம்பற்றி ஒரு புண்யகாலத்திலே நீராட்டமானபின் இவரை  
 டீக்கி “எல்லாறும் தானம் பண்ணுகிற இக்காலத்திலே நீரும் நமக்கொரு தானம்  
 பண்ணமாட்டீரோ?” என்ன, “அடியேன் எத்தை தானம் பண்ணுவது, எல்லாம்  
 ஸ்வாமியினுடையதே யன்றோ” என்ன; “அஃது இருக்கட்டும், மனோ வாக்காயங்கள்  
 மூன்றிலும் பாகவதாபசாரப் படாமல் வர்த்திக்கக் கடவேன் என்று நம் கையிலே  
 உதகதானம் பண்ணவேணும்” என்று ஆழ்வான் அருளிச்செய்ய, அப்படியே இவ  
 ரும் உதகதானம் பண்ணித்தந்த பின்பு ஒருநாள் பூர்வ வாஸநையாலே பாகவதாப  
 சாரப்பட நேர்ந்தவாறே “நாம் இனி முடிந்தோம்” என்று பயப்பட்டு அன்று ஆழ்  
 வான் ஸநிதிக்கு விடைகொள்ள வெள்கித் தம் திருமாளிகையிலேயே இருந்துவிட,  
 இவர் வழக்கப்படி வருகிற காலத்தில் வரக்காணாமையாலே ஆழ்வான் இவர் திரு  
 மாளிகையிலே யெழுந்தருளி வினவியருள, அவர் தமக்கு மாநஸிகமாகப் பாகவதாப  
 சாரம் நேர்ந்தமையை விண்ணப்பம் செய்து “கரணதாயத்தாலும் அபசாரம் விளை  
 யாதபடி இத்தேஹத்தோடு வர்த்திக்கை அரிதாயிருக்கின்றது, என் செய்வேன்?”,  
 என்று திருவடிகளைக் கட்டிக்கொண்டு கிடந்து வருந்த “இத்தனை அநுதாபம் இவர்க்கு  
 உண்டாயிற்றே” என்று உகந்தருளி “மாநஸிகமான அபசாரத்திற்கு அநுதாபமுண்  
 டாகவே சச்வரன் பொருத்தருள்வன். ப்ரத்யக்ஷத்தில் ஸாஜ தண்டனை கிடைக்கு  
 மென்ற பயத்தாலே காயிகமாக ஒருவரையும் நலியமாட்டீர்; இனிவாக்கொன்றையும்  
 கண்டுக் குறிக்கொண்டு இரும் என்றருளிச் செய்தார். ... ..

### —கண்டாரிகழ்வனவே காதலன் தான் செய்தது—

குலசேகராழ்வார் பெருமாள் திருமொழியில் தம்முடைய அநந்யகதித்வத்தை  
 விண்ணப்பஞ்செய்கிற \*தருதுயரம் தடாயேலென்னும் பதிகத்தில் (2) \*கண்டாரிகழ்  
 வனவே காதலன் தான் செய்திடினும், கொண்டாணையல்லா லறியாக்குலமகள்  
 போல்\* என்றொரு த்ருஷ்டாந்தங் காட்டியுள்ளார். கண்டாரெல்லாருமிகமும்படி  
 காதலன் செய்ததைப் பற்றி ஒரு வினோதக் கதை கேளீர்.

ஒரு மாப்பிள்ளை மாமியாரகத்துக்குச் சென்றார். அப்போது தன்மனைவியைத்  
 தன்னில்லத்திலேயே விட்டு வைத்துத் தான்மட்டும் சென்றிருந்தார்; அங்கே மாமி  
 யார் ஒருநாள் குழக்கட்டை சமைத்துச் சாதித்தாள் மாப்பிள்ளைக்கு, அது வரையில்  
 அவர் ஒருநாளும் குழக்கட்டை சாப்பிட்டதேயில்லை; இப்படியொரு திண் பண் ட  
 முள்ளதென்கூட அறிந்தவரல்லர். வாய்க்கு வெகு ருசியாயிருந்தது; மாமியாரே!  
 இது என்னபக்ஷணம்? அபூர்வமாயிருக்கிறதே; பரமபோச்சியமாயிருக்கிறதே; இதன்  
 பெயர் என்ன? என்றார் மாப்பிள்ளை, அதற்கு மாமியார் ‘இதற்குக் குழகட்டை என்று  
 பெயர்’ என்றாள். ‘உம்முடைய பெண்ணுக்கு இது சமைக்கத் தெரியாதோ? இது  
 வரை ஒருநாளும் அவள் இதைச் சமைக்க வில்லையே’ என்றார். தெரியாமலென்ன?  
 என்னைவிட நன்றாக இது சமைக்கத் தெரியுமவளுக்கு; நீர் சொன்னால் சமைத்துச்  
 சாதிப்பாள், இதற்கென்ன பிரமாதம்?’ என்றாள் மாமி. ஊருக்குப்போய் இதை நீ த்தி  
 யமும் சமைக்கச் செய்து சாப்பிடவேணும் என்று ஆசை கொண்டார் மாப்பிள்ளை,  
 இரண்டு நாள் பொறுத்து ஊர் போய்ச் சேர்ந்தார். குழக்கட்டை யென்கிற  
 பெயரை மறந்து விட்டார். எவ்வளவு சிரமப்பட்டும் அப்பெயர் நினைவுக்கு



வ ர வே யி ல் லே யி வ ர் க் கு. உன் தாயார் ஒரு அற்புதமான பக்ஷணம் சமைத்துச் சாதித்தாள்; அது வெகு ருசியாயிருந்தது; அதை நீயும் சமைத்துத் தா, என்றார் தேவியாரை நோக்கி; 'அதைச் சமை என்றுள் நான் எதைச் சமைக்கிறது? அதன் பெயர் சொன்னால் சமைப்பேன்; அது இன்னதென்றே எனக்குத் தெரிய வில்லையே; தெரியாமல் நானென்படி சமைப்பது? என்றுள் வள். அதற்கு இவன் சொன்னான் 'நீ தின்ன்தோறும் ஒவ்வொரு அபூர்வமான தின்பண்டம் சமைத்துச் சாதித்துவா; ஒருநாளில் அதுவும் தைவாதீனமாக வந்துவிடும்; அப்போது நான் சொல்லுகிறேன்' என்று. இதை மனைவி கேட்டு அப்படியேபென்று ஒப்புக்கொண்டு நித்தியம் ஒவ்வொரு பணியாரம் சமைத்துச் சாதித்து வந்தாள். அவளுக்குக் குழக் கட்டை பணியாரம் தெரிந்திருந்தும் அது நினைவுக்கு வராமையினால் அதைச் சமைத்து இடவேயில்லை, புருஷனுக்குப் பிரபலமான கோபம் உண்டாய்விட்டது; நான் சொன்னதைச் சமைக்காமல் எதையோ சமைக்கிறாய்; உனக்கு அது சமைக்க நன்றாகத் தெரியுமென்று உன் தாய்கூடச் சொன்னாள். வேறுமென்றே பிடிவாதங் கொண்டு அதை நீ சமைக்கவில்லை; உன்னையென்ன பண்ணுகிறேன் பார்!' என்று சொல்லித் தாடையிலும் முதுகிலும் கையாலடித்துப் போதாமல் ரூல்கட்டையாலும் புடைத்தாள்! அவள் அடி தாங்கமாட்டாமல் வாசலில் ஓடிச்சென்று இப்படி கூட ஒரு அநியாயமுண்டா? அதைச் சமை அதைச் சமை என்றுள் நான் எதைச் சமைக்கிறது; ஏதோ எனக்குத் தெரிந்ததைச் சமைத்தேன்; இப்படி புடைக்கிறாரே கேட்பாரில்லையா? என்று தெருவில் நின்று அலறியழுதாள். ஊரெல்லாம் ஒன்று கூடி விட்டது; மிகவும் பரிதாபகரமான அடி. ஒவ்வொருவரும் அவனிடம் வந்து 'அடா இப்படி கூடவா சாதுவான பெண்ணையடிப்பது? உடம்பெல்லாம் குழகட்டை குழகட்டையாக எழும்பிவிட்டதே! என்றுர்கள். "ஆம் ஆம், அது தான் அதுதான்; அதுதான் நான் சமைக்கச் சென்னது" என்று கத்துகிறான் புருஷன். எல்லாரும் சிரிக்கிறார்கள்; அடிபட்ட பெண்ணுக்கும் சிரிப்பு வந்துவிட்டது. குழகட்டை குழகட்டையாக எழும்பும்படி யடிக்கவேதானே குழகட்டை பணியாரம் வெளிபட்டதென்கிறான் புருஷன். குலசேகராவார் இதைக்கண்டார் போலும்.

### —மருவித்தொழும் மனமே தந்தாய்—

நம்மாழ்வார் திருவாய்மொழியில் "மருவித் தொழும் மனமே தந்தாய்" என்றருளிச் செய்தார்; முன்னிருந்த மனமன்று இப்போதுள்ள மனம்; எம்பெருமான் அதைக் கவர்ந்துசென்று வேறொரு மனதைக் கொணர்ந்து வைத்திட்டான் என்று ராயிற்று. இப்படியன்றோ ஆசாரியர்கள் வியாக்கியானம் செய்தருளியிருப்பது; ஈட்டு ஸ்ரீஸூக்தி கான்மின்— "பழைய நெஞ்சைத் திருத்தினவளவன்றிக்கே கருவுலத்திலே யொரு நெஞ்சைத் தந்தாய்; \*திவ்யம் தாதாமிபோல. பழைய நெஞ்சு இது' என்று ப்ரத்யயிஜ்ஞை பண்ணவொண்ணாதபடி யிராநின்றது" என்று. கருவுலமாவது பெரியதேவஸ்தானங்களில் திருவாபரணம் முதலியசிறந்த வஸ்துக்களை சேமித்து வைத்துமிடம். கருவுலம் மென்பார்கள். அதிலிருந்து ஒரு நல்ல நெஞ்சையெடுத்து ஆழ்வார்க்கு எம்பெருமான் நன்கொடையாகக் கொடுத்தானாம். இதன் பரம தாற்பரியத்தை அடுத்த பாட்டில் 'நனைத் தீமனங்கெடுத்தாய்' என்பதனால் விளக்கியருளியுளியிற்று. அதற்கேற்ற கதையொன்று கேளீர்.



மஹாநிபுணஞானவொரு நாபிதன் வெங்கடகிரி ஸமஸ்தான ராஜாவிடம் இருந்து வந்தான். அவனுடைய திறமை எப்படிப்பட்டதென்றால் பிரபு அயர்ந்து உறங்கும் போது அவனுக்குத் தெரியாதபடியே வபனம் செய்துவிடுவன். காலை யெழுந்து கண்ணாடியில் பார்த்துக் கொள்ளும் போதுதான் வபனமாய் விட்டதாக அரசன் அறிந்துகொள்வான்; அதனால் அவனுக்கும் பரமஸந்தோஷம் அந்தஸந்தோஷத்தினால் அந்த நாபிதனை மிகவும் ஆதரித்துவைத்துக் கொண்டிருந்தானரசன். இப்படியிருக்கையில் அவன் காலமாய்விட்டான். வேறு எந்த நாபிதனும் அவன் போல் செய்யத் திறமையுள்ளவனாகக் கிடைக்கவில்லை; பிரபு வெகு சிறமப்பட்டார். ஒரு விளம்பரம் அச்சடித்துத் தேசமெங்கும் பரவச்செய்தார்; அதாவது “நான் உறங்கிக்கொண்டேயிருக்கும் போது எனக்குத் தெரியாமலே வபனம் செய்யத்திறமை பெற்ற நாபிதனுக்கு மாதம் 200, 300 ரூ. சம்பளமளிக்கிறே”னென்று. அதையறிந்த நாபிதர்களெல்லாரும் அந்த ஸன்மானம் பெறுவதற்கு ஆசைப்பட்டு அவ்விதமான பழக்கம் செய்ய ஆரம்பித்துவிட்டார்கள். திருவாலங்காட்டில் ஒரு நாபிதன் இதில் தேர்ச்சி பெற்று ராஜாவிடம் சென்று பரிகைக் கொடுக்கப் புறப்பட்டுக் கால்நடையாகவே நடந்துசெல்லலுற்றான். வழியிடைையில் ரேணிகுண்டா ஸமீபத்தில் ‘வடமால போ’ என்பது ஓர் ஊர். அங்கே பெரியகுளம். ஒன்று குளத்தின் கரையிலே ஒருவர் திருவேங்கடமுடையானுக்கு முடிகொடுப்பதற்காக ஐந்தாறு வருஷமாய் தீகை வளர்த்துப்பெரிய மீசைதாடியோடு மூட்டையைத்தலையணையாக வைத்துக்கொண்டு அயர்ந்து தூங்குகிறார்; அங்கே வந்து சேர்ந்த திருவாலங்காட்டு நாபிதன் இந்த தீக்ஷிதரிடதிலே தன்னுடைய திறமையைப் பரிகைத்து பார்க்க நிச்சயித்து விட்டான். உடனே செய்தும் முடித்துவிட்டான். தாடியுட்பட கேசங்களையெல்லாம் சுருட்டியெடுத்துப் பையிலடைத்துக்கொண்டு புறப்பட்டுவிட்டான். தீக்ஷிதர் ஒரு மணிநேரம் கழித்துத் தானாக விழித்தெழுந்தார். தாடிக்காரர்கள் எழுந்திருக்கும் போது தாடியை யுருவிக்கொண்டே யெழுந்திருப்பது வழக்கமாதலால் அவ்வழக்கத்தின்படி தாடியை யுருவிப்பார்த்தார். தாடி ஏது? உடனே மூட்டையை யவிழ்த்துக் கண்ணாடியை யெடுத்துக் காண்கிறார். கழுத்துவரையில் ஓரிடத்திலும் ஒருகேசமும் கிடையாது. அப்பய தீக்ஷிதர் சித்திரமீமாம்ஸையில் **\*ஸதீபாமுண்டித மத்த ஹுணை கபுக ப்ரஸ்பாத்த நாங்ககம்\*** என்றொரு சுலோகம் உதாஹரிக்கிறார். அப்போதுதான் வபனம் பண்ணப்பெற்ற ஹுணனுடைய மோவாய்க்கட்டை போலுள்ளது கிச்சிலிக்காய்—என்பது இதன்பொருள். இவ்விதமாகவே கண்ணாடிப்புறத்தில் முகதைக்கண்டார் திருவேங்கடமுடையானுக்கு முடிகொடுக்கச் செல்லுமந்த தீக்ஷிதர்.

மிகமிக ஆலோசிக்கிறார்; நம்முகம் இங்ஙனமாக எப்படியாய் விட்டதென்று எண்ணுதனபலவு மெண்ணுகிறார். தனக்குத் தெரியாமல் வபனம் பண்ணியிருக்க முடியவே முடியாதென்றும், கூலிபெருமல் எவனும் வபனம் செய்யமாட்டானே யென்றும் எண்ணுகிறார். கடைசியாக என்ன முடிவு செய்தாரென்றால், நம்முடைய தலையைத் துருவியெடுத்துக்கொண்டுபோய் வேறொரு தலையைக் கொணர்ந்து ஒட்ட வைத்துப்போய்விட்டான் வெனோபாவி’ என்று முடிவு செய்தார். வபனம் பண்ணியிருக்க ஸம்பாவிதமில்லையென்றும், இதுதான் ஸம்பாவிதமென்றும் நினைக்கும் மேதாவி அவர்.



## வைதிகபதஸ்வர வவாய் ய சோதநம்.

வெடிகவடி வுநவெஷ்டு நாயகம்.

(ஸ்ரீ காஞ்சி பிரதிவாதிபயங்கரம் அண்ணங்கராசாரியர்)

ஸ்ரீமதுபயவே. நாவல்பாக்கம் தேவநாதாசாரியர் (தஞ்சாவூரில் வெண் ணாற்றங்கரையில் வாழ்பவர்) நமக்கு நெடுநாளைய நண்பர். இவருடைய திருத் தகப்பனாரும் திருத்தமையனாரும் நமக்குப் பாமர்த்தர்களாயிருந்தார்கள். பூசுதம் தேவநாதாசாரியர் அநந்த ஸந்தேச பென்னும் ஹிந்தி பத்திரிகையில் வேதவிசார பரமான சிறியதொரு வியாஸம் வடமொழியில் வெளியிட்டிருக்கிறார் சென்ற வைகாசி மாதத்தில். அதில் அவர் தம்முடைய பலவீனிகிதஸைகளை வெளியிட்டு



அவற்றுக்கு ஸமாதானம் வேண்டி யிருந்தபடியால் ஸம்ஸ்கிருதத்திலேயே ஸமா தான வியாஸமொன்று எழுதி அப்பத்திரிகையி லேயே வெளியிட அனுப்பியிருக்கிறேன். அப் பத்திரிகையைத்தமிழ்நாட்டினர் காணப் பரஸக்தி யிராதாகையால் அவ்விஷயம் நமது நாட்டி னர்க்கும் தெரிந்திருக்கவேண்டுமென்று கருதி இத்தமிழ் வியாஸம் வெளியிடப்படுகிறது. இதை வணிக வியாஸமாக ஒருவரும் நினைக்க லாகாது. கண்டன ருசியும் நமக்கில்லை.

ஸ்ரீபகாலத்தில் நாம் எழுதி வெளியிட் டிருக்கிற யஜுர்வேத ஸித்தாஞ்ஜநம் (நமது ஷேஷாநாமொழித்தினால்) ஸாவஸுஷமாக நின் றிருக்கிறது. அந்த நூலின் அநுபந்தமாகவே இதைக் கருதலாம். ஸ்ரீ தேவநாதாசார்யருக்கு

மனத்தெளிவை யுண்டு. ஸ்ரீ ஹிகிற வியாஜத்தினால் க்ரமந்தமாக வேதமோதின வைதிகர்களுக்கு வேதத்தில் டல நுட்பங்களைத் தெரிவிப்பதே நமது உத்தேசம். ஸ்ரீ தேவநாதாசாரியர்க்கும் நமக்குமுள்ள ஸ்ரீ ஷேஷாநாமொழித்தினால் இஃது எழுத லாகிறது. நமது க்ருஷ்ணயஜுர்வேதத்தை-ஸம்ஹிதை, அஷ்டகங்கள், அச்சித் ராச்வமேத காகங்கள், ஆரண்யகம் என்கிற பிரிவுகளை யுடையதாக வைதிகர் கள் தெரிந்துகொண்டிருக்கிறார்கள். இவற்றில் சூரணதிகமாதந்தவிர மற்றவற்றில் ஷடங்கனெல்லாம் (பெரும்பாலும்) ஷ்ரீ ஷேஷாநாமொழித்தினால் கூடியிருப்பதாகவும், ஆரண்யகப்பகுதியொன்றுமட்டும் ஒரு கட்டுக்கடங்காத ஸ்வர ஷ்ரீ ஷேஷாநாமொழித்தினால் கூடியிருப்பதாகவும் காண்கிறோம். இங்குப் (பெரும்பாலும்) என்று ஏன் எழுதினோ மென்றால் ஷ்ரீ ஷேஷாநாமொழித்தினால் சிற்சிலவிடங்களில் நிமித்த விசேஷமில்லாமல் ஷ்ரீ ஷேஷாநாமொழித்தினால் கூடியருபமாகக் காணப்பட்டுவருகிறபடி யாலே. (ஸ்வல்பம் உதாஹரிக்கிறோம்.)



ஏழாவது காண்டம் நான்காவது பூர்த்தி \* ஷேஷஸூக்யதொவது \* என்னுமநுவாகத்தில் கடைசியான 22 (மீ) என்கிறபதம் ஸர்வாநுதாத்தமாகவுள்ளது. இப்பதம் ஸம்ஹிதையிலும் ப்ராஹ்மணத்திலும் எண்ணிறந்த தடவை வருகின்றது. எங்கும் சூக்யதமாகவும் ஷேஷஸூக்யதமாகவே யுள்ளது. இவ்வேரிடத்தில்மட்டுமே மாறுபட்டிருப்பது வேதபுருஷனுடைய ஸ்வதந்த்ரேச்சையினாலென்னவேண்டும். இப்படியே (யயா) என்கிற பதமும் சிலவிடங்களில் நிறைதமாக வருவதை எவதிகர்கள் அறிவர். அது ஆத்யுதாத்தமாகவும் அந்த்ய ஸ்வரிதமாகவும் இருக்கவேண்டிய பதமல்லவா?

சூக்யத்தில் \* பொஹஸி ஸ ஸந்யஜெ, யஸ்தாஸி ந சகனரெசி \* என்ற இரண்டு வாக்கியங்களிலும் (ஸஸி) என்கிற தீக்ஷைவதத்தில் உதாத்தவாமிருக்கவேண்டியிருக்க அது இல்லாமலிருப்பது விவயதம். காடுகத்தில் \* ஸவே ஸ்வா. வேத பொஸி ஸொஸி \* என்றவிடத்தில் இருமுறைவரும் (ஸஸி) என்கிற தீக்ஷைத்தில் ஸ்வரம் மாறாடியிருப்பதை எவதிகர்கள் ஊன்றி நோக்கியே அறியவேண்டும். காடகத்திலேயே \* யாவனம் ஹ வை சூபஜ லீத்யா ஹொகம் ஜயதி தானொஹொகம் ஜயதி \* என்றவிடத்தில் முந்கின ஜயதியில் உதாத்தமிருக்கவேண்டியிருக்க பிந்தின இடம்போலவே யிருப்பது விவயதம். காடுகத்திலேயே \* உயவ்வ வரவாது \* காடத்தில் \* ஸயொயமா கௌசுஜொலாஸ்வாஉநுபூலிஸதாஸ்தி \* என்ற வாக்யத்தில் ஸொதாத்தமாக வந்த சூக்ய அடுத்ததான \* ஸவ லெலெதாநு கௌசுஜொ லாஸ்வாஉநுபூலிஸதாஸ்தி \* என்ற வாக்யத்தில் அப்படியன்றிக்கே நிறைதமாக வந்திருப்பதைக் காணவேண்டும். இதுவன்றே முறை. இந்த முறை \* யாவனம் ஹ வெ \* என்றவிடத்தில் மாறியிருப்பது விபர்யயமேயன்றே? இப்படிப்பட்ட விபர்யயங்கள் சூரணதகவதீகீத ஸாமங்களில் அதிஸ்வல்பமேயாம். இங்கு நாம் எடுத்துக்காட்டினவளவேதானுள்ளது என்றுங்கொள்ளலாம். ஆனாலும் இன்னமு முண்டு.

இந்த விபர்யயங்கள் எப்போது ஏற்பட்டன? எதனாலேற்பட்டன? என்று விசாரிக்க நாம் அதிகாரிகளல்லோம். வேதமோதுமிடங்களிலெல்லாம் ஒரிடந் தப்பாமல் எங்கும் இந்த விபர்யயங்கள் காணப்படுகையாலே நம்மால் ஒன்றும் செய்ய இயலாது, கைக்கப்பவேண்டியதத்தனை.

இனி தைத்திரீய - ஆரண்யகத்திலிறங்குவோம்.

ஆரண்யகத்தின் ஸ்வர வைவரி விலக்ஷணமானது. ஆரம்ப வாக்யத்தையே எடுத்துக்கொள்வோம். \* ஹுஃ கணெஃஸி: ஸ்ரணுபாஃ டேவா: \* என்பது முதல் வாக்யம். இதில் (கணெஃஸி) என்கிற பதத்தைப்பற்றி நாம் கூற விரும்ப வில்லை. (ஸ்ரணுபாஃ) என்கிற தீக்ஷைவதத்தைக் காண்மின். இதற்கு இயற்கையான ஸ்வரம் என்ன? அதாவது ஒளத்திசுமான ஸ்வரம் யாது? கீவர்தம் என்பது நிர்விவாசம். (அதாவது ஸவஃநுதாத்தாயிருக்கவேண்டுமென்றபடி.) இங்கு அப்படி யிருக்கிறதா வென்று பார்த்தால் இல்லை. ஸர்வாநுதாத்தமாயிருப்பதற்குச் சில அபவாசங்களுமுண்டு. அத்தகைய அபவாதங்களில் ஒன்று



மில்லையிங்கு. இவ்விடத்திலேயே அடுத்த வாக்யத்தைக் காண்போம். \*ஹரீஃ  
வசுரஜாஸூரியஃ\* என்பதில் (வசுரஜ) என்றது இயற்கையான ஸ்வரம்  
மாறாமலிருப்பது காண்க.

மற்றோரிடம் செல்வோம். \*செல்லுதல்\* என்ற விடத்தில்  
(செல்லுதல்)என்னும் பதம் தனக்குரிய ஸ்வரத்திலுள்ளதாகவேண்டுமாறு பார்க்கவேண்டும்.  
அவ்விடத்திலேயே அடுத்தபடியுள்ள \*செல்லுதல்\* என்ற வாக்யத்தில்  
இயற்கையான ஸ்வரத்திலுள்ள \*செல்லுதல்\* ஆரம்பவாக்யத்தில் ஸ்வரிதங்  
கொண்டு வேறுபட்டுள்ளது. மற்றுமொன்று கேண்மின். அந்த முதல் வாக்யத்  
தின் முடிவிலுள்ள (உதேதி) என்கிற கீழ்வரும் இருக்கவேண்டிய ஸ்வரரீதியில்  
இருக்கின்றது. அடுத்த வாக்யத்தில் [ஸுவரஹிதா மூலநா திக்ஷிபி] உதேதி  
என்பது அதே ஸ்வரமாக ஒதப்பட்டு வருவது விவரமுற்தானே. இங்கு உதேதி  
என்பதில் அநுபாத்தமும் (ஊதி) என்பதில் ஸ்வரிதமும் வர்யமுற்தானே.  
மேலே (சுஜஹி) என்ற விடத்திலும் வயசாயசயத்திலும் ஸ்வரம் மாறாமலிருப்  
பதும் நோக்கத்தக்கது யஹிசயசய யுயொமஹிசயங்களில் கிரியாபதத்தில் ஸ்வரம்  
மாறுபட்டுத் தீரவேணும்.

இன்னோரிடஞ் செல்வோம். \*சொடிவெள்ளா னகெட்டென\* ! தஞ் நதவெந்  
 னெ வாவென\* என்கிற (ஆரண்யக) வாக்க்யத்தில் ஸ்வாஸ்தியென மிருக்கும்படி  
 யைக் காண்மின். இந்த வாக்க்யம் ஸம்ஹிதையிலோ அஷ்டகங்களிலோ வந்தால்  
 இத்தகையஸ்வரத்தில் ஒருகாலும்வராது. \*வஹுவஸ்யம்\* உதி: என்றவிடத்தைக்  
 கொண்மின். இங்கு (உய) என்கிற பதத்திற்கும் (ஊதி:) என்கிற பதத்திற்கும்  
 காணப்படுகிற ஸ்வரம் இயற்கையானதா? உய என்பது சூரீநாநாநாமாயும்  
 ஸ்வாநாநாமாயுமிருக்கவேணும் ஊதி: என்பது சூரீநாநாநாம இருக்கவேண்டும்;  
 முறையே \*உயவெ வாயா ப்யவா\* என்ற விடமும், \*ஊதி ஊதிவா\* என்ற விட  
 மும் காண்க. \*யவவெ வெடி\* என்ற விடமும் காண்க. வவடி என்பது நிறைதமாக  
 எங்கேனுமுண்டோ?

இப்படியாக நாம் எடுத்துக்காட்டத் தொடங்கினால் அபரிமிதமாகக் காட்டலாகும். இது முக்கியமான விஷயமாதலால் இன்னமும் சிறிது காட்டுகிறோம். 'கலாஜோரஷ்ய-புராண-ஷஸ்தி' என்ற விடத்தில் (பெ) என்கிற அக்ஷரத்தில் காணும் ஸ்வரீதம் எங்கேனும் காண்பதுண்டா? உடனே க்ஷெ: புவ-அஜிபாஜஸ்தி என்ற விடத்தில் காணும் ஸ்வரமும் எங்கேனும் காண்பதுண்டோ? (புவ-அஜிபாஜஸ்தி-தஜாஜிவடிங்களில் காணும் ஸ்வரங்களும் விலக்ஷணமல்லவா? முதல் பூர்த்தின் கடைசி அநுவாகத்தைச் சொல்லிப்பாருங்கள். ஒரு வாக்கியத்திலாவது ஸம்ஹிதையில் நடையாடும் ஸ்வர-பாணிவொம் காண்பதுண்டோ? \* தவஸ்வீ-பு-ணைஜாமவதி தவஸ்வீ-பு-ணைஜாமவதி \* என்கிற விதில் காணும் ஸ்வரம் எவ்வளவு விலக்ஷணமான தென்பதை நாம் சொல்ல வேணுமா? .... ... .. \*

ஸ்ரீ தேவநாதாசாரியர் (ஸஹ - ஸஹா) என்கிற இரண்டு பதங்களை எடுத்துக் கொண்டு ஏதோ ஆலாங்கீகரிர். இவ்விரண்டு பதங்களுக்கும் ஸஹ நெய்தலும் சய-ஹேழ் முள்ளதென்பதை அறியாதாரில்லை. \*சுவாவா-தெஜா-ஹேதி\* என்ற



விடத்தில் ஸ்காரம் அநுதாத்தமாக ஓதப்பட்டு வருவதால், வாஸுதேவம் பொருளாக வேண்டுமில்லாததில் அது பொருளாக வழியில்லாமையாலே..... என்று ஏதோ எழுதுகிறார். அதற்காக என்ன செய்யவேண்டுமென்கிறார் நம் ஸ்ரீ ஹ்ருதணி? என்பது தெரியவில்லை.

ஐஹு என்று நபும்ஸகாமாகவும் சூரீஷ்டாஜ்ஜமுமாக இருந்தால் கொள்ளக் கூடிய பொருளை இப்போதும் கொள்ளக் குறையில்லை என்பது பிராமாணிகர்களின் கொள்கை. பகவத் கீதையில் \*ஸஹ யஜெதே: ப்ராஜாஸ்ய ஹ்ம ஸுரோவாமி ப்ராஜாவதி: \* என்றவிடத்தில் ப்ராஜாபதிசப்தத்திற் த நான்முகனைப் பொருளாக வெழுதினார் ஆதிஸங்கராசார்யர். நமது பாஷ்யகாரர் நிருபாயிக ப்ராஜாபதியான ஸர்வேஸ்வரனையே பொருளாகப் பணித்தார் இதன் ஒளிக்கூத்ததை தாத்பர்ய சந்திரிகையில் தேசிகன் விவரித்தருளினார். அந்தரீதியிலே \*சுஸாவாஜ்ஜெஜாஸுஜெஷத் \* என்கிற விடத்திலும் ஐஹு என்பதற்குப் வரஸ்யஹத்தைப் பொருளாகக் கொள்ள என்ன குறை? வேதாந்தி னுக்கு ஸாரீரக மீமாம்ஸையில் வைஸ்வநராதி கரணமுள்ளது. அதில் \*வாக்ஷாடிவஜ்ஜிரோயம் ஜெஜிதி: என்கிற ஸூத்ரம் விஸேஷித்துள்ளது.

ஆரண்யகத்தினுள்ளிடான தைத்திரியோபநிஷத்தில் \*சுனம் ஸுஷ்ணகி  
வஜ்ஜநாக\* உததாபிஸ்யத்தில் ஸுஷ்ணகம் ஐந்து பர்யாயங்களிலும் ஸுஷ்ணமாக  
உள்ளதா? என்று பார்க்க வேணும். இல்லையென்பதை நண்பர்தாமே எடுத்துக்  
காட்டியுள்ளார். இதனால் பொருளில் வாசியுண்டோ? ஐந்து பர்யாயங்களிலும்  
பரப்ரஹ்மந்தானே பொருள். ஆரண்யகமாகையாலே ஸுஷ்ணகம் முண்டா  
யிற்றென்று கொள்ள வேண்டுதருப்டால் \*சுனாவாதிதேஜா ஸுஷ்ணகி யிடத்  
திலும் யாராஸமாகக் கொள்ளலாமே.

ஸம்ஹிதையிலேயே மூன்றாவது காண்டத்தில் \*ஸுஹா ஷெவதாநாம் வடிவீ:  
கவிநாடி\* என்ற விடத்தில் ஸுஹா என்பதற்குப் வரஸுஹ பெயர்ந்த புநீ ஸவஷ்ண  
வாசாரியர்கள் கொள்ளுவர்கள். ஏனென்னிற், மேல் காண்டம் 5. ஐந்தாவது  
பாடத்தில் \*சுஹிவஹெ ஷெவதாநாம் விஷு: வரஃ\* என்றோதி யிருப்பதோடு  
இணங்க வேண்டுமாயாலே. அங்கு ஷெவதாநாம் 3யெ; இங்கு ஷெவதாநாம் 3யெ—  
என்று வாசிகாட்டபருவர் போலும்.

நண்பர் ஸ்ரீ தேவநாதாசாரியர் 'அங்கு ஏன் அப்படி வந்தது? இங்கு ஏன் இப்படி வந்தது?' என்று சில கேள்விகள் கேட்டிருக்கிறார். இவை யுத்தமான கேள்வியாகத் தோன்றவில்லை. வேத புருஷனுடைய ஸ்வாதந்திரியத்தை யாரும் இல்லை செய்ய முடியாது. விஸ்வாதி, பௌவாதி, கௌவாதி, ஹிமணியை ந, கஹபாதி, குருபாதி = இத்யாதி ஸ்தலங்களில் கேள்வி கேட்பதுண்டோ?

நாம் நம்முடைய வெறாயத ந ஸவடிஷ வடிவாவநித்ராணாதி - யஜு-வெடிஷி  
 லாஜநாண மூநுங்களில் பலபல கேள்விகள் கேட்டுக் கொண்டு வித்வான்கள்  
 உகக்கத்தக்க ஸமாதானங்களை எழுதி வெளியிட்டுள்ளோம். நமது நன்பநாம  
 கடாஷித்து உகந்திருக்கிறார். நாம் கேட்கும் கேள்விகள் இப்படிப்பட்டவையல்ல.  
 பின்னை எப்படிப்பட்டவை யென்பதை வைதிகவுலகுக்கு நினைவூட்டுகிறோம்.



(2-5.) \* விபூர-வாநுவாகத்தில் \* தஸௌதீ கீஸ: — தஸௌதீ ஸௌந: —

தஸௌதீ வவ: \* என்னுமிடங்களில் தஸௌதீ என்று அதுய-ஜ்ஜமாக இருக்கச் செய்தேயும். (அதே ஸ்தலத்தில்) \* தஸௌதீ உ-ஹு-க: தஸௌதீ உ-நு-க: ... \* இத்யாதி யிடங்களில் (தஸௌதீ) என்று வணஜை வடிவாம் ஏற்பட்டது ஏன்? (2-2.) \* ஸாயா வனவெநம் ஷேவதாயெ ஸீஜீப என்றவிடத்தில் ஷேவதாயெ வடிவம் (ஷேவதாயெ) என்று ஷேவதாய-ஜ்ஜமாயிருக்க, விஸேஷணத்தை (ஸாயா:) என்று வணஜைமாகப் பிரித்தோத என்ன காரணம்? (வணஜை?) என்கிற பதம் (ஸுஹு-ய-ஜ்ஜவணஜை) என்ற விடத்தில் ஷேவதாய-ஜ்ஜமாயும், \* வணஜை உ-த-உ-நாம் ஸீணாதி \* முதலான விடங்களில் வேறுவிதமாக வருவதற்கும் என்ன காரணம்?

(அழைத்தார்) என்னும் பொருளை யுடத்தான (உவாஜனயன) என்பது (2-6ல்) \* உவாஜனயனே ச-வ-—சுஜனயன \* என்று சுஹுஹவடிமாகவும், (6-4) \* ஸுஜனயன-உவாஜனயன \* என்றவிடத்தில் இரண்டு பதங்களாக வருவதற்கும் என்ன காரணம்? (7-4.) வஸிஷ்டாநுவாகத்தில் \* ஸௌலிஜத \* என்றவிடத்தில் \* யொஹி பூஷிக்குமாருக த-ஹு-ஸும் (ஸ) இருக்கச்செய்தேயும் சுலிஜன கீ, யை ஸ்வரிதமாக வருவதற்கு என்ன காரணம்? (7-2) \* ஸுஸௌஹ வஸனாய பூய-ஹி-ஜிதாதி யிடங்களிலும் இக்கேள்வி யொக்கும்.

(உபஸம்ஹாரம்) இக்கேள்விகளுக்கும் இவைபோன்ற மற்றும் பல நூற்றுக் கணக்கான கேள்விகளுக்கும் நமது ஸர்வஸ்வாதி நூல்களில் விரிவான விடை யுள்ளது. அவற்றைத் தவிர்த்து வேறுவிடைகளைச் சொல்லப்பல்லாருளரோ?

## வேதமோதினவர்களுக்கு விஜ்ஞாபநம்

இக்காலத்தில் வேதாத்யயனமென்பது மிகவும் அரிதாய்விட்டது. ஸம்ஸ்க்ருதபாஷையில் பரிபூர்ணஜ்ஞானம்பெற்று விமர்ஸஸக்தியுங்கொண்ட சுலீசலேஷர் களைக் காண்பது மிகமிக அரிதாய்வுள்ளது. ஆனாலும் அப்படிப்பட்ட சில வட்டி விஸேஷங்களைக் கண்டுகளிக்கிறோம். ஸ்ரீ தேவநாதாசாரியர் ஸுஹுண ஹமங்க ளுக்கு வடிசுரூபிகள் ஏன் ஏற்படவில்லை யென்றும், ஏற்பட்டிருந்து லோபித்துப் போய்விட்டதா? என்றும் கேட்கிறார். இதற்கு யாரால் விடை கூறமுடியும்? இது காரும் இத்தகைய கேள்வி தோன்றினதாகத் தெரியவில்லை. “சுலீசலேஷர்களுக்கும் வடிசுரூப ஹமங்கள் ஏற்பட்டிருந்ததுண்டு. அவை லோபித்துப்போய்விட்டன” என்று சிலர் சொல்லுவதாக வைத்துக்கொள்வோம். இதை நம்புவதற்கு ஒரு பிரமாணம் வேண்டுமே. அதுநிற்க. பரிபூர்ண ஸம்ஸ்க்ருதஜ்ஞானத்துடன் வேத மோதினவர்கள் லோகோபகாரார்த்தமாக முக்கியமாய்ச் செய்யவேண்டிய காரிய மென்னவென்றால், வேதத்தில் உள்ள ஸுஸகவடிங்களையும் தீஜனவடிங்களையும் ஒன்றுவிடாமல் எடுத்துக்கொண்டு ஆராய்ச்சி செய்யவேண்டும். ஒன்றுவிடாமல் என்றால் வாயஸ்டீ, ஸுதா, யஹத, ஷுந, ஹமயெ பெந—இத்யாதி பதங்களையும் எடுத்துக்கொண்டு ஆராய்ச்சி செய்யவேண்டுமென்றபடிபன்று. அவசியம் ஆராய்ச்சி செய்தேயாகவேண்டிய ஸுஸகவடிங்களும் தீஜனவடிங்களும் வாயஸ்டீ வாயஸ்டீ இருப்பதாக எமது நினைவு.



*[Faint mirrored bleed-through from the reverse side of the page]*

...

\_\_\_\_\_



## ப்ரவசந விசேஷங்கள்

சென்னையில் வாடும் ஸ்ரீமதுபயவே. வாகம்ருதவர்ஷி. வா தாசார்யஸ்வாமி களைக்கொண்டு திருவரங்கம் பெரியகோயிலில் மணவாளமாமுலிகள் ஸன்னிதியில் காலவேளைகளில் பகவத்விஷய ப்ரவசனமும் மாலை வேளைகளில் தெற்குச் சித்திரைவீதியில் ஸ்ரீவிஷ்ணுஸஹஸ்ர நாம-பகவத் குணதர்ப்பணப்ரவசனமும் ஏறக்குறைய ஒருமாதகாலம் ஸ்ரீ உ. வே. புத்தூர் அட்வகேட் S. க்ருஷ்ணஸ்வாமி ஐயங்கார் ஸ்வாமி செய்வித்தது கேட்டுமகிழ்கிறோம்.

ஸ்ரீமதுபயவே. திருமலை அனந்தாண்பிள்ளை. உபயவேதாந்த வியாகரண வித்வான் சதாபிஷேகம். கோவிந்தநரசிம்ஹாசாரியர் ஸ்வாமிகள் பாண்டிச்சேரியிலும் ஈரோடிலும் மாதந்தோறும் நியதமாக பகவத்விஷயப்ரவசனம் செய்து வருவதும் ஸந்தோஷகரமானது. வருஷபகவானுடைய வருஷ்டிகவும் குறைந்து போன குறைதீர இத்தகைய ஸ்ரீஸூக்த்யம்ருத வர்ஷங்கள் அங்காங்கு ஏற்பட வேணும்.

(பத்ராதிபர்.)

## வைகாசித் திருநாள்

ஏற்கனவே நாம் குறிப்பிட்டிருந்தபடி தேவப்பெருமானுடைய வைகாசித் திருநாளும் நம்மாழ்வார் உதஸவமும் சிறப்பாகவே நடந்து முடிந்தன. வருண பகவானுடைய உபேகை மிகமிக வருந்தத்தக்கதாகவே உள்ளது. புத்தூர் ஸ்ரீவைஷ்ணவ ஸுதர்சந பத்ரிகையில் இதுபற்றி எழுதியிருந்ததைப் பார்த்திருப்பீர்கள். திருவல்லிக்கேணியில் ஸ்ரீபார்த்தஸாரதி ஸன்னிதியில் அத்யாபக ஸ்வாமிகள் பலர் கூடி திருவாய்மொழியில் 'ஆழியெழ என்கிற பதிகம் ஸேவிப்பதம் ஸுதர்சந சதக பாராயணம் நடப்பதும் நிபழ்கின்றது. இன்னும் சிற்சிலவிடங்களில் சில அநுஷ்டான விசேஷங்கள் நடந்து வருகிறதாகக் கேள்விப்படுகிறோம். குறளாசிரியர், "தானம் தவமிரண்டும் உங்கா வியனுலகம், வானம்வழங்கா தெனின்" என்றதை நினைக்கிறோம்

## பகவத் விஷயம் பதிப்பு

நமது பத்ராதிப ஸ்வாமிகள் நடத்திவரும் பகவத் விஷயப் பதிப்பில் ஒன்றிரண்டு பத்துக்கள் கொண்ட முதல்ஸம்புடம் பங்குனி மாதத்தில் வெளிவந்தது. மூன்றுநான்கு பத்துக்கள் கொண்ட இரண்டாவது ஸம்புடம் நேற்று வைகாசி மாதத்தில் வெளிவந்திருக்கிறது. கிருக்கார்த்திகைக்குள் மேல் ஸம்புடங்கள் முடிவு பெற்று வெளிவந்துவிடும். தனித்தனி ஸம்புடங்கள் விற்பனை செய்யப் படமாட்டா. ப்ரமாணத்திரட்டு ஸம்புடம் உட்பட ஆறுஸம்புடங்களுக்கு விலை 100 ரூபாய். அந்தத் தொகை செலுத்துகிறவர்களுக்கே அப்போதப்போது ஸம்புடங்கள் கிடைக்கும். சிலர் ஏற்கனவே முன்பணமாக ரூ 30 செலுத்தியிருக்கிறார்கள். அவர்களுக்கு முதல் ஸம்புடம் அனுப்பப்பட்டுவிட்டது. அன்னவர்கள் மீதித்தொகையான எழுபது ரூபாய் அனுப்பவேண்டும்.



P. B. அன்னங்கராசார்ய ஸ்வாமிகளின் நூல் துறைகள்.

- |                                    |                                    |
|------------------------------------|------------------------------------|
| 1. நாலாயிர திவ்யப்பிரபந்த வுரைகள், | 9. வேதவிசாரலக்ஷண நூல்கள்.          |
| 2. பூர்வாசார்ய தமிழ்ப்பிரபந்த ,,   | 10. லோகாபிராம உபன்யாஸ நூல்கள்      |
| 3. ஸகல பூர்வாசார்ய ஸ்தோத்ர ,,      | 11. பரபக்ஷப்ரதிக்ஷேப நூல்கள்       |
| 4. ஆழ்வாராசார்யப் பிரபாவ நூல்கள்,  | 12. உபந்யாஸக ஸௌபாக்ய வெளியீடு      |
| 5. இதிஹாஸ புராண சரித்திர ,,        | 13. வடமொழி நூல் திரள்கள்,          |
| 6. ரஹஸ்யார்த்த விளக்க ,,           | 14. ஹிந்தி பாஷையில் நூல்கள்        |
| 7. வேதாந்தப் பொருள் விளக்க ,,      | 15. தெலுங்கு பாஷையில் ,,           |
| 8. ஸத்ஸம்பந்தாயார்த்த விளக்க ,,    | 16. பூர்வாசார்ய க்ரந்த வெளியீடுகள் |

விரிவான கியாடலாகுகள் தருவித்து விவரங்காண்க.

சந்தாப்பணம் M. O. செய்பவர்கள்

Editor, GRANTHAMALA, Kancheepuram-631503

என்ற விலாசத்திற்கு அனுப்புக.

If un-delivered please return to :

P. B. ANNANGARACHARYA,

KANCHIPURAM Pin Code-631503

To

Sriman / Srimathi

Sri K. P. Ramanuja Iyengar,  
"Ramanuja Vilas",  
3/2 Neeli Veerasami Chetty St.,  
Triplicane, Madras-5.

Edited and Published by P. B. Annangaracharya Swami  
for Madras Sathgrantha Prakasana Sabha.

Printed by T. A. P. Srinivasavaradan at Sri Venkateswara Press,  
Sannidhi Street, Kancheepuram-631503.